

సమావేశము - III
వాల్యూము - I
నెం. 1



వెల : రూ. 7-00
9 మార్చి, 2015
సోమవారము,
(శక సం. 1936,
ఫాల్గుణం - 18)

తెలంగాణ శాసన సభ కార్యకలాపాలు

అధికార నివేదిక

విషయ సూచిక

1.	సభా కార్యక్రమము	...	01
2.	ప్రభుత్వ తీర్మానము : తెలుగు దేశం పార్టీ శాసన సభ్యుల సస్పెన్షన్ గురించి	...	02
3.	సభా కార్యక్రమము	...	02
4.	ప్రకటనలు : 1) గవర్నరు ప్రసంగపు నిజప్రతిని సభాసమక్షంలో ఉంచడం గురించి 2) గవర్నరు ప్రసంగానికి ధన్యవాదాలు తెలిపే తీర్మానమునకు సవరణల గురించి	...	05
5.	సభా సమక్షంలో ఉంచబడిన పత్రాలు	...	05
6.	సభా కార్యక్రమము	...	05
7.	వాయిదా తీర్మానముల అనుమతి గురించి	...	09
8.	గవర్నరు ప్రసంగానికి ధన్యవాదాలు తెలిపే తీర్మానంపై - చర్చ	...	09
9.	సభా కార్యక్రమము	...	11
10.	గవర్నరు ప్రసంగానికి ధన్యవాదాలు తెలిపే తీర్మానంపై - చర్చ	...	13

తెలంగాణ శాసన సభ

ప్రధాన అధికారులు

సభాపతి	:	శ్రీ ఎస్. మధుసూధనాచారి
ఉప సభాపతి	:	శ్రీమతి పద్మా దేవేందర్ రెడ్డి
కార్యదర్శి	:	డా. ఎస్. రాజ సదారామ్
ఉప కార్యదర్శులు	:	డా. వి. నరసింహాచార్యులు శ్రీమతి టి. సుశీల
సహాయ కార్యదర్శులు	:	శ్రీ టి.బి. జయచందర్ శ్రీ ఎస్. దుర్గా ప్రసాద్ శ్రీ సి.హెచ్. ఉపేందర్ రెడ్డి శ్రీమతి ఎ. చంద్రభాగ శ్రీమతి వి.ఎన్. ప్రసన్న కుమారి
చీఫ్ రిపోర్టర్	:	శ్రీ పి. శ్రీనివాస్

తెలంగాణ శాసన సభ కార్యకలాపాలు

అధికార నివేదిక

(మూడవ సమావేశము - మొదటి రోజు)

సోమవారం, మార్చి 9, 2015

(సభ ఉ.గం. 10.00 లకు ప్రారంభమెన్నది)

(గౌరవ సభాపతి అధ్యక్ష స్థానంలో ఉన్నారు)

సభా కార్యక్రమము

MR.SPEAKER: Please resume your seats.
The questions listed for the day are postponed.

(Members belonging to the TDP started raising slogans standing at their seats)

Please take your seats.

(INTERRUPTIONS FROM THE TDP MEMBERS)

Please take your seats. I request you to please resume your seats.

శ్రీ టి. హరీష్ రావు (శాసనసభ వ్యవహారాల శాఖ మంత్రి):
నిన్న గవర్నర్ గారి పెన్ గౌరవ సభ్యులు పేపర్లు విసిరి దాడి చేశారు. గౌరవ సభ్యులు కొంతమంది జాతీయ గీతాన్ని అవమాన పరిచే విధంగా ప్రవర్తించారు. జాతీయ గీతాన్ని అవమానపరిచిన సభ్యులు బేషరతుగా క్షమాపణ చేప్పవలసిన అవసరం ఉంది. మీ సమక్షంలో జరిగిన సమావేశంలో అన్ని పక్షాల వారు క్షమాపణ చెప్పాలని అన్నారు. ముందుగా వారితో క్షమాపణ చెప్పించి సభను నడుపుకుంటే బాగుంటుంది. అప్పుడే సభకు గౌరవము పెరుగుతుంది. నిన్న సభ లో జాతీయ గీతాన్ని ఆలపించిన సందర్భంలో జాతీయ గీతాన్ని అవమాన పరిచే విధంగా ప్రవర్తించారు. వారు తక్షణమే క్షమాపణ చెప్పాలి.

(టిడిపి సభ్యులు పోడియం వద్దకు వచ్చి మహిళలకు, మాదిగలకు, మాలలకు మంత్రి వర్గంలో స్థానం కల్పించాలి అనే ప్లకార్డులను ప్రదర్శిస్తూ, నినాదాలు చేయసాగారు.)

మిస్టర్ స్పీకర్: దయచేసి మీ మీ స్థానాలకు వెళ్లి కూర్చోండి. దయాకర్ రావుగారు మీ సభ్యులను కూర్చోమని చెప్పండి. దయాకర్ రావు గారూ..... దయాకర్ రావుగారు Silence please..... Please resume your seats..... Please do not disturb the proceedings of the House.....

శ్రీ టి. హరీష్ రావు: నిన్న జరిగిన తప్పుకు బేషరతుగా క్షమాపణ చెప్పాలి. సభను ఈ విధంగా నడుపుకోవడం కరెక్ట్ కాదు.

శ్రీ ఇ. దయాకర్ రావు (పాలకుర్తి): మాలలకు, మాదిగలకు, మహిళలకు అన్యాయం జరిగింది. దాని గురించి

మిస్టర్ స్పీకర్: సబ్జెక్ట్ పైన మాట్లాడండి. I am requesting the Members to please resume their seats. Please resume your seats..... Dayakar Rao garu, ask your Members to resume their seats. హౌస్ ను టోటల్ గా డిస్టర్బ్ చేయడం కరెక్ట్ కాదు.

(CONTINUED INTERRUPTIONS FROM THE TDP MEMBERS)

Yes, Sampath Kumar garu, Sampath Kumar garu,.....

శ్రీ కె. జానారెడ్డి (నాగార్జునసాగర్): అధ్యక్షా, అన్ని పార్టీలు ..

(CONTINUED INTERRUPTIONS FROM THE TDP MEMBERS)

శ్రీ టి. హర్షరావు: టిడిపి సభ్యుల వ్యవహారం చూస్తుంటే కేవలం శాసనసభ సమావేశాలను అడ్డుకోవడానికే సభకు వచ్చినట్టుగా కనపడుతోంది. అందరి కోరిక మేరకు హుందాగా క్షమాపణ చెప్పడానికి మూడు సార్లు అవకాశం ఇచ్చినా వారు చెప్పలేదు. ఇచ్చిన అవకాశాన్ని సద్వినియోగం చేసుకోకుండా ఈ సభ జరగకూడదు, సభను అడ్డుకోవడానికే సభకు వచ్చామనే విధంగా ప్రవర్తిస్తున్నారు. జాతీయ గీతాన్ని అవమానించడం జాతి అంతా చూసింది. ఈ రోజు ఉదయం క్లిప్పింగ్స్ ను మీరు కూడా చూశారు. వారు సభ నుండి బయటకు పోవడం కోసం ఇలా చేస్తున్నారు. గౌరవ సభ్యులు ప్రమాణ స్వీకారం చేసేటప్పుడు కూడా సరిగా ప్రవర్తించలేదు. అందుకే సస్పెండ్ చేయడానికి మూవ్ చేస్తున్నాము.

ప్రభుత్వ తీర్మానము

తెలుగుదేశం పార్టీ శాసన సభ్యుల సస్పెన్షన్ గురించి

Speaker Sir, I beg to move:

“That under Sub-rule (2) of Rule 340 of Rules of Procedure and Conduct of Business in the Telangana Legislative Assembly, the following Members named by the Hon'ble Speaker be suspended from the service of House for this Session.”

Sri Errabelli Dayakar Rao
Sri Arekapudi Gandhi
Sri Maganti Gopinath
Sri Manchi Reddy Kishan Reddy
Sri M. Krishna Rao
Sri T. Prakash Goud
Sri S. Rajender Reddy
Sri A. Revanth Reddy
Sri G. Sayanna
Sri Sandra Venkata Veeraiah
Sri K.P. Vivekananda

MR. SPEAKER : Motion moved. The question is:

“That under Sub-rule (2) of Rule 340 of Rules of Procedure and Conduct of Business in the Telangana Legislative Assembly, the Members named be suspended from the service of House for this Session.

Sri Errabelli Dayakar Rao
Sri Arekapudi Gandhi
Sri Gopinath Maganti
Sri Manchi Reddy Kishan Reddy
Sri T. Prakash Goud
Sri S. Rajender Reddy

Sri A. Revanth Reddy
Sri Sandra Venkata Veeraiah
Sri K.P. Vivekananda
Sri G. Sayanna

(PAUSE)

The motion was carried and the Members named by the Minister are suspended from the service of the House for this Session.

MR. SPEAKER: I request the Members to please leave the House.

(The suspended Members were then evicted from the House by the Marshals)

సభా కార్యక్రమము

శ్రీ కె. జానారెడ్డి : అధ్యక్షా, నిన్న జరిగిన సంఘటన చాలా దురదృష్టకరమైంది. జాతీయ గీతం ఆలపించే సమయంలో ఎవరెవరు ఎలా వ్యవహరించారనే తీరును వీడియో క్లిప్పింగు పూర్తిగా చూసిన తరువాత నిర్ణయం తీసుకుంటే బాగుంటుంది. ఆ విధంగా మేముందరం ఇంతకు ముందు గంట సేపు మీరు చూసిన క్లిప్పింగు చూశాము. జాతీయ గీతాన్ని ఆలపిస్తున్నప్పుడు అందరూ క్రమశిక్షణను పాటించి, గౌరవించడం మన జాతి లక్షణము. ఆ విషయంలో జరిగిన తీరు సవ్యమైనదా, సరైనదా అనే అంశం మీద చర్చించడం జరిగింది. ఆ విషయంలో ఎవరి అభిప్రాయాలు వారు చెప్పారు. నా అభిప్రాయం కూడా చెప్పాను. నేను ఒక్క విషయాన్ని ఎత్తి చూపించాను. జాతీయ గీతం మొదటి ఆలాపన మొదలైనప్పటి నుండి అన్ని వెళ్తుల నుండి కొంత అల్లరి మొదలైంది. ”

11.15 | మీ క్లిప్పింగ్స్ మాకు స్పష్టంగా చూపించలేక పోయాయి.
ఉ. | మొదటిసారి జాతీయ గీతం ప్రారంభమైనప్పుడు ఎవరెవరు పోడియం వద్దకు వచ్చారు, ఎవరెవరు అభ్యంతరపెట్టారు?

జాతీయగీతాలపన సమయంలో indiscipline గా వ్యవహరించిన వారిపై చర్యలు తీసుకోవాలి. మీ డిప్యూటీ ప్రకారం, రూల్స్ ప్రకారం, సభ ఆమోదం ప్రకారం ఏ విధంగానైనా చర్య తీసుకోవచ్చు. జాతీయ గీతాలపన సమయంలో అభ్యంతరకరంగా వ్యవహరించిన వారిపై చర్య తీసుకుంటే జాతికి మంచిది, సభకు మంచిది, హుందాగా ఉంటుందని మేము మా సలహా ఇచ్చాము. వీడియో క్లిప్పింగ్స్ సరిగ్గా చూపించడం లేదనే అభియోగం ఉంది. పారదర్శకంగా చూపించే ప్రయత్నం చెయ్యాలి. మొదటి నుండి చివరి దాకా నిన్న జరిగిన ఉదంతాన్ని, మీ

దగ్గర ఉన్న టేప్స్ ద్వారా మళ్ళీ ఒకసారి పరిశీలించాలి. సభ్యులు ఎవరు ఎవరిని కొట్టారో చూడాలి. ఎవరి ప్రవర్తన సరిగ్గా లేదో చూడాలి. జాతీయ గీతాలాపన సమయంలో మా సభ్యుడు ఆ విధంగా వ్యవహరించినందుకు వారు క్షమాపణ చెప్పాలని నేను అంగీకరించాను, ఇప్పుడు వారు క్షమాపణ చెబుతారు. ఇకపై ఆ విధంగా ఎవరూ ప్రవర్తించకూడదు. నేను లేవనెత్తిన విషయంలో అతి తొందరలో క్లారిటీ ఇవ్వాలని కోరుతున్నాను.

శ్రీ ఎస్. ఏ. సంపత్కుమార్ (అలంపూర్): అధ్యక్షా, తొలి, పూర్తి స్థాయి బడ్జెట్ సమావేశాలలో జాతీయ గీతం గురించి మాట్లాడే పరిస్థితి వచ్చింది. మా నాయకుడు జానారెడ్డి గారు అడిగినటువంటి ప్రశ్నలకు సమాధానం చెబితే, దాన్ని బట్టి నా వివరణ ఇస్తాను. ఆ బాధ్యత నాపై ఉంది. ఎటువంటి అనుమానం లేదు. వెనక్కి పోయే పరిస్థితి లేదు, అటువంటి పెంపకం నుండి రాలేదు, అటువంటి బ్యాక్ గ్రౌండ్ లేదు. జానారెడ్డి గారు వీడియో ఫుటేజీల గురించి వివరణ ఇవ్వాలని కోరుతున్నాను.

శ్రీ కె. జానారెడ్డి: అధ్యక్షా, సభకు గుర్తుచేయడానికి మరియు ప్రజలకు తెలియడానికి నేను వివరణ కోరాను. వాస్తవాలను స్పీకర్ తెలియపరుస్తారని అడిగాను. ఒకవేళ ఆ విధంగా చేయని రీతిలో స్పీకర్ గారిని ఈ విషయమై పలుమార్లు ప్రశ్నించవచ్చు. క్షమాపణ తెలియజేస్తే మిగతా విషయాలపై పట్టుపట్టడానికి ఆస్కారం ఉందని తెలియజేస్తున్నాను.

శ్రీ ఎస్. ఏ. సంపత్కుమార్ : అధ్యక్షా, నేను సెన్స్ గ్రాడ్యుయేట్ ను. వాయిస్ వేగం, ఫ్రీక్వెన్సీ అనేది ఉంటుంది. మెక్కుల ఫ్రీక్వెన్సీ, మనుషుల గోల, కేకల ఫ్రీక్వెన్సీ లలో డిఫరెన్స్ ఉంటుంది. ఆ సమయంలో సరిగ్గా వినపడలేదు. మా నాయకుడు జానారెడ్డి గారు చెప్పినట్లు వీడియో ఫుటేజీలు చూస్తే తెలుస్తుంది. ఏ రకంగా మ్యాచ్ చేయవచ్చో, పరిష్కారం ఉన్న వ్యక్తిగా చెబుతున్నాను. జాతీయ గీతం అనేది 127 కోట్ల మంది ప్రజలకు సంబంధించినది. కేవలం కాంగ్రెస్ పార్టీకి లేక టిఆర్ఎస్ పార్టీకి జాతీయ గీతం కాదు. విచిత్రం ఏమిటంటే, కొందరు రాజకీయంగా, కక్షపూరితంగా జాతీయ గీతం ప్రస్తావన తీసుకొచ్చారు. శనివారం బరిగిన సంఘటనలో నేను ఉన్నాను. నేను సభ్యుడిగా ఉన్న ఈ శాసనసభలో, అవమానకరంగా ఉండకూడదు, శాసనసభ బెన్చుర్లను దిగజార్చకూడదు, శాసనసభ్యులు పోట్లాకోడానికి ఇది వేదిక కాకూడదు, ప్రజా సమస్యల పరిష్కారానికి వేదికగా మాత్రమే ఈ శాసనసభ ఉండాలనే ఆలోచనతో, గవర్నర్ గారి దృష్టికి ఈ విషయాన్ని తీసుకెళ్లాలనే ఉద్దేశ్యంతో just trying to attract

the attention of the Governor, నేను ప్రయత్నం చేశాను. సభ ఆర్డర్ లో లేదు. ఎవరు ఏం మాట్లాడుతున్నారో తెలియని పరిస్థితి ఏర్పడింది. మీకు కూడా తెలుసు. మీరు కూడా లెన్ విట్ నెస్. జాతీయ గీతం ప్రారంభమవుతుందని అనౌన్స్ చేశారా? నేను కొత్తగా వచ్చిన శాసనసభ్యుడిని. మీరు చేయలేదు. వాస్తవాలు బయటటి రావాలి. ఫుటేజీలు చూడాలి. ఆ ఫుటేజీలలో ఎవరు తప్పు చేశారో తెలుస్తుంది కాబట్టి వారందరూ క్షమాపణ చెప్పాలి. ఈ సభ దానిని ఉల్లంఘించినప్పుడు, సభా నాయకుడు, సభను నడిపే శాసనసభ్యవహారాల శాఖ మంత్రి గారికి కూడా బాధ్యత ఉంటుంది. మాకు ఎటువంటి భేషజాలు లేవు. ఒకరికి ఒక నీతి ఇంకొకరికి ఇంకొక నీతి అనే విధంగా ఈ ప్రభుత్వం ముందుకెళ్తుంది. జాతీయ గీతంలో అటువంటి పక్షపాతం ఉండకూడదు. ఈ సభకు చెడ్డపేరు రాకూడదని చెబుతున్నాను. జాతీయ గీతాన్ని రాజకీయాలకు వాడుకోకూడదు. ఒక్క సంపత్కుమార్ కే జాతీయ గీతం కాదు, 127 కోట్ల మందికి జాతీయ గీతం అధ్యక్షా.

శ్రీ టి. హరీష్ రావు : అధ్యక్షా, ప్రతిపక్ష నాయకులు చాలా హుందాగా మాట్లాడారు. వారు చెప్పినట్లు చేస్తే వీరికి హుందాతనం పెరుగుతుంది. మళ్ళీ దీన్ని చుట్టూ తిప్పి రాజకీయం చేయడం మంచిది కాదు. ఈ విషయాన్ని కంప్లీట్ చేస్తే అజెండాకి వెళ్ళొచ్చు. మీరు క్షమాపణ చెప్పడం వల్ల మీకు, మీ పార్టీకి హుందాతనం పెరుగుతుంది. మీరు ఏ నిర్ణయం తీసుకున్నా మాకు అభ్యంతరం లేదు. మీరు నిర్ణయం తీసుకోండి. మీ నిర్ణయానికి మేము కట్టబడి ఉన్నాము.

శ్రీ ఎస్. ఏ సంపత్కుమార్ : అధ్యక్షా, జాతీయత, జాతీయ భావం, భారతదేశం, భారతదేశానికి స్వాతంత్ర్యం, ఆ స్వాతంత్ర్యం రావడానికి కారణమైన కాంగ్రెస్ పార్టీ సభ్యుడిని నేను. జాతీయ గీతం అంటే ఇది, జాతీయ గీతం ఇలా ఆలపించాలి అని తెలిపిన కాంగ్రెస్ పార్టీ సెన్సిటివిగా, ఈ సభలో సభ్యునిగా మాట్లాడుతున్నాను. మా కళ్ల ముందే మీరు జాతీయ గీతాన్ని అవహేళన చేస్తున్నా

(ఈ దశలో మెక్ కెట్ చేయబడింది)

శ్రీ టి. హరీష్ రావు : అధ్యక్షా, జానారెడ్డి గారు గొప్పగా చెప్పారు. అందరం దానిని గౌరవించాలి. వారి నాయకుడు చెప్పిన మాటకు గౌరవం లేకపోతే ఎట్లా? క్షమాపణ చెప్పమని గౌరవ సభ్యుడిని అడుగుతున్నాము. మూడు సార్లు వారికి ఛాన్స్ ఇచ్చారు. అసలు విషయానికి రావడం లేదు. జాతీయం పార్టీ అంటున్నారు, గౌరవం అంటున్నారు. చివరిగా వారికి ఒక అవకాశం ఇవ్వండి వారు క్షమాపణ చెప్పకపోతే గవర్నమెంట్ ముందుకు వెళ్లడం తప్పదు సార్.

11.30 | మిస్టర్ స్పీకర్: సంపత్ కుమార్ గారు మీరు వారు అడిగిన
ఉ. విషయానికి సూటిగా సమాధానం చెబితే చెప్పండి.

Otherwise action.....

శ్రీ ఎస్.వి. సంపత్ కుమార్: అధ్యక్షా, ఎవరో చెప్పమంటే, వారు చెప్పింది చెప్పినట్లు చెప్పడానికి నేను శాసన సభకు రాలేదు.

(అంతరాయం)

మిస్టర్ స్పీకర్: సంపత్ కుమార్ గారు మీ నాయకుడు గారు చెప్పిన మాటలు చెబుతున్నాను. మీరు ప్రతి విషయాన్ని వక్రీకరించడం కూడా కరెక్ట్ కాదు.

శ్రీ ఎస్.వి. సంపత్ కుమార్: అధ్యక్షా, నాకు ఎటువంటి అభ్యంతరం లేదని నిర్భయంగా చెబుతున్నాను. అపారమెన్ట్ గౌరవ, మర్యాదలు మా నాయకుడి మీద ఉన్నాయి. అత్యంత అనుభవజ్ఞుడైన కలిగిన జానార్దణ్ గారి నాయకత్వంలో కాంగ్రెస్ పార్టీ సభ్యుడిగా ఈ సభలో ఉన్నందునే, ఆ రోజు జాతీయ గీతం ఆలపిస్తుంటే మా నాయకుడు ముందు, మేము వెనుక వస్తుంటే, సార్, "జాతీయ గీతం మనకు వినబడటం లేదు, కానీ జాతీయ గీతం వేశారని" చెబితే మా నాయకుడితో బాటుగా మేమందరం కూడా అప్పటికప్పుడు ఆగాం. మీరు చెప్పాల్సిన అవసరం లేదు. మా నాయకుడి అనుభవం, వారి మీద ఉన్న అపారమైన గౌరవ మర్యాదలతో వారు చెప్పిన విధంగానే ముందుకు వెళ్తున్నాం.

(అంతరాయం)

కానీ, మీరు మెక్స్ ఇస్తున్నారు. ఈ విధంగా సభ ఆర్డర్ లో లేకపోవడం వల్లనే సభ యావత్ సభ్యులు జాతీయ గీతానికి అవమానం కలిగించారు. శనివారం రోజు జరిగిన సంఘటన కూడా ఇలాంటి కేకల వల్లనే, గందరగోళం వల్లనే "జాతీయ గీతం" వినబడలేదనే విషయం చెప్పడానికి ఇదే ఉదాహరణ, మీరే సాక్ష్యం. సంపత్ కుమార్ ఒక్కడికే "జాతీయ గీతం" కాదు, 121 కోట్ల మందికి జాతీయ గీతం. వాళ్లకో న్యాయం, మాకో న్యాయమా?.

(అంతరాయం)

శ్రీ టి. హర్షి రావు: అధ్యక్షా, మీరు సంపత్ కుమార్ గారికి నాలుగు సార్లు మెక్స్ ఇచ్చినప్పటికీ వారు ఉపయోగించుకోకపోవడం బాధాకరం, వారి నాయకుడు, ప్రతిపక్ష పార్టీ పెద్దలు జానార్దణ్ గారు చెప్పిన తరువాత కూడా వారు చెప్పకపోవడం, వారి పార్టీ నాయకుడి ఆదేశాలను కూడా వారు పాటించకపోవడం, ఈ రోజు ఉదయం మీ

సమక్షంలో జరిగిన ఫ్లోర్ లీడర్స్ సమావేశంలో అన్ని పక్షాలు కలిసి, బేషరతుగా క్షమాపణ చెప్పాలని నిర్ణయం తీసుకున్న తరువాత, తెలుగు దేశం పార్టీ వారికి మీరు మూడు సార్లు మెక్స్ ఇచ్చినా వాళ్లు చెప్పము కాక చెప్పమంటేనే వాళ్లను సస్పెండ్ చేయవలసి వచ్చింది. నేను లేచి గౌరవ సభ్యులకు చెబితే మంచిదని అప్పీల్ కూడా చేశాను. నాలుగో సారి అప్పీల్ చేసిన కూడా వారు ఉపయోగించుకోనందున తప్పనిసరి పరిస్థితుల్లో వారి మీద కూడా చర్య తీసుకోక తప్పడం లేదు. Speaker Sir, I beg to move that under Sub rule 2 of Rule 340.....:

(INTERRUPTIONS FROM THE MEMBERS BELONGING TO THE CONGRESS PARTY)

(అంతరాయం)

శ్రీ కె. జానార్దణ్: అధ్యక్షా, నూతన సభ్యుడిగా తన ఉద్దేశ్యాలను కొన్నింటిని తెలియజేసి పూర్తి చేయాలనే ఆత్మతలో మాట్లాడుతున్నాడు. అందువల్ల కొంత సమయం వృధా అవుతున్నదని మీరు బాధపడవచ్చు. అయినప్పటికీ చివరగా, నిర్ణయానికి కట్టుబడి ఉన్న సభ్యుడిగా విషయాన్ని పూర్తి చేయడానికి ఆ సభ్యుడికి కొంత సమయం ఇవ్వండి.

(అంతరాయం)

మా సభ్యులకు నేను మనవి చేసేదేమనగా, ముందర మన పని పూర్తి చేసి, మనం ఆదర్శంగా నిలబడి, ఆ తరువాత నేను వేసిన మొదటి ప్రశ్నలో అంతర్యాన్ని రేపు వెలికి తీయకపోతే ఇంకో విధంగా రావడం మంచిగా ఉంటుంది. కావున, గౌరవ సభ్యులు వేరే విషయాలకు వెళ్లకుండా క్షమాపణకే పరిమితమై వెంటనే పూర్తి చేయాలని మనవి చేస్తున్నాను.

శ్రీ ఎస్.వి. సంపత్ కుమార్: అధ్యక్షా, మా శాసన సభ పక్ష నాయకులు, అపార అనుభవం ఉన్న నాయకులు, చట్ట సభల, రాజ్యంగం, ప్రజాస్వామ్యం మీద అపార గౌరవం ఉన్న మా నాయకులు ఆదేశించిన విధంగా, వారు కూడా సాక్ష్యమే, ఇద్దరం కలిసి ఆ పరిస్థితుల్లో ఉద్దేశ పూర్వకంగా కాకుండా, వినబడని, గందరగోళ పరిస్థితుల్లో నేను తెలియజేసిన ఈ అన్ని రికార్డుల సైంటిఫిక్ కారణాల వల్ల జరిగిన సంఘటన దురదృష్టకరమైన సంఘటనగా అందరికీ తెలుసు, అందరూ కూడా దాంట్లో భాగస్వామ్యులే. ఆ వాస్తవాలను తీసుకు రావడానికే మాట్లాడుతున్నాను. ఒక వేళ వినబడకుండా జరిగినట్లుంటేది కూడా తప్పు అని అనుకుంటే, అడిగిన విజ్ఞత, విచక్షణ కలిగిన వాళ్లు అన్ని పరిశీలించిన వాళ్లయితే కొన్ని పుటేజీలు దాచి పెట్టి

కొన్ని పుటేజ్ లో చూపించినా, ఒక వేళ జాతీయ గీతం ఆలపిస్తున్న సమయంలో నేను ఆ రకంగా ఉండి ఉంటే, పొరపాటుగా జరిగి ఉంటే, జాతీయ పార్టీగా, జాతీయ భావం కలిగిన కాంగ్రెస్ పార్టీ సైనికుడిగా ఆవిధంగా చేయాలని నాకు ఉండదు. మాకు ఎవరికి కూడా అటువంటి ఉద్దేశం ఉండదు. కానీ, జరిగిన సంఘటనకు చింతిస్తున్నాను, బాధపడుతున్నాను. అటువంటిది జరిగి ఉండవల్సింది కాదు. పూర్తిగా ఆంగీకరిస్తున్నాను. యావత్ జాతి ఒకవేళ మీరు చూపించిన అటు ఇటు పుటేజ్ ల్లో అనుకొని ఉంటే క్షమించమని కోరుతున్నాను. నాకు ఎటువంటి భేషజాలు లేవు. ఇంత చెప్పిన తరువాత ఇప్పుడు మీరు నాకు మైక్ కట్ చేయడం మంచిది కాదు. జాతికి సంబంధించిన సమస్య. యావత్ జాతి తెలుసుకోవల్సినటువంటి (వైక్ కట్ చేయడం జరిగింది).

(అంతరాయం)

ప్రకటన :

గవర్నరు ప్రసంగపు నిజప్రతిని సభాసమక్షంలో ఉంచడం గురించి.

MR. SPEAKER: I have an announcement regarding motion of thanks on the address given by the Hon'ble Governor.

I am to acquaint the House that on 7th March 2015, the Hon'ble Governor was pleased to address the Members of this House. A true copy of the address has been laid on the table of the House.

(At that juncture, Sri Akbaruddin Owaisi rose up from his seat to speak)

శ్రీ ఆరూరి రమేష్ : అధ్యక్షా, తేది 07.03.2015 న తెలంగాణ శాసనసభను ఉద్దేశించి గవర్నరు గారు దయతో చేసిన ప్రసంగానికి గాను ఈ 3వ శాసనసభ సమావేశానికి హాజరైన తెలంగాణ శాసనసభ సభ్యులు వారి పట్ల ప్రగాఢ కృతజ్ఞార్థులై ఉన్నారని ప్రతిపాదిస్తున్నాను.

SMT. GONGIDI SUNITHA: Speaker Sir, I am seconding it.

2) గవర్నరు ప్రసంగానికి ధన్యవాదాలు తెలిపే

తీర్మానమునకు సవరణల గురించి

MR.SPEAKER: I am to announce to the House that the amendments to the motion of

thanks to the address given by the Hon'ble Governor will be received by the Secretary to State Legislature up to 11 AM on 10-3-2015.

The papers included in the agenda are deemed to have been laid.

సభా సమక్షంలో ఉంచబడిన పత్రాలు

“A copy of the Telangana Parliamentary Secretaries (Appointment, Salaries, Allowances and Miscellaneous Provisions) Ordinance, 2014 (Telangana Ordinance No.2 of 2014), as required under Clause 2(a) of Article 213 of the Constitution of India.”

“A copy of the Telangana Water Grid Pipelines (Acquisition of Right of User in Land) Ordinance, 2015 (Telangana Ordinance No.3 of 2015), as required under Clause 2(a) of Article 213 of the Constitution of India.”

“A copy of the Warangal (Metropolitan Area) Police Ordinance, 2015 (Telangana Ordinance No.2 of 2015), as required under Clause 2(a) of Article 213 of the Constitution of India.”


“A copy of the Telangana (Agricultural Produce and Livestock) Markets (Amendment) Ordinance, 2015 (Telangana Ordinance No.1 of 2015), as required under Clause 2(a) of Article 213 of the Constitution of India.”

సభా కార్యక్రమము

MR.SPEAKER: Yes, Akbaruddin Owaisi garu.....

SRI AKBARUDDIN OWAI: Hon'ble Speaker Sir, a little while ago, an Hon'ble Member from the Congress party has tendered his apology towards the incident that had happened yesterday. Sir, in his speech, he has used serious words which cannot be gone unnoticed. It has to be taken very seriously by all the political parties.

He had said " few of the Members in the party who had made a demand for an apology regarding disrespect shown towards the National Anthem those people do not play the National Anthem in their institute and in their institutes." It is very serious point which has been raised. I say it because every Indian has the honor for National Flag and have the honor and respect for National Anthem and, if any Indian who does not have honor and respect for the National Anthem and National Flag, he is not an Indian and he cannot live in this country I would say. When he has made such an allegation, it is his moral responsibility to name those people who do not honor National Anthem and do not play National Anthem in their institute and in their institutes so that, this House can take action against those people. He cannot just give passing comment and get away with that. I would also like to come on record and say that the Hon'ble Member has tendered apology for dishonoring and disrespecting the National Anthem but this Member has not submitted his apology for dishonoring and disrespecting the House by standing on the bench. He needs to apologize for that also.



మిస్టర్ స్పీకర్: లక్ష్యుణ్ గారు వారి అభిప్రాయాన్ని చెప్పిన తరువాత మినిస్టర్ గారు మరల మీకు అవకాశం ఇస్తాను.

(అంతరాయం)

శ్రీ టి. హరీశ్ రావు: ఆరోపణ వచ్చింది, ఆ విషయం గురించి చెప్పాలని అడిగాం, ఆ అంశాన్ని అక్కడి వరకు ముగించాం. మరల ఆ అంశాన్ని కంటిన్యూ చేయడం అంత మంచిది కాదేమో. బడ్జెట్ మీద మాట్లాడితే బాగుంటుంది.

డా. కె. లక్ష్యుణ్ (ముషీరాబాద్): అధ్యక్షా, మొన్న 7వ తేదీ నాడు గవర్నరు గారి ప్రసంగం సందర్భంగా మన తెలంగాణ శాసన సభలో జరిగినటువంటి ఉదంతాల మీద, మెట్టమొదటిగా ఆ రోజు జరిగిన అల్లరి, గొడవ, సభ్యుల మధ్యలో జరిగిన తోపులాట, ఆ రక్తమైన ఘర్షణ వైఖరితోబాటుగా, గవర్నరు గారి ప్రసంగానికి ముందు జరిగిన జాతీయ గీతాలాపన సందర్భంలో, చివరగా జాతీయ గీతాలాపన సందర్భంలో కొంత మంది సభ్యులు అనుకున్న రీతిలో వ్యవహరించలేదు, గౌరవించలేదన్న ఆవేదనను మొన్న జరిగిన "బివీసి" సమావేశంలో మీ ముందు చెప్పడం జరిగింది. దాదాపుగా అన్ని పార్టీల శాసనసభ పక్ష నాయకులు అందరూ కూడా స్పష్టంగా మొత్తం ఉదంతం మీద వీడియో ఫుటేజీలన్నింటినీ కూడా మన సమక్షంలో పెట్టి, ఈ అల్లర్లకు, ఈ గొడవలకు, జాతీయ గీతాన్ని అగౌరవపర్చిన వాళ్లందరిపై శాసనసభ చర్యలు తీసుకోవలసిన అవసరం ఉందని వ్యక్తం చేశాము.

11.45 | సంతోషం, దానికనుగుణంగానే, ఈ రోజు ఉదయం ఉ. మమ్ములను రప్పించి మా ముందు వీడియో ఫుటేజీలను చూడడం జరిగింది. వీడియోలో కూడా చివరలో జరిగిన నేషనల్ ఆంధ్రమ్ గీతాలాపన జరుగుతుంటే కొంత మంది సభ్యులు అగౌరవంగా ప్రవర్తించారు. అది హుందాగా లేదని చెప్పాము. అంతేకాక సభ ప్రారంభమెన్న వెంటనే జాతీయ గీతం ఆలాపన చేయడం జరిగింది. ఆ సమయంలో కొంత మంది సభ్యులు దానిని గమనించక అగౌరవంగా ప్రవర్తించారు. అప్పుడు ఏ పార్టీ సభ్యులు ఆ విధంగా ప్రవర్తించారో గుర్తించాలంటే ఆ ఫుటేజీలను కూడా పరిశీలించవలసి ఉంటుంది. కొంతమంది అధికార పార్టీ ఎమ్ఎల్ఎలు కూడా వెల్లోకి రావడం జరిగింది. ఆ ఫుటేజీలను కూడా పరిశీలించవలసి ఉంటుందని మేము చెప్పడం జరిగింది. టిడిపి, కాంగ్రెస్ పార్టీల ఎమ్ఎల్ఎలు అక్కడికి వచ్చిన తరువాత గొడవలు జరుగుతున్న ఉదంతాలు క్లారిటీ లేవు. అందుకని ఆ ఫుటేజీలను కూడా పరిశీలించాలి. ఈ దేశంలో పుట్టిన

ప్రతి వ్యక్తి మన యొక్క జాతీయ పతాకాన్ని, జాతీయ గీతాన్ని గౌరవించాలి. తెలీసీ తెలియక ఎవరైనా దానిని అగౌరవ పరిచినట్లైతే ఎవరైనా దానికి వారు విచారం వ్యక్తం చేయాలని మీ ముందు మేము చెప్పడం జరిగింది. అందరి అభిప్రాయాలు తీసుకున్నా తరువాత కూడా పూర్తిగా స్పష్టత రాలేదు. అందులో స్పష్టత వచ్చిన తరువాత మాత్రమే నిర్ణయాలు తెలుపుతాము. క్లారిటీ రాలేదు. టిడిపి వారు ఒక అంశం మీద వారు వెల్లోకి వచ్చారు. ప్రతిపక్ష సభ్యులు హుందాగా మా సభ్యులు కూడా ఉన్నారని, స్వచ్ఛందంగా ఆ సభ్యుడు ముందుకు వచ్చి విచారం వ్యక్తం చేయాలని కోరగా, ఆ సభ్యుడు విచారం వ్యక్తం చేయడం జరిగింది. అది చాలా హుందాగా ఉంది. ఈ గొడవలకు సంబంధించి ఎవరు గొడవ పడ్డారనే విషయం మీద స్పష్టత రావాలి. పార్టీలకు అతీతంగా చర్యలు తీసుకోవాలి. సభ హుందాతనం పెరుగుతుంది. పొరపాటున నిలబడి ఉన్నా ఏ పార్టీ సభ్యులైనా విచారం వ్యక్తం చేసినట్లయితే సభ హుందాతనం పెరుగుతుంది, దేశ సమైక్యత పట్ల గౌరవం పెరుగుతుంది. మంచి సంకేతం వెళుతుంది. గౌరవ శాసనసభా వ్యవహారాల శాఖామాత్యులు ఈ రోజు జరిగిన ఉదంతాన్ని దృష్టిలో పెట్టుకొని సెషన్ మొత్తం సస్పెండ్ చేస్తామన్నారు. అది మంచి సాంప్రదాయం కాదు. ఒక్క రోజు, రెండు రోజుల వరకే సస్పెండ్ చేయాలి కాని పూర్తి సెషన్ వరకు సస్పెండ్ చేయడం తెలంగాణా శాసనసభకు శోభనివ్వదు. ప్రతిపక్ష సభ్యులు లేకుండా సభ నిర్వహించడం పద్ధతి కాదు. దీని మీద పునరాలోచన చేయాలని కోరుతున్నాను.

శ్రీ ఎస్.ఎ. సంపత్ కుమార్: అధ్యక్షా, చాలా పెద్ద మనసుతో ఈ సభకు అవమానం జరగకూడదని, మా నాయకులు చెప్పారని నేను ముందుకు వచ్చి విచారం వ్యక్తం చేశాను. నేను విచారం వ్యక్తం చేసిన తరువాత శాసనసభ గౌరవం అంతో ఇంతో నిలబడింది. జాతీయ గీతం మీద అవగాహన, పవిత్రత తెలియని వాళ్లు ఉన్నారు. కొన్ని పరిస్థితులు అలా ఉన్నాయి. అటువంటి వాళ్లు ముందుకు వచ్చారా అని అన్నాను తప్ప ఇంకొకటి కాదు. ఇటువంటివి చేయడం వల్ల సభ ఔన్నత్యం పోతుందని చెబుతున్నాను. నేను శాసనసభకు మొదటి సారిగా వచ్చినప్పటికీ, ఉద్యమాల నుండి వచ్చాము అధ్యక్షా.

(అధికార పక్షం నుండి అంతరాయం)

అలా అరిస్తే ఎలా? శాసనసభకు చెడ్డ పేరు వస్తుంది. బిజెపి నాయకులు బిఎసి మీటింగులో ఉన్నారు. వారు ఎంతో క్లారిటీతో చెప్పారు. సభలో మొత్తం నాలుగు కెమేరాలున్నాయి. రెండు కెమేరాలు మాత్రమే

చూపించారు. *ఇంకా రెండు కెమేరాలు చూపించలేదు." మొత్తం శాసనసభకు తెలంగాణకు అవమానం జరగకూడదని మీకు మొర పెట్టుకుంటున్నాము. ఆ రోజు జరిగిన దానికి సంబంధించి అన్ని కెమేరాలను పరిశీలించాలని, వాటిని తెప్పించాలని ప్రతిపక్ష నాయకులంతా కోరడం జరిగింది. ఆ విధంగా మిగిలిన రెండు కెమేరాలను కూడా పరిశీలించాలని నేను కూడా కోరుతున్నాను.

శ్రీ టి. హరీష్ రావు: గౌరవసభ్యుడు నిరాధారమైన వ్యాఖ్యలు చేయడం జరిగింది. మీరు రికార్డులను పరిశీలన చేయండి. కొన్ని అనుమానాలు వచ్చే విధంగా స్పీకింగ్ రికార్డ్స్ చేయడం శాసనసభ హుందాతనానికి, సభా గౌరవానికి మంచిది కాదు. వారి దగ్గర ఆధారాలుంటే చూపించమనండి. లేదా బేషరతుగా వారు మాట్లాడిన మాటలను రికార్డులనుండి తొలగించాలని కోరుతున్నాను.

అక్షయ్ గారు మాట్లాడుతూ సెషన్ మొత్తం సస్పెండ్ చేయడం కరెక్ట్ కాదని అన్నారు. తమరు కూడా చూశారు. నిన్న బిఎసిలో మీరు కూడా చెప్పారు. క్షమాపణ చెబితే బాగుంటుందని మీరు కూడా చెప్పారు. స్పీకర్ గారు కూడా నాలుగు సార్లు మెక్లు ఇచ్చారు, నేను కూడా అప్పీల్ చేశాను. It is i) Disrespect to the Constitutional authorities. ii) Violation of Oath under Constitution of the Rules iii) Breach of Privilege. iv) Under prevention of insults to National Honor Act, 1972. వాస్తవానికి యాక్టు ప్రకారం మూడు సంవత్సరాలు జైలు శిక్షవేయాలని ఉంది. అటువంటి సందర్భాలలో పార్లమెంటులో కాని, వివిధ చట్ట సభలలో జరిగినప్పుడు అటువంటి సభ్యులను ఎక్స్ పెల్ చేసిన సంఘటనలు చాలా ఉన్నాయి. అయినప్పటికీ, మేము కేవలం సెషన్ వరకు మాత్రమే సస్పెండ్ చేశాము. వచ్చే సమావేశాలకైనా వారికి జ్ఞానోదయం కలగాలని, మంచి బుద్ధి రావాలని మేము ఆశిస్తున్నాము. కఠినమైన చర్యలు తీసుకోవాలని అనుకున్నప్పటికీ, వారిలో మార్పు వస్తుందని ఆశాభావంతో ఈ సెషన్ వరకే సస్పెండ్ చేయడం జరిగింది.

MR.Speaker : I will examine the records and expunge the words which are unparliamentary and undignified.

శ్రీ కె. జానారెడ్డి: టిడిపి పార్టీ సభ్యులను ఈ సెషన్ అయ్యేంత వరకు సస్పెండ్ చేయాలని ప్రభుత్వం తీసుకున్న నిర్ణయాన్ని పునఃపరిశీలించాలని ప్రభుత్వానికి విజ్ఞప్తి చేస్తున్నాను. ఇటువంటి సంఘటనలు చాలా సార్లు జరుగుతున్నాయి. అనుభవాలతో గుణపాఠం వచ్చే విధంగా వారు అవగాహన చేసుకోవడం ప్రజలకు తెలియ పరిచే విధంగా ఉండడం ప్రజలు నిర్ణయించడం జరుగుతుంది.

*Expunged as ordered by the Chair.

కేవలం మెజారిటీ ముఖ్యం, మేము అనుసరిస్తున్నామని కాకుండా పలుమార్లు సమయం ఇచ్చి ముందుకు పోవడం మంచిదని చెబుతూ, లక్ష్యశీలం చెప్పిన దానితో ఏకీభవిస్తున్నాను. సస్పెన్షన్కు సంబంధించి పునపరిశీలన చేసి ఒకటి రెండు రోజులకు పరిమితము చేయాలని విజ్ఞప్తి చేస్తున్నాను.

శ్రీ కె. చంద్ర శేఖర్‌రావు: తెలంగాణ రాష్ట్రం కొత్తగా ఏర్పడ్డ రాష్ట్రం. ఈ రాష్ట్రం అందరి సహకారం తీసుకొని అందరం కలిసి చక్కగా అభివృద్ధి చేసి, వేరే దేశాలతో శభాష్ అనిపించుకోవలసిన సందర్భం. అటువంటి సందర్భంలో అందరం ఇక్కడ ఉన్నాము. నేను కూడా 40 సంవత్సరాల నుండి చట్ట సభలలో ఉన్నాను. ఉద్దేశ్యపూర్వకంగా ఎక్కడి నుండి మొదలవుతుంది అధ్యక్షా? సెషన్ మొత్తానికి సస్పెండ్ చేయాలనే ఉద్దేశ్యాలెందుకు వస్తాయి? సభ్యులు ప్రమాణ స్వీకారం చేసిన మొదటి రోజు నుండి అడ్డదిడ్డంగా నినాదాలు చేస్తూ, పెడబొబ్బలు పెడుతూ శాసనసభకు రావడం ఏమి పద్ధతి? అన్‌పార్లమెంటరీ థింగ్స్ మాట్లాడడం జరిగింది. అదే పరంపర కొత్త శాసనసభ సమావేశాలలో చూశాము, ఇప్పుడు కూడా అసంబద్ధమైన, అవసరం లేని అక్కసు క్రియేట్ చేద్దామని సభకు వచ్చినట్లుగా కనపడుతుందని నేను చెప్పడం కాదు సమాజం అంతా చెబుతుంది. చట్ట సభలలో అలా వ్యవహరించడం సభ హుందాతనానికి మంచిది కాదు. ప్రభుత్వం ఊరికే అటువంటి నిర్ణయం తీసుకోలేదు, ప్రభుత్వానికి కూడా బాధ్యత ఉంటుంది. Responsible Government will behave in a responsible manner. వారి యొక్క ప్రవర్తన సస్పెన్షన్ చేసి నిధంగా ఉంది. రాజ్యాంగం ప్రకారం సభలో అడ్డవంతమైన చర్చ జరగాలని, దానికోసం సభ్యులుగా ఉండేవారు ఆలోచన చేయాలి. ప్రతి రోజూ చాలామంది అడ్జర్నీమెంట్ మోషన్ ఇచ్చి చర్చ చేపట్టాలని అంటున్నారు. జీరో అవర్ తరువాత అడ్జర్నీమెంట్ మోషన్ అంటే కొంతమంది ఒప్పుకున్నారు, కొంతమంది ఒప్పుకోలేదు. గవర్నర్‌గారు ప్రసంగం చేసే సమయంలో గవర్నర్‌గారి మీద కాగితాల ఉండలు వచ్చి పడ్డాయి, మనందరం చూశాము. బయట ప్రజలందరూ చూశారు. ఇటువంటి దురదృష్టమైన సంఘటనలు మంచి పద్ధతి కాదు. అందరికీ ఒకటే మనవి చేస్తున్నాను. ఎన్ని గంటలైనా ప్రభుత్వం చర్చ చేయడానికి సిద్ధంగా ఉంది.

12.00 | ఎన్ని గంటలైనా సరే, ఎన్ని రోజులైనా సరే, బడ్జెట్ ము. | సమావేశాల వ్యవధిని పెంచడానికి ప్రభుత్వం సిద్ధంగా ఉంది. నెల కాదు, నెలా పదిహేను రోజులైనా సరే సమావేశాలను జరపడానికి ప్రభుత్వం సిద్ధంగా ఉంది. ప్రజా సమస్యలపై నిర్ణయాత్మక సూచనలు,

సలహాలిస్తే స్వీకరించడానికి సిద్ధంగా ఉన్నాము. కొద్ది మంది పనిగట్టుకొని అనవసర సందర్భాన్ని సృష్టించారు. మొన్న దుర దృష్టకరమైన సంఘటన జరిగింది. తమరు సమావేశానికి పిలిచారు. అన్ని పక్షాల వారు మాట్లాడారు. ఒక ఒప్పందం జరిగింది. అక్కడ నుండి సభలోకి రావడం జరిగింది. ఆ అంశాన్ని వదిలేసి, ఇంకొక అంశాన్ని పట్టుకొని, మేము సభ జరగనివ్వము అనే పంథాలో వ్యవహరించడం జరిగింది. నేను కూడా నా ఛాంబర్‌లో కూర్చొని చూశాను. సస్పెన్షన్ ఒక రోజు చాలు, రెండు రోజులు చాలు అని కొంతమంది అన్నారు. వాళ్లను కొంత రియల్‌జ్జేకానివ్వండి. నాలుగు రోజులు పోయాకా చూద్దాం. ఇప్పటికిప్పుడే దాని మీద నిర్ణయం చెప్పమనడం ఎందుకండీ? నేను ఒక విషయాన్ని మాత్రం గట్టిగా చెప్పదలచుకున్నాను. శాసనసభను జరగనివ్వకూడదని కొంతమందికి ఉండొచ్చు. మేము జరిపి తీరుతాం. We will be very tough on that. సభ ఎట్లా జరపాలో మాకు తెలుసు, నియమనిబంధనలు మాకు తెలుసు. డెఫినెట్‌గా ముందుకు వెళ్తాం. ఆ విషయంలో రాజీ పడే ప్రసక్తే లేదు. మీరు అపాలజీ చెప్పమని సభ్యుడికి అవకాశం ఇచ్చారు, అపాలజీ చెప్పారు. నేను కూడా విన్నాను. అంతటితో ముగించి ముందుకు వెళ్ళాలి. పెద్దలు జానారెడ్డిగారు ఒకమాట అన్నారు. అధికార పక్ష సభ్యులెవరైనా mis-behave చేసి ఉంటే వారిపై కూడా చర్య తీసుకోమన్నారు, వారు కూడా క్షమాపణ చెప్పాలి అన్నారు. వారి మాటతో నేను కూడా ఏకీభవిస్తున్నాను. ఎవరూ అతీతులు కాదు. ఏ పక్షం వారైనా సరే, పద్ధతిగా వ్యవహరించాలి, క్రమశిక్షణ ఉండాలి. ఆ విషయమైకూడా తమరు పరిశీలన చేయండి, తప్పుచేసినట్లయితే వారు కూడా అపాలజీ చెప్పాల్సిందే. మేము పనిగట్టుకొని సభను నడవనివ్వము అంటే, మేము కూడా పనిగట్టుకొని సస్పెండ్ చేస్తాము, ఇంకా కఠినమైన చర్యలు తీసుకుంటాము. గౌరవప్రదంగా మాట్లాడే వాళ్లను ఆహ్వానిస్తాము. ఏ చర్చకైనా మేము సిద్ధమే. నిర్మాణాత్మక సూచనలివ్వండి, మేము స్వీకరించడానికి సిద్ధంగా ఉన్నాము. తెలంగాణ రాష్ట్రం యొక్క గౌరవాన్ని, ఎట్టి పరిస్థితుల్లో, జాతీయ స్థాయిలో కాని ఇంకో స్థాయిలో కాని చెడిపోనివ్వం. తెలంగాణ సమాజానికి చెడ్డ పేరు రావద్దని మేము ఈ చర్య తీసుకున్నాము. వారిని ఈ సెషన్ వరకే సస్పెండ్ చేశాము. ఇది చాలా లెట్ పనిష్‌మెంట్. నిబంధనలు ఏ విధంగా ఉన్నాయో మంత్రి గారు చదివి వినిపించారు. మేము ఇంకొక రకంగా చేయనందుకు ప్రభుత్వాన్ని హర్షించాలి. ఇంకా ఆ పద్ధతినే కొనసాగిస్తామంటే గుణపాఠం తప్పదు, ఇంకా టఫ్‌గా వ్యవహరిస్తాము. వాళ్లను కూడా రియల్‌జ్జే అవనివ్వండి. పెద్దలు జానారెడ్డి గారికి నేను ఒకటే విజ్ఞప్తి చేస్తున్నాను. వారు తమరిని కూడా కలుస్తారు,

మాట్లాడనివ్వండి. నాలుగు రోజులయ్యాకా ఆలోచిద్దాము, ఇప్పుడు కొంపలు అంటుకుపోయింది ఏమీ లేదు కదా! ఇటువంటి వ్యవహారాలను సహించము. ఇప్పటికేనా టెం వేస్ట్ చేయడం అవసరం లేదు. అజెండాలోకి వెళ్దాము. ఈరోజు, రేపటిలో గవర్నర్ ప్రసంగానికి ధన్యవాదాలు తెలిపే తీర్మానంపై చర్చను ముగించవలసి ఉంటుంది. ఎల్లండి బడ్జెట్ ప్రవేశపెట్టవలసి ఉంది. ఒకటి రెండు రోజులు సస్పెండ్ చేయవచ్చు కదా అంటున్నారు, ఒకటి రెండు రోజులు చూద్దాం, అప్పుడు ఆలోచిద్దాము. ఇప్పటికిప్పుడే మనం తొందరపాటు చర్య తీసుకోవలసిన అవసరం లేదు. దయచేసి తమరు అజెండాలోకి వెళ్ళండి.

వాయిదా తీర్మానాల అనుమతి గురించి

మిస్టర్ స్పీకర్ : ఈనాటి వాయిదా తీర్మానాలు.

1. వాయిదా ప్రతిపాదన ఇచ్చిన వారు శ్రీ కె. జానారెడ్డి గారు మరియు ఇతర సభ్యులు శాసన మండలి సభ్యుల పార్టీ ఫిరాయింపులు మరియు ప్రతిపక్ష శాసన సభ్యుడిని మంత్రి వర్గంలో చేర్చుకున్న విషయం చర్చించుట గురించి.

2. వాయిదా ప్రతిపాదన ఇచ్చిన వారు శ్రీ ఎర్రబెల్లి దయాకర్ రావు గారు మరియు ఇతర సభ్యులు పార్టీ ఫిరాయింపుదారులపై శాసన సభ్యులను అనర్హులుగా ప్రకటించాలని కోరినందుకు విపక్ష శాసన సభ్యులపై ఆరోపిత దాడిని ఖండిస్తూ ఇచ్చిన వాయిదా ప్రతిపాదనను తిరస్కరించడమైంది.

3. వాయిదా ప్రతిపాదన ఇచ్చిన వారు శ్రీ ఆర్. రవీంద్ర కుమార్ గారు రాష్ట్రంలో ఉన్న కరువు సమస్యను గుర్తించి ప్రభుత్వం వెంటనే కరువు మండలాలను ప్రకటించాలని, సహాయక చర్యలు చేపట్టాలని కోరుతూ ఇచ్చిన వాయిదా ప్రతిపాదన తిరస్కరించడమైంది.

4. వాయిదా ప్రతిపాదన ఇచ్చిన వారు శ్రీ సున్నం రాజయ్య గారు ఖమ్మం జిల్లా, వాజేడు, వెంకటాపురం మండలాల్లో కురిసిన అకాల వర్షాల వల్ల వేల ఎకరాలలో మిర్చి, మొక్కజొన్న పంటలు నష్టపోయిన రెక్షులను ఆదుకోవాలని కోరుతూ ఇచ్చిన వాయిదా ప్రతిపాదన తిరస్కరించడమైంది.

Now tea break for 10 minutes.
(The House adjourned at 12.07 pm for 10 minutes for tea break)

(‘టీ’ విరామానంతరం సభ మధ్యాహ్నం 12.40 గంటలకు పునఃప్రారంభం అయ్యింది. గౌరవ సభాపతి అధ్యక్షస్థానంలో ఉన్నారు.)

గవర్నరు గారి ప్రసంగానికి ధన్యవాదాలు తెలిపే తీర్మానంపై - చర్చ.

12.30 మిస్టర్ స్పీకర్ : శ్రీ ఆరూరి రమేష్ గారు

శ్రీ ఆరూరి రమేష్ : అధ్యక్షా, 7వ తేదిన జరిగిన గవర్నరు గారి ప్రసంగంపై మాట్లాడే అవకాశం ఈ రోజు నాకు కల్పించినందుకు మీకు, మీ ద్వారా గౌరవ ముఖ్యమంత్రి గారికి, గౌరవ శాసనసభా వ్యవహారాల శాఖ మంత్రి గారికి ప్రత్యేక ధన్యవాదములు తెలియజేసుకుంటున్నాను. అదేవిధంగా నూతనంగా ఏర్పడిన తెలంగాణ రాష్ట్రం అన్ని అడ్డంకులను ఛేదించుకుని అభివృద్ధి పథంలో ముందుకు వెళ్తుంది గవర్నరు గారు తన ప్రసంగంలో స్పష్టంగా చెప్పడం జరిగింది. మొట్టమొదటి సారిగా శాసనసభ సభ్యుడిగా వచ్చిన నాకు గవర్నర్ ప్రసంగానికి ధన్యవాదములు తెలియజేసే అవకాశాన్ని ఇచ్చినందుకు నాకు చాలా సంతోషంగా ఉంది. తెలంగాణను నవ తెలంగాణ, బంగారు తెలంగాణగా చేయాలనే సంకల్పం, పట్టుదలతో గడిచిన ఎనిమిది, తొమ్మిది నెలల కాలంలోనే ముఖ్యమంత్రి గారు పట్టుదలతో అనేక కార్యక్రమాలు చేసి చూపించడం జరిగిందనే విషయం గవర్నర్ గారి ప్రసంగం ద్వారా మనకు స్పష్టం అవుతుంది. తెలంగాణ రాష్ట్రం ఏర్పడితే తెలంగాణలో అభివృద్ధి కార్యక్రమాలకు ఆటంకాలు ఏర్పడుతాయని, తెలంగాణ అభివృద్ధి చెందదని, తెలంగాణలో అనేక విప్లవ పార్టీలు వస్తాయని, సమైక్యంధ్ర రాష్ట్రంలో ఉన్నప్పుడు ఈ ప్రాంత నాయకులే తెలంగాణ రాష్ట్ర ఏర్పాటుకు సహకరించ లేదు. ఈ రోజు అలాంటి అపవాదు పోవాలని, తెలంగాణ రాష్ట్రాన్ని ముందుకు తీసుకెళ్ళాలని, ఐవిఎస్ అధికారులు, సరెన్ల స్టాఫ్ లేకపోయినప్పటికీ, రాష్ట్రాన్ని ప్రగతి పథంలో నడపాలని ఒక్క చేతితో గౌరవ ముఖ్యమంత్రి గారు ఉన్న అధికారులతోనే రాష్ట్ర అభివృద్ధికి మొత్తం ప్రణాళికలు చేయడం జరిగింది.

తెలంగాణ రాష్ట్రంలో ఉన్న కొద్ది మంది అధికారులతోనే తెలంగాణ రాష్ట్ర అభివృద్ధికి, తెలంగాణలో ఉన్నటువంటి ఒక్కో అంశాన్ని పరిష్కరించే దిశగా ముఖ్యమంత్రి గారు పని చేస్తున్నారు. తెలంగాణలో నూటికి 85శాతం మంది ప్రజలు బడగు, బలహీన వర్గాల వారే ఉన్నారని, వారు అభివృద్ధి చెందితేనే నిజమైన తెలంగాణ రాష్ట్రాన్ని సాధించుకున్న వాళ్లం అవుతామని, 60 సంవత్సరములుగా పోరాడి తెలంగాణ రాష్ట్రాన్ని సాధించుకున్నప్పటికీ, అభివృద్ధి జరగకపోతే ఎటువంటి లాభం ఉండదని ముఖ్యమంత్రి గారు “ఆసరా” పింఛను పథకాన్ని ప్రారంభించారు. తెలంగాణ సమైక్యంధ్ర రాష్ట్రంలో ఉన్నప్పుడు ఎటువంటి ఆసరా లేని మన ముసలి తల్లులకు రూ.200

పింఛనుగా ఇచ్చేవారు. తెలంగాణ రాష్ట్రం ఏర్పడిన తరువాత పింఛను డబ్బులను రూ.200 నుంచి రూ.1000కు ముఖ్యమంత్రి గారు పెంచారు.

నా నియోజక వర్గంలోని ఒక గ్రామంలో పర్యటిస్తున్న సందర్భంలో నాతో ఒకముసలి అప్ప "నా పెద్దకొడుకు ఎక్కడున్నాడని అడిగితే, నీ పెద్ద కొడుకు గురించి నాకేం తెలుసని నేను చెబితే, ఏ ఆసరా లేని మాలాంటి ముసలి వాళ్లకు రూ.1000 పింఛను ఇచ్చి ఆదుకునే కేసీఆర్ గారే మా పెద్ద కొడుకని" ఆమె చెప్పడం జరిగింది. అదే విధంగా వికలాంగులైన వారి కుటుంబాలు బాగుపడటానికి, వికలాంగులు ఆత్మ గౌరవంతో బ్రతకడానికి వికలాంగులకు ఇచ్చే పింఛనును రూ.500 నుంచి రూ.1500 కు పెంచడం జరిగింది.

12.45 | అదేవిధంగా వ్యవసాయంపై ఆధారపడి అర్థికంగా ఎదగాలని ము. గతంలో ఎస్సీ కులాల వారికి రెండు గుంటలు, మూడు గుంటలు నిరుపయోగంగా ఉన్న భూమి ఇచ్చిన విధంగా కాదు. వ్యవసాయానికి ఉపయోగపడే భూములను వ్యవసాయానికి యోగ్యంగా ఉన్న భూములను మూడు ఎకరాల భూమి ఇచ్చి ఒక మహిళ పేరు మీద రిజిస్ట్రేషన్ చేసి, ఆ కుటుంబానికి కావలసిన ఒక సంవత్సరం పెట్టుబడులు ప్రభుత్వమే అందించి వారు అర్థికంగా ఎదిగే విధంగా ఈ ప్రభుత్వం ముందుకు పోతున్నది.

(అంతరాయం)

వాళ్లు పలుమార్లు ఎన్నిక కాబడ్డ శాసనసభ్యులు. ఇంతకు ముందు అధికారంలో ఉన్న శాసనసభ్యులు చాలా సీనియర్ శాసనసభ్యులున్నారు. మేము కొత్త శాసనసభ్యులము. మాకు మాట్లాడడానికి అవకాశం ఇవ్వాలి. ఈ ప్రభుత్వం చేపట్టిన సంక్షేమ కార్యక్రమాలు, అభివృద్ధి కార్యక్రమాలు కావచ్చు, గవర్నర్ ప్రసంగంపైన ధన్యవాదాలు తెలుపుతున్నాము కాబట్టి ఈ రోజు మొత్తం తెలంగాణ రాష్ట్రం యావత్తు భారత దేశం ప్రపంచ దేశాలు మన రాష్ట్రం వైపు చూస్తున్నాయి. సంక్షేమ పథకాలే కాదు, కేసీఆర్ గారు ఒక ఉద్యమ నేతగా తెలంగాణా ప్రాంతాన్ని అణువణువు తిరిగిన వ్యక్తి. ఆ కష్టాలు గుండెలో పెట్టుకొని, ఆ బాధను మనసులో పెట్టుకొని ఈ తెలంగాణా రాష్ట్ర విముక్తి కోసం, అభివృద్ధి కోసం అహర్నిశలూ ఆలోచన చేస్తున్న వ్యక్తి.. అందుకనే ఈ రోజు వాటర్ గ్రైడ్ గురించి ఎవరు చెప్పలేదు, ఏ ఇంజనీర్లు ప్రతిపాదించలేదు, నల్గొండ జిల్లాలో పాదయాత్ర చేసినప్పుడు నల్గొండ బిడ్డలు ఎన్నో సంవత్సరాలుగా అంగణికలాంగులై బాధ పడుతున్నారు. వారికి స్వచ్ఛమైన నీరు అందించాల్సిన బాధ్యత మన పైన ఉన్నది. ఒకసారి ఆలోచన చేశారు. ఎన్నాళ్లైనా మిడ్ మానేరు

నుండి సిద్దిపేటకు స్వచ్ఛమైన నీటిని ఇంటింటికి అందించిన వ్యక్తి ముఖ్యమంత్రి. అదే ప్రతిపాదన తీసుకొని యావత్ తెలంగాణా రాష్ట్రంలో కూడా ఎవరూ అనారోగ్యంగా ఉండకూడదని, కావలసిన మంచినీరు అందిస్తే ఆరోగ్యం బాగుంటుందని,వైద్యులు చెబుతున్నారు. అలాంటి పరిస్థితులలో ఒక గొప్ప నాయకుడు, ఒక మొనగాడు నేను వచ్చిన నాలుగు సంవత్సరాలలో స్వచ్ఛమైన నీటిని ఇంటింటికి అందించకపోతే ఓట్లు అడగని చెప్పిన వ్యక్తి మన ముఖ్యమంత్రి గారు. మరి వారి ఉద్దేశ్యం ఎన్నికలు కాదు, ఓట్లు కాదు, ఈ రాష్ట్రంలో పుట్టిన ప్రతి బిడ్డ, ప్రతి ఒక్కరూ ఆరోగ్యంగా ఉండాలని ఆలోచనతో ఉన్న వ్యక్తి కేసీఆర్ గారు. నాలుగు కోట్ల ప్రజలు ఎన్నుకున్న వ్యక్తి మన ముఖ్యమంత్రి గారు. ఆ ముఖ్యమంత్రి గారు ఈ రోజు ఈ ప్రజలకు కావలసిన సంక్షేమం కోసం చూస్తున్నారు.

(శ్రీ జి. కిషన్ రెడ్డి నుండి అంతరాయం)

ముఖ్యమంత్రి గారు అందిస్తున్న వాటర్ గ్రీడ్ కార్యక్రమం చాలా గొప్ప కార్యక్రమం . ఈ రాష్ట్రానికి నేను స్వచ్ఛమైన నీరు అందించాలి. ఈ రాష్ట్ర ప్రజలు మా ప్రభుత్వాన్ని తీసుకువచ్చారు. కాబట్టి ఈ ప్రజలకు ఒక మంచి చేయాలని ముఖ్యమంత్రి గారు వాటర్ గ్రీడ్ ను ఒక మానవ పుత్రికగా స్వీకరించడం జరిగింది.

(అంతరాయం)

శ్రీ కె. జానారెడ్డి: అధ్యక్షా, నేను ఎవరికీ అనుకూలంగా ఉండను. ప్రజాస్వామ్యానికి అనుకూలంగా ఉంటాను. నేను ప్రతిపక్ష నాయకుడిగా నా పాత్ర నిర్వహిస్తాను. అప్పుడప్పుడు ప్రభుత్వం చేసే తప్పులను ఎత్తి చూపిస్తాను. అందులో సందేహం లేదు. అయినా అప్పుడు అప్పుడు సభ నడపడానికి అడ్జస్ట్ మెంట్ కావాలి. గౌరవ సభ్యుడు అంతకంటే ముందు నుంచి ఇప్పటి వరకు వారు క్లారిఫికేషన్ కొరకు నిలబడి ఉన్నారు. అది ఒకటి రెండు నిమిషాలలో అయిపోతుంది. రూల్స్ పర్మిట్ చేస్తే, ఆయన అడగదలచుకున్నది అడుగుతాడు. ఒకవేళ వారు అడగదలచుకున్న విషయం సబ్జెక్టుకు సంబంధించింది కాకపోయినా, సమంజసం కాకపోయినా తిరస్కరిస్తూ సభ్యులకు తెలియచేయాలి. సమంజసం అయితే వారు అర్థం చేసుకొని సహకరించవలసిన అవసరం ఉంది. నాకు తెలిసినంతవరకు వారు అడిగేదేమంటే, సస్పెండ్ చేసిన సభ్యుల గురించి

(అంతరాయం)

దాని పెన్న క్లారిఫికేషన్ కావాలి. అది సమంజసమైందా, కాదా అనేది మీరు జడ్జిమెంటు ఇస్తే సరిపోతుంది. సభకు అర్థమవుతుంది. లేదా సభ్యుడిని ఒక పార్టీ మొత్తాన్ని.....

మిస్టర్ స్పీకర్: ఈ విషయంలో మీరు అడగడం జరిగింది. ముఖ్యమంత్రిగారు క్లారిఫికేషన్ ఇచ్చారు. అందరూ విన్నారు. గవర్నమెంట్ స్టాండ్ చెప్పారు. జానార్దెడ్డిగారు అడిగారు. కిషన్ రెడ్డిగారు, అక్కరుద్దీన్ గారు, సభ్యులందరూ అలా మాట్లాడుతూ పోతే సభ నడవదు.

శ్రీ టి. హరీష్ రావు: అధ్యక్షా, ఒక కొత్త శాసనసభ్యులు గవర్నర్ గారి ప్రసంగానికి ధన్యవాదాలు తెలిపి తీర్మానం మీద మాట్లాడుతున్నారు. వారిని మధ్యలో ఇంటర్వెన్ చేస్తే ఎలా? పాయింట్ ఆఫ్ ఆర్డర్ ఉంటే మాట్లాడవచ్చు తప్ప లేదంటే ఇది సరైన పద్ధతి కాదు. గౌరవసభ్యులు చాలామంది మైకు ఇవ్వమని అడుగుతున్నారు. ఇలా అందరికీ మైకు ఇస్తే ఎజెండా ఎలా పూర్తి చేయగలము? రమేష్ గారు మాట్లాడిన తరువాత బిజెపి పార్టీకి మైకు వస్తుంది. మీరు ఏమి చెప్పదలచుకుంటే అది చెప్పండి. నాకు ఇచ్చే వరకు సభ ఆగాల్సిందే అని అనడం మంచిది కాదు. అక్షయ్ గారు, కిషన్ రెడ్డిగారు చాలా సీనియర్ శాసనసభ్యులు. అన్ని పక్షాలకు ఆ అంశం మీద అవకాశం ఇచ్చారు. వారి పార్టీ తరపున అక్షయ్ గారు మాట్లాడారు. ఆ అంశం అయిపోయింది. ముఖ్యమంత్రిగారు సమాధానం చెప్పారు. అదే అంశం మీద మరొక శాసనసభ్యుడు మాట్లాడుతానంటే ఎలా? మహారాష్ట్రలో గవర్నర్ గారి మీద దాడి చేస్తే మహారాష్ట్రలో ఆ శాసన సభ్యులను ఎన్ని సంవత్సరాలు సస్పెండ్ చేశారు? ఒక్కసారి ఆలోచన చేయండి. గవర్నర్ గారి ప్రసంగానికి ధన్యవాదాలు తెలిపి అంశంపై చర్చను కొనసాగించండి. దయచేసి ఆ సభ్యుడిని కొనసాగించాలని కోరుతున్నాను. వారు మాట్లాడడం పూర్తి అయిన తరువాత వారికి అవకాశం వస్తుంది. సభా సాంప్రదాయాలను కాపాడవలసిందిగా కోరుతున్నాను.

మిస్టర్ స్పీకర్: సభసభావుగా నడవాలి. అక్షయ్ గారు అందరూ సహకరించాలి. ఎవరికి సమయం ఇస్తే వారే మాట్లాడండి. అందరూ సహకరించండి.

డా. కె. లక్ష్మణ్: మాకు క్లారిఫికేషన్ కు అవకాశం ఇవ్వకపోతే ప్రాటెస్ట్ చేసి వెళతాము. ప్రాటెస్ట్ చేయడానికి రెజ్ట్ లేదా?

శ్రీ ఎ. రమేష్: గవర్నర్ గారి ప్రసంగానికి ఒక దళిత బిడ్డ ధన్యవాదాలు తెలుపుతుంటే మధ్యలో ఇలా చేస్తే ఎలా? నేను మొదటి సారి ఎన్నికైన వ్యక్తిని. ఈ ప్రభుత్వం చేపట్టిన సంక్షేమ కార్యక్రమాలు, అభివృద్ధి కార్యక్రమాలు

(అంతరాయం)

సభా కార్యక్రమము

మిస్టర్ స్పీకర్: ప్రాటెస్ట్ చెప్పండి.

డా. కె. లక్ష్మణ్: నేను చాలా స్పష్టంగా పొద్దున జరిగిన సంఘటన తరువాత మీ ద్వారా తీసుకోబోయే చర్యను సభకు చెప్పాలని చెప్పి మేమందరం కోరుకున్నాము. కాని ఎక్కడ కూడా మీరు ఆ చర్య గురించి కాంగ్రెస్ కాని టిడిపి కాని టిఆర్ఎస్ సభ్యుల చర్యల గురించి ఎక్కడా ప్రస్తావించలేదు. సభ ప్రారంభమైంది. తరువాత వారు వెళ్లే దారి లేక ప్రాటెస్ట్ చేశారు. ఆ సందర్భంలో మేము అడిగేది ఏమిటంటే మీరు ఎవరినీ నేమ్ చేయలేదు. మీకు జరిగిన దానిలో క్షమాపణ చెప్పాలి, ఫలానా వ్యక్తి పేరును, ఏ పార్టీ వ్యక్తిని నేమ్ చేయలేదు. అయినా కాంగ్రెస్ వాళ్లు ముందుకు వచ్చి క్షమాపణ చెప్పారు. టిడిపి వాళ్లు ఇక్కడ ఫలానా వ్యక్తులు పొరపాటు చేశారని క్షమాపణ చెప్పమని అడగలేదు. వారు వెల్లోకి వచ్చినందుకు సెషన్ మొత్తం సస్పెండ్ చేస్తున్నామని మంత్రిగారు చెప్పారు. వినండి....

శ్రీ టి. హరీష్ రావు: ఆయన సభను మిస్ గెట్ చేస్తున్నారు. మీ సమక్షంలో జరిగిన సమావేశంలో అన్ని పార్టీలు జానార్దెడ్డిగారు, సిపిఐ, సిపిఎమ్, షెన్సె ఆర్డెసిసి, టిఆర్ఎస్, కౌన్సిల్ లో అన్ని పక్షాలు బేషరతుగా క్షమాపణ చెప్పాలని, సభా సాంప్రదాయాలను కాపాడాలని మీ సమక్షంలో నిర్ణయం చేయడం జరిగింది. అందరూ ఒప్పుకున్నారు. మనం సభలోకి వచ్చిన తరువాత మీ అనుమతితో క్షమాపణ చెప్పవలసిన అవసరం ఉంది. ఆ జరిగిన సంఘటన మీద ముందు క్షమాపణ చెప్పండి అని చెప్పి మేము మిమ్మల్ని కోరడం జరిగింది. నా ఆస్పీల్ మేరకు, మీరు దయాకర్ రావు గారిని మూడు సార్లు పిలిచారు. ఒకసారి మైకు తీసుకొని వేరే విషయం మాట్లాడే ప్రయత్నం చేశారు. నేను మరల ఆస్పీల్ చేశాను అధ్యక్షా. ఇతర అంశాలు కాకుండా నిన్న జరిగిన దానికి క్షమాపణ చెప్పమని మూడుసార్లు చెప్పినా వారు వినకపోతే, మేము సస్పెన్షన్ ను ప్రతిపాదించాము. సస్పెన్షన్ ను ప్రతిపాదించే సందర్భంలో కూడా జరిగిన సంఘటనను ఉటంకిస్తూ, క్షమాపణ చెప్పడానికి ముందుకు రాకపోవడం వల్ల, స్పీకర్ గారి సమక్షంలో అన్ని పార్టీలు చెప్పిన తరువాత కూడా వారు మొండి వైఖరి అవలంబించడం వల్ల తప్పనిసరి పరిస్థితులలో సస్పెన్షన్ చేయవలసి వస్తుందని కూడా చెప్పడం జరిగింది. ఇంతకు ముందు గౌరవ సభ్యులు సంపత్ కుమార్ గారు నేను ప్రతిపాదించబోతే, జానార్దెడ్డిగారు వారి సభ్యులు చెబుతారని అంటే నేను కూర్చున్నాను. నేను పదే పదే చెప్పినప్పటికీ, మేము చెబుతామనే మాట రాలేదు, ఒక్కసారి కాదు నాలుగుసార్లు చెప్పడం జరిగింది. అక్షయ్ గారు చాలా సీనియర్, ఆయన ప్రాఫెసర్. ఆ అంశం వారికి తెలియదని చెప్పడం కరెక్ట్ కాదు.

1.00 | సభను తప్పదోప పట్టించే ప్రయత్నం చేయడం కర్ణాకాదు. యు. గవర్నర్ గారిపే ద్రాడి చేశారని మహారాష్ట్రలో నవనిర్మాణ సేన సభ్యులను రెండు సంవత్సరాలు సస్పెండ్ చేశారు. సంవత్సరం దాకా దానిపై రైవూజు చేయమని మహారాష్ట్ర ప్రభుత్వం నిర్ణయం తీసుకున్న విషయం వారికి తెలియనిది కాదు. ఇప్పుడు కొత్త సభ్యుడు మాట్లాడుతున్నాడు, మొదటి సారి మాట్లాడుతున్నాడు. దయచేసి సహకరించివలసిందిగా మీ ద్వారా నేను కోరుతున్నాను.

డా.కె. లక్ష్మణ్ : అధ్యక్షా, మంత్రి గారు సభను తప్పదోప పట్టిస్తున్నారు. మొన్న జరిగినటువంటి అల్లర్లలో శాసనసభ్యులు ఎవరైతే నియమనిబంధనలను ఉల్లంఘించారో, వాళ్లను క్షమాపణ చెప్పమని అన్నారు. అది టీఆర్ఎస్ పార్టీకి వర్తించదా? ఉద్దేశ్యపూర్వకంగా ప్రతిపక్ష పార్టీలను మాత్రమే సస్పెండ్ చేయాలన్న విషయానికి సంబంధించి మేము నిరసన తెలియజేస్తున్నాను. ప్రతిపక్ష పార్టీ సభ్యులు గవర్నర్ ప్రసంగాన్ని అడ్డుకుంటున్నప్పుడు, అధికార పార్టీ సభ్యులు వారి మీద పడినప్పుడు క్షమాపణ కోరరా మీరు? వారు క్షమాపణ చెప్పకుండా, కేవలం ప్రతిపక్షపార్టీ సభ్యులను క్షమాపణ చెప్పమని అంటున్నందుకు నిరసనగా భారతీయ జనతా పార్టీ సభ్యులం వాకవుట్ చేస్తున్నాము.

(ఈ సందర్భంగా బీజేపీ సభ్యులు సభ నుండి వాకవుట్ చేశారు)

శ్రీ టి. హరీష్ రావు : అధ్యక్షా, తెలుగుదేశం పార్టీ, బీజేపీలు ఎంఎల్ఎస్ ఎన్నికల్లో కలసి పోటీ చేస్తున్నారు. మొన్న సాధారణ ఎన్నికల్లో కూడా వాళ్లు కలసి పోటీ చేశారు. తెలుగుదేశం పార్టీ సభ్యులు బయట ఉన్నారని, వీరు కూడా బయటకు వెళ్లమనుకుంటున్నారేమో. వారి మిత్రపక్షంపై సీమ ఉంటే ఉండొచ్చు, మాకు అభ్యంతరం లేదు. మా పార్టీకి, ప్రతిపక్షపార్టీ సభ్యుల గొంతు నొక్కే ఆలోచన లేదు. తెలుగుదేశం పార్టీకి చెందిన సభ్యులు శ్రీ ఆర్. కృష్ణయ్య గారు సభలోనే ఉన్నారు. మాకు అభ్యంతరం లేదు. సంపత్ కుమార్ గారు క్షమాపణ చెప్పి, హాస్లో కూర్చున్నారు. సభలో అర్థవంతమైన చర్చ జరగాలని, ప్రతిపక్ష పార్టీ సభ్యులు మాట్లాడాలని మా ప్రభుత్వం కోరుకుంటుంది. అవసరమైతే శాసనసభ సమావేశాలను పొడిగించుకుందామని గౌరవ ముఖ్యమంత్రి గారు అన్నారు. ఎంఎల్ఎస్ ఎన్నికల్లో కలసి పోటీచేస్తున్నారు కాబట్టి మా వాళ్లు వెళ్లారు కాబట్టి మేము కూడా బయటకు వెళ్తాము, వారిని పట్టించుకోకపోతే ఇబ్బంది అవతుందేమోనని వాకవుట్ చేయాలనుకుంటే, మాకు ఇబ్బంది లేదు. ఉదయం మేము చాలా స్పష్టంగా చెప్పడం జరిగింది. క్షమాపణ చెప్పడం నేను, మీరు కూడా అపీల్ చేయడం జరిగింది. వారు క్షమాపణ చెప్పడానికి ముందుకు రాకపోవడం వల్ల, జాతీయ గీతాన్ని అవమానించడం వల్ల, శాసనసభలో

మిగతా పార్టీలు కోరినా మొండి వెళ్లిరితో వ్యవహారించడం వల్ల సస్పెండ్ చేయడం జరిగింది. జాతీయగీతాన్ని గౌరవించలేదని సస్పెండ్ చేసాము. వారికి చెప్పి మరీ సస్పెండ్ చేయడం జరిగింది, వారికి చెప్పకుండా చేయలేదనడం కర్ణాకాదు. ఈ అంశంపై క్షమాపణ చెప్పించి వదిలేయాలని మీ సమక్షంలో నిర్ణయం తీసుకోవడం జరిగింది, ఆ విషయంపై తెలియనట్టుగా వ్యవహరిస్తే, అది వారి విజ్ఞతకు వదిలేస్తున్నాము.

శ్రీ కె. జానారెడ్డి : అధ్యక్షా, ఇప్పుడే మంత్రి గారు మాట్లాడారు. నేను లేవనెత్తిన అంశంపై గౌరవ ముఖ్యమంత్రి గారు పరిశీలన చెయ్యాలని కోరుతున్నాను. జాతీయగీతాలపన సమయంలో క్రమశిక్షణను ఉల్లంఘించిన వారిపై చర్య తీసుకోవడం సబబని గౌరవ ముఖ్యమంత్రి గారు అంగీకరించారు. జాతీయగీతాలపన ప్రారంభమైతే పుడు కొంత మంది అల్లరి మొదలుపెట్టారు. ఆ సమయంలో అటువెట్టు సభ్యులు ఇటు వచ్చారు, ఎందుకొచ్చారు, అది తప్పాకాదా? తప్పు అయితే తప్పు చేసినవారిపై చర్య తీసుకోవాలి. జాతీయ గీతం అనేది మొత్తం భారతదేశ ప్రజలందరికీ సంబంధించిన విషయం. నేను అడిగిన విషయంలో క్లారిటీ రాలేదు, ఆ క్లిసింగ్స్ ను కూడా చూపించమని అడిగాను. ఆ విషయాన్ని దృష్టిలో పెట్టుకొని, ముందుగా కాంగ్రెస్ పార్టీ పక్షాన, మేము, మా సభ్యుడి చేత క్షమాపణ చెప్పించాము. ముఖ్యమంత్రి గారు హామీ ఇచ్చిన మేరకు, తమరు ఆ విషయాన్ని పరిశీలించి తప్పు చేసినవారిచేత క్షమాపణ చెప్పించండి. మీరు సమయం తీసుకోండి లేదంటే మాకు సవ్యంగా ఉండదని తెలియజేస్తున్నాను.

శ్రీ టి. హరీష్ రావు : అధ్యక్షా, ఒక వేళ అధికార పక్షం నుండి అటువంటిది జరిగి ఉంటే, మా వైపు నుండి క్షమాపణ చెప్పడానికి మాకు ఎటువంటి అభ్యంతరం లేదు. మీరు ఆ సీడీలు కూడా చూపించండి. మాకు ఎటువంటి బేషజాలు లేదు. మేము మా స్థానాలలో లేచి ఉన్నాము. ఒక విషయాన్ని సభ దృష్టికి తీసుకొస్తున్నాను. అక్షయ్ గారిది రాజకీయ దురుద్దేశం తప్ప మరొకటి కాదు. తెలుగుదేశం పార్టీ సభ్యులను సస్పెండ్ చేసిన తరువాత అక్షయ్ గారికి మెక్ ఇస్తే, ఆయన అయిదు నిమిషాలు మాట్లాడారు. అప్పుడు ఈ అంశం గురించి మాట్లాడలేదు. టీబీకే తరువాత ఏదో సమాచారం వస్తే, దానిని తీసుకొచ్చి సభను అడ్డుకునే ప్రయత్నం చేస్తున్నారు. It is very clear. వారు సస్పెండ్ అయ్యాకా అక్షయ్ గారు మాట్లాడారు, ఇది మంచిదే అన్నారు, క్షమాపణ చెప్పాలి అన్నారు. అప్పుడెందుకు ఈ ఇష్యూని రెయిజ్ చేయలేదు. ఇప్పుడెందుకు రెయిజ్ చేస్తున్నారు? ఏదెన్నా,

మేము ఆ అంశం జోలికి వెళ్లదలచుకోలేదు. దయచేసి, ఇప్పటికైనా అందరూ సహకరించండి. ఈ అంశం పెన్న చర్చిద్దాము. ప్రజా సమస్యలపైన చర్చ జరగాలని ప్రజలు ఎదురు చూస్తున్నారు. అందువల్ల అజెండాలోకి వెళ్లాము. గవర్నర్ గారి ప్రసంగానికి ధన్యవాదాలు తెలిపే తీర్మానం పె మూట్లాడే అవకాశం వారికి ఉంది. సభను అడ్డుకోవడాన్ని ప్రజలు హర్షించరని మనవిచేస్తున్నాను.

గవర్నరు గారి ప్రసంగంపై ధన్యవాదాలు తెలిపే తీర్మానంపై చర్చ (కినసాగింపు)

శ్రీ ఆరూరి రమేష్: అధ్యక్షా, 201314 లో 4.8 శాతం వృద్ధిరేటు ఉందని గవర్నర్ గారి ప్రసంగంలో చెప్పడం జరిగింది. 2014 15లో 5.3 శాతం అభివృద్ధిని అందుకోబోతున్నామని చెప్పారు. కొత్త రాష్ట్రం ఏర్పడితే, ఈ రాష్ట్రం అభివృద్ధి చెందదు, పరిశ్రమలు రావు, పవర్ ఉండదు అన్నారు. నీటి వసతి లేదు, ఓడరేవులు కాబట్టి రాష్ట్రం అభివృద్ధి చెందదని అప్పటి ప్రభుత్వాలు, నాయకులు, తెలంగాణను హీనమైన స్థితికి తీసుకెళ్లారు, ఆ విషయం మీకు తెలుసు. అతి తక్కువ సమయంలో గౌరవ ముఖ్యమంత్రి గారు రాష్ట్రాన్ని, ఇంత శాతం వృద్ధి రేటుకు తీసుకెళ్లారంటే వారి చిత్తశుద్ధి ఏ విధంగా ఉందో మనకు అర్థం అవుతుంది. కళ్యాణ అక్ష్మి పథకం గురించి మీకు తెలుసు. ఎస్.సి, ఎస్.టి, మెన్డారిటీ వర్గాలలోని ఎదిగిన ఆడపిల్లకు పెళ్లి చేయలేక ఆత్మహత్య చేసుకున్న కుటుంబాలు చాలా ఉన్నాయి. వరంగల్ జిల్లా, ములుగు నియోజకవర్గంలో నియోజకవర్గ పర్యటనకు ముఖ్యమంత్రి గారు వచ్చినప్పుడు పేద వారి పెళ్లి కూడా ఘనంగా జరగాలని రూ. 51,000/ కళ్యాణ అక్ష్మి పథకం క్రింద ప్రకటించడం జరిగింది. ముస్లిం, సిక్కు వంటి మెన్డారిటీలకు షాదీముబారక్ పథకం క్రింద రూ. 51,000/ ప్రకటించడం జరిగింది. అదే విధంగా మధ్యాహ్న భోజన పథకం అధ్యక్షా. ఈనాడు ఏ హాస్టల్ కు వెళ్లినా బ్రహ్మాండమైన సన్న బియ్యంతో భోజనం పెడుతున్నారు. మంచి కూరలతో కడుపు నిండా ఆ బిడ్డలు భోజనం చేస్తున్నారు. బిడ్డ కడుపులో ఉన్నాడని గ్రహించి, ఆ బిడ్డకు కేజీ నుండి పీజీ వరకు విద్యను అందించాలని ప్రభుత్వం నిర్ణయం తీసుకోవడం గర్వకారణం. ఇలా చెప్పుకుంటూ పోతే చాలా ఉన్నాయి. ఈ రాష్ట్రంలోని ప్రజలకు తాగునీరు అందించాలని వాటర్ గ్రీడ్ కార్యక్రమం చేపట్టారు. దానికి సంబంధించిన సర్వేలు కూడా పూర్తయ్యాయి. పంచాయితీరాజ్ మినిస్టర్ గారు ప్రతి జిల్లాకు వెళ్లి పరిశీలించడం జరిగింది. అతి త్వరలో రాష్ట్రంలోని ప్రతి ఇంటికి స్వచ్ఛమైన నీటిని అందించడానికి ప్రయత్నం చేస్తున్న ఈ ప్రభుత్వానికి చేతులెత్తిన ముస్కరిస్తున్నాను. పది సంవత్సరాల నుండి రోడ్లను పట్టించుకోలేదు. మన నియోజకవర్గంలోని రోడ్లు ఏ విధంగా ఉన్నాయో తెలుసు.

ప్రభుత్వం వచ్చిన ఎనిమిది నెలల్లోనే ప్రతి గ్రామంలోని బిటి రోడ్ల రెన్యూవలీకి సంబంధించి ప్రతిపాదనలు పంపించడం జరిగింది. ఈ ప్రభుత్వం బిల్లా స్థాయి నుండి రాష్ట్ర స్థాయికి ఫోర్ లేన్ రోడ్లను ప్రతిపాదించింది.

1.15 | ఈ రాష్ట్రం అభివృద్ధి చెందాలని, ప్రగతి పథంలోకి ముందుకు వెళ్లాలని, రవాణా సౌకర్యం కూడా అవసరమని, ప్రతి ఒక్కరు

రోడ్లపై ఎటువంటి ఇబ్బంది లేకుండా ప్రయాణించడానికి ఈ ప్రభుత్వం చర్యలు తీసుకొంటున్నందుకు నాకు చాలా సంతోషంగా ఉంది. తెలంగాణ రాష్ట్రం సమైక్యాంధ్రలో ఉన్నప్పుడు ఆ పాలకులు మెన్డర్ ఇరిగేషన్ గురించి మరిచిపోయారు. మెన్డర్ ఇరిగేషన్ పేరిట ఉన్నటువంటి కుంటలు, చెరువులు అన్యాయంతో అయ్యాయి. ఈ చెరువులకు, కుంటలకు పూర్వ వెళ్లవం తీసుకురావలని, కాకతీయుల కాలంలో ఉన్నటువంటి గొలుసు కట్టు చెరువులకు గత వెళ్లవాన్ని మరల తీసుకువచ్చి గ్రామాలను అభివృద్ధి చేయాలనే సంకల్పంతో ఈ తెలంగాణ రాష్ట్ర ప్రభుత్వం “మిషన్ కాకతీయ” పథకాన్ని ప్రారంభించినందుకు ప్రభుత్వానికి నేను చెతులెత్తి నమస్కారాలు తెలియజేస్తున్నాను. “మిషన్ కాకతీయ” పథకాన్ని ఒక విజ్ఞానం లాగా తీసుకొని ప్రతి ఒక్కరిని భాగస్వాములుగా చేసి చెరువుల పునరుద్ధరణలో భాగంగా చెరువుల యొక్క లోతును పెంచుకొని, చెరువు కట్టలను పటిష్టం చేసుకొని, కాలువలను, అన్యాయంతమయిన చెరువులను పునరుద్ధరణ చేసుకొని ఆయకట్టులోని చివరి ఎకరానికి కూడా నీళ్లు అందించాలనే ఉద్దేశంతో ఈ పథకాన్ని తీసుకురావడం జరిగింది. గ్రామాల్లో ఉండే ప్రజలకు చెరువులే జీవనాధారం. రాష్ట్రంలో 46వేలకు పైగా ఉన్నటువంటి చెరువుల్లో ఈ సంవత్సరం 9వేలకు పైగా చెరువులను పునరుద్ధరణ చేయడానికి టెండర్ల కార్యక్రమాన్ని చేపట్టారు. గౌరవ ముఖ్యమంత్రి గారి ఆలోచన ప్రకారం ఈ చెరువులన్నింటిని పునరుద్ధరణ చేసినట్లయితే 265 TMCల నీటిని మనం అదనంగా నిల్వ చేసుకోవచ్చు. ఇప్పటికే భూగర్భ జలాలు అడుగంటి పోయినందున బోర్లకు నీళ్లు అందడం లేదు. చెరువుల పునరుద్ధరణ చేసినట్లయితే భూగర్భ జలాలు పెరిగి ఈ బోరు బావుల్లోకి నీరు పుష్కలంగా వచ్చి వ్యవసాయానికి, కుల వృత్తులు చేసుకునే వారికి ఉపయోగపడి వారు కూడా సంతోషగా ఉండే పరిస్థితి వస్తుంది. చెరువుల విషయంలో ఆరోజున ఉన్న కాకతీయ రాజులను, గణపతి రాజులను మనం ఇప్పుడికీ కూడా మర్చి పోవడం లేదు. అధ్యక్షా, మీరు కూడా వరంగల్ జిల్లా వాసిగా మీకు కూడా రామప్ప, పాకాల గొలుసు కట్టు చెరువుల గురించి తెలుసు. గత ప్రభుత్వాలు, పాలకులు మరిచిపోయిన చెరువులను, కుంటలను ఈ ప్రభుత్వం అధికారంలోకి వచ్చిన వెంటనే

పునరుద్ధరించటం ఎంత గొప్ప విషయమనేది మనం ఆలోచించుకోవాలి. చెరువులను పునరుద్ధరణ చేయడం వల్ల భూగర్భ జలాలను, ఆయకట్టును పెంచుకోవడమే కాకుండా, కుల వృత్తుల వారికి కూడా బీవనాధారం కలుగుతుంది మరియు తెలంగాణలో ఉన్న వ్యవసాయాధారిత కుటుంబాల వారు కూడా సంతోషంగా జీవించే పరిస్థితి ఉంది. తెలంగాణ రాష్ట్రంలో వ్యవసాయం బోరు బావుల మీద ఆధారపడి ఉంది. గతంలో ఉన్నటువంటి కరెంటు కష్టాలు ఇంకా మనని వెంటాడుతూనే ఉన్నాయి. కరెంటు కష్టాలు తీరాలి, కరెంటును ఉత్పత్తి చేయాలనే మహా సంకల్పంతో ముఖ్యమంత్రి గారు పనిచేస్తున్నారు. ఈ రోజు చెరువుల విషయంలో మనం కాకతీయ రాజులను వివిధంగా అయితే గుర్తుకు చేసుకుంటున్నామో అదే విధంగా ఈ ముఖ్యమంత్రి గారిని, మిషన్ కాకతీయ పథకానికి సంబంధించిన మంత్రి వర్మలను కూడా ప్రజలు ఎప్పటికీ కూడా మరిచిపోరని మనవి చేస్తున్నాను. నూతనంగా ఏర్పడిన తెలంగాణ రాష్ట్రంలో "ఇండస్ట్రియల్ కారిడార్" అభివృద్ధి చేయాలని, నూతనంగా ఏర్పడిన రాష్ట్రంలోకి పెట్టుబడిదారులు పెట్టుబడులు పెట్టడానికి సంకేచిస్తున్న సమయంలో ముఖ్యమంత్రి గారు, ఐటీ శాఖ మంత్రి గారు పెట్టుబడిదారులకు హెర్బరాబాద్ రంగారెడ్డి పరిసర ప్రాంతాలు ఇండస్ట్రియల్ అనుకూలమైనవని, అక్కడ ఉన్నటువంటి పరిస్థితులను, ఐటీ హబ్లను వారికి చూపించడం జరిగింది. ఇండస్ట్రియల్ సంబంధించిన అనుమతుల కోసం "సింగల్ విండో పాలసీ" తీసుకురావడం జరిగింది. పెట్టుబడులతో తెలంగాణ రాష్ట్రానికి వచ్చి మీ ఇండస్ట్రియల్ అభివృద్ధి చేసుకొని తెలంగాణను అభివృద్ధి చేయాలని వివిధ దేశాలకు చెందిన పెట్టుబడిదారులను తెలంగాణకు తీసుకురావడం జరిగింది. "ఐటీ హబ్" ను మాత్రమే కాకుండా అనేక రకాల ఇండస్ట్రియల్ అభివృద్ధి చేయాలనే సంకల్పంతో మన ముఖ్యమంత్రి గారు పని చేస్తున్నారు. తెలంగాణలో ఫిల్మ్ ఇండస్ట్రి డెవలప్ మెంట్ చేయాలనే ఉద్దేశంతో ఫిల్మ్ ఇండస్ట్రి డెవలప్ మెంట్ కు కూడా శ్రీకారం చుట్టిన ముఖ్యమంత్రి గారికి, గవర్నర్ గారికి ప్రత్యేక ధన్యవాదములు తెలియజేస్తున్నాను. బాలివుడ్ సూపర్ స్టార్ అమితాబ్ చావ్లా నుండి ఆంధ్రప్రదేశ్, తెలంగాణలో ఉన్నటువంటి సూపర్ స్టార్ కృష్ణ గారు కూడా ఈ ముఖ్యమంత్రి గారిని మెచ్చుకొని నిజమెన్న స్టార్ మన "కేసీఆర్" గారని చెప్పిన ఘనత కూడా మనకే దక్కిందని చెబుతున్నాను. తెలంగాణ రాష్ట్రం ఫార్మా ఇండస్ట్రియల్ కు కూడా అనుకూలమైన వాతావరణ పరిస్థితులను కలిగి ఉంది. ఫార్మా ఇండస్ట్రియల్, ఔషధ మొక్కలను కూడా పెంచాలని ముఖ్యమంత్రి పర్యటనలు చేసి ఒక ఫార్మా హబ్ ను ఏర్పాటు కోసం శ్రీకారం కూడా చేశారు. ప్రపంచంలో

ఉన్నటువంటి వివిధ దేశాలు మన రాష్ట్రంలో ఫార్మా ఇండస్ట్రియల్ ఏర్పాటు చేయడం కొరకు ముందుకు వస్తున్నాయి. చాలా అపోహలతో, చాలా అనుమానాలతో ఏర్పడ్డ ఈ నూతన తెలంగాణ రాష్ట్రం ప్రతిష్ఠను పెంచాలని బాధ్యత ఈ సభకు ఉన్నది. 9 మాసాల్లో గౌరవ ముఖ్యమంత్రి గారు చేసిన పనులు ట్రాన్స్ పరెంట్ గా జరుగుతున్నాయి, స్పష్టంగా కళ్ళకు కట్టినట్లు కనబడుతున్నప్పటికీ ఏదో జరిగిపోయిందని, మొత్తం ఆగమాగమయ్యిందన్నట్లుగా ఇంతకుముందున్న అధికార పార్టీ వాళ్లు, సీనియర్ పెద్దలు ఇబ్బందికర పరిస్థితులను కలిగిస్తున్నందుకు కొత్తగా వచ్చిన ఎమ్మెల్యేలను అయినప్పటికీ నాకు చాలా భాద కలుగుతుంది. ఈ నిండు సభను హుందాగా చూపించుకున్నట్లుయితే, ఒక పద్ధతి, సంస్కారం ప్రకారం సభను నిర్వహించుకుంటున్నారని తెలుస్తుంది. ఈ రాష్ట్రానికే ఇప్పటికే ఒక మంచి పేరు వచ్చింది, ఈ రాష్ట్రంలో పెట్టుబడులు పెట్టడానికి పెట్టుబడి దారులు ముందుకు వస్తున్నారు, ఈ రాష్ట్రం స్పృతి, సాంప్రదాయాల మీద మంచి నమ్మకంతో ఉన్నారు. మన సంస్కృతిలో భాగమైన "బ్రతుకమ్మ, బోనాల" పండుగలను ప్రపంచానికి చాటి చెబుతున్నాము. ఈ విధమైన మంచి వాతావరణాన్ని తీసుకువచ్చిన ముఖ్యమంత్రి గారిని అభినందించకుండా అనవసరమైన మాటలతో, అనవసరమైన ఇబ్బందులు చేస్తున్నారనే బాధ కలుగుతుంది. అదే విధంగా హెర్బరాబాద్ నానా జాతులకు, కులాలకు, సాంప్రదాయాలకు కేంద్రం. వారందరికీ భరోసా, భద్రత కల్పించాలనే ఉద్దేశంతో, శాంతి భద్రతలను పకడ్బందీగా నిర్వహించాలనే ధృఢ సంకల్పంతో ముఖ్యమంత్రి గారు పదవి బాధ్యతలను చేపట్టగానే హెర్బరాబాద్ నగరాన్ని సెక్యూరిటీ నగరంగా, ప్రశాంత నగరంగా చేయడానికి శాంతి భద్రతలను, పోలీస్ వ్యవస్థను ఏ విధంగా పటిష్టపరిచారనే విషయం మనందరికీ కూడా తెలుసు. గత సంవత్సర నేరాలను, ఈ సంవత్సరం జరిగిన నేరాలను బేరీజు వేసుకొని చూస్తే మన ప్రభుత్వం ఎంత పకడ్బందీగా శాంతి భద్రతలను పటిష్టపరిచిందనే విషయం మనకు తెలుస్తుంది. అర్ధరాత్రి ఆడవారు ఒంటరిగా తిరిగినప్పుడే నిజమెన్న స్వాతంత్ర్యం వచ్చినట్లుగా మహాత్మా గాంధీ గారు తెలిపిన విధంగా ఈ రోజు ఈ ముఖ్యమంత్రి గారు ఏ రాత్రినైనా ఆడవాళ్లు ఒంటరిగా తిరిగినా ఏ ఇబ్బంది కలుగకూడదనే ఉద్దేశంతో ప్రత్యేక పోలీస్ టీమ్లను, "షీ టీమ్" లను ఏర్పాటు చేసి మహిళలకు ఆత్మ గౌరవాన్ని పెంచారు. ఆ విధంగా వివిధ కార్యక్రమాలను చేసినప్పటికీ ముఖ్యమంత్రి ఇంకా ఏమీ చేయాలో నాకు తెలువడం లేదు. ఈ కొత్తగా ఏర్పడిన రాష్ట్రాన్ని కులాలకు, మతాలకు, రాజకీయాలకు అతీతంగా ముందుకు తీసుకువెళ్లాలని బాధ్యత మనందరిపై ఉన్నది. ఈ రాష్ట్ర అభివృద్ధికి, ఈ రాష్ట్రంలోకి వచ్చే పెట్టుబడిదారులకు నమ్మకం కలిగించడానికి

ముఖ్యమంత్రి గారు అహర్నిశలు పని చేస్తున్నారు. ఈ రాష్ట్రంలో ఉన్న సంపదను కొల్లగొట్టడం కానీ, వనరులను దుర్వినియోగపర్చడం కూడా ఎక్కడా జరగలేదు. ప్రతి విషయాన్ని ప్రజలు గమనిస్తున్నారు. ముఖ్యమంత్రి గారు “నా కొడుకైనా, బిడ్డైనా అవినీతి చేస్తే సహించను” అని చెప్పారు. వారి పాలన కూడా అదే విధంగా కొనసాగుతుందని మీ అందరికీ సభాపూర్వకంగా మనవి చేస్తున్నాను. మొదటి శాసనసభ సమావేశంలో కొంత మంది సభ్యులు కరెంట్ విషయంలో చాలా ఆగమాగం చేశారు. మీరు కరెంటును తెచ్చుకోలేకపోతే మాకు అవకాశమిస్తే ప్రక్క రాష్ట్రం నుండి కరెంట్ ను తెస్తామని అన్నారు. ఆ సభ్యులకు కూడా గత పాలకులే ఈ కరెంటు కష్టాలకు కారకులని తెలుసు. ఈ ప్రాంతంలో గోదావరి జలాలు, బొగ్గు గనులు, ఖనిజ సంపద ఉన్నప్పటికీ, ఈ ప్రాంతంలో ఇండస్ట్రీస్ ను పెట్టలేదు, పవర్ ప్రాజెక్టులను నిర్మించలేదు. కానీ, వేరే ప్రాంతంలో ఎక్కడో పెట్టామని కూడా వారికి కూడా తెలుసు. కానీ, ప్రభుత్వాన్ని, పాలనను అభాసుపాలు చేయాలని, ఒక చేతకాని ప్రభుత్వంగా చూపించాలనే ఉద్దేశంగా నానా పరిస్థితి చేశారు. ఆ పరిస్థితి ఇంకా కొనసాగుతూనే ఉంది. తన తప్పని ఒప్పుకొని పవర్ మీద మాట్లాడిన విషయాలను కూడా ఇప్పటివరకు ఈ సభకు తీసుకరాలేదు. ముఖ్యమంత్రి ఒక మాటను మాట్లాడారంటే ఆ మాటకు వెనుకకు పోయే వ్యక్తి కాదు. తెలంగాణ రాష్ట్రాన్ని ఏవిధంగా తీసుకువస్తానని చెప్పారో అదే విధంగా కరెంటు కష్టాలు కూడా లేకుండా, వచ్చే మూడు సంవత్సరాల్లో కనురెప్ప పాటు కూడా కరెంటు పోకుండా చేస్తానని మొన్న శాసనసభలో, బయట సమావేశాలలో కూడా చెప్పడం జరిగింది. అదే విధంగా ఉండాలనే ఆలోచన చేస్తున్నారు. ఇచ్చితంగా ఆ విధంగా ఉంటుంది కూడా. చీకట్లో ఉన్న తెలంగాణలో వెలుగులు విరజిమ్మాలనే గొప్ప దూరదృష్టితో తెలంగాణలో పవర్ ప్లాంట్ లకు, పవర్ ప్రాజెక్టులకు శ్రీకారం చూడుతున్నారు. రాష్ట్రంలో కరెంటు కష్టాలున్నప్పటికీ, ప్రక్క రాష్ట్రం నుంచి కరెంటు కొనుగోలు చేసి నాణ్యమైన విద్యుత్ ను రెట్లులకు 6 గంటల పాటు, పరిశ్రమలకు 24 గంటలపాటు నిరంతరాయంగా ఇవ్వడానికి ఇప్పటికే ఈ ప్రభుత్వం చర్యలు తీసుకున్నందుకు నేను ప్రభుత్వానికి ప్రత్యేక ధన్యవాదములు తెలియజేస్తున్నాను. గత ప్రభుత్వాలు పట్టించుకోక పోవడం వల్ల అడవులు హరించిపోయి సరైన వర్షాలు పడకపోవడం వల్ల తెలంగాణ రాష్ట్రం నీటి ఎద్దడితో విలవిలలాడుతోంది. పోయిన వర్షాలు మరల రావాలని, తెలంగాణ పల్లెల్లో పంటలు పచ్చగా కళకళాడాలనే ఉద్దేశంతో ఈ “హరిత హారం” పథకాన్ని తీసుకురావడం గొప్ప కార్యక్రమముగా మీ అందరికీ సభాపూర్వకంగా తెలియజేస్తూ ఈ పథకాన్ని తీసుకవచ్చినందుకు ప్రభుత్వానికి ధన్యవాదములు

తెలియజేస్తున్నాను. ప్రతి నియోజకవర్గం వారీగా, మండలాల వారీగా, గ్రామాల వారీగా ఒక లక్ష్యాన్ని నిర్దేశించి ఆ లక్ష్యాన్ని చేధించి తెలంగాణ రాష్ట్రాన్ని హరిత తెలంగాణగా మార్చడానికి చర్యలు తీసుకుంటున్నందుకు నేను ఈ ప్రభుత్వానికి ప్రత్యేక ధన్యవాదములు తెలియజేస్తున్నాను. శాసనసభ సభ్యులు శాసనసభలో తమ నియోజకవర్గాల్లో ఉన్నటువంటి ప్రజా సమస్యల, రాష్ట్రంలో ఉన్నటువంటి సమస్యల గురించి చర్చించి, పరిష్కారం తీసుకుంటారని అనుకున్నాను. కానీ, చాలా మంది సభ్యులు శాసనసభలో ఇబ్బందికర పరిస్థితులు తలెత్తే విధంగా చేయడాన్ని సభలో, సభావరణలో ఉన్న ప్రజలు గమనిస్తున్నారు. మనకు ఉన్నటువంటి విలువైన సమయాన్ని ఈ రాష్ట్రాభివృద్ధి కొరకు, నియోజక వర్గ, ప్రజా సమస్యలపై చర్చించుకునే విధంగా ఉండటానికి మనందరం సహకరించుకోవాలని మనవి చేస్తున్నాను. గవర్నర్ గారి ప్రసంగానికి ధన్యవాదములు తెలియజేసే అవకాశమిచ్చినందుకు మీకు ప్రత్యేక ధన్యవాదములు తెలియజేస్తున్నాను.

1.30 ప్రప్రథమంగా నాకు ఈ అవకాశం ఇచ్చినందుకు ము. ధన్యవాదాలు. తెలంగాణ ప్రాంతంలో ఉన్న ఆలయాలను ధూపదీప నెవ్డేద్యాలకు ఎలాంటి కొరత లేకుండా చూడాలని తెలంగాణా రాష్ట్రంలో నిర్ణయం తీసుకోవడం జరిగింది. యాదగిరి లక్ష్మీ నర్సింహ స్వామి గుడికి బడ్జెట్ లో రూ.100 కోట్లు కేటాయించి తెలంగాణా రాష్ట్రంలోనే ఒక గొప్ప దేవాలయంగా తీర్చి దిద్దబోతున్నారు. నా నియోజక వర్గంలో ఐనవోలు మల్లిఖార్జున స్వామికి ప్రప్రథమంగా పట్టు వస్త్రాలు పంపిన చరిత్ర తెలంగాణా రాష్ట్రానికి దక్కింది. గతంలో చిన్న చిన్న గుళ్లు చాలా వెనుకబడిపోయాయి. అన్ని గుళ్లకు ధూపదీప నెవ్డేద్యాలు అందించాలనే ఒక మంచి సంకల్పంతో కేసిఆర్ గారు ముందుకు పోతున్నందుకు ముఖ్యమంత్రి గారికి ధన్యవాదాలు తెలియ చేస్తున్నాను. ఈ అవకాశం ఇచ్చిన స్పీకర్ గారికి ప్రత్యేక ధన్యవాదాలు.

శ్రీమతి జి. సునీత (ఆలేరు): అధ్యక్షా, మూడవ శాసనసభ సమావేశాలలో పూర్తి బడ్జెట్ ప్రవేశపెట్టిన సందర్భంలో గవర్నర్ గారి ప్రసంగానికి ధన్యవాదాలు తెలిపే తీర్మానంలో మాట్లాడడానికి నాకు అవకాశమిచ్చినందుకు ధన్యవాదాలు తెలియ చేస్తున్నాను. శ్రీ యాదగిరి లక్ష్మీ నర్సింహ స్వామి ఆశీస్సులతో, గౌరవ ముఖ్యమంత్రి కేసిఆర్ గారి ప్రోత్సాహంతో శాసనసభలో ఈ రోజు మాట్లాడగలుగుతున్నాను. రాష్ట్ర ప్రభుత్వం యొక్క పాలన గవర్నర్ గారి ప్రసంగంలో తెలంగాణ ప్రభుత్వ లక్ష్యాలను, ఉద్దేశ్యాలను చాలా చక్కగా పొందుపరిచారు. చాలా సంతోషంగా ఉంది.

ఈ రోజు మన భారత దేశానికి రాజ్యాంగం అతి పెద్ద గ్రంథం. ఈ రాజ్యాంగంలోని మొదటి ప్రవేశికలో భారతదేశం యొక్క ఆత్మ వెల్లడి అయింది. అదే విధంగా ఈ రోజు ప్రభుత్వంలో ఉన్న టిఆర్ఎస్ పార్టీ గతంలో ఎన్నికలకు ముందు మ్యానిఫెస్టోలో ప్రవేశపెట్టిన దానిని ఒక భగవద్గీతలాగా భావిస్తూ ఆ అంశాలను నెరవేర్చడానికి ప్రభుత్వం ముందుకు వెళుతుంది. డా. బి. ఆర్. అంబేద్కర్ గారు మన రాజ్యాంగ సృష్టికర్త. ఆయన బడుగు, బలహీన వర్గాలకు న్యాయం చేయాలని కోరుకున్నారు. అదే విధంగా ఈ రాష్ట్రం ముందుకు వెళ్లడాన్ని గర్విస్తున్నాను. స్వాతంత్ర్యం వచ్చి 67 సంవత్సరాలు నిండినా, గడిచిన కాలంలో ప్రభుత్వ పాలన చేసిన అనేక పార్టీలు గొప్పలు చెప్పాయి. దళితుల సంక్షేమం కోసం గిరిజనుల సంక్షేమం కోసం ప్రగల్భాలు పలికిన సంధర్భాలెన్నో చూశాము. గత ప్రభుత్వాలు మాటల వరకే పరిమితం అయ్యాయి. ఈ రోజు ప్రజలలో నుండి వచ్చిన మా నాయకుడు ప్రజలను ఉద్యమం వైపు మళ్లించి రాష్ట్ర సాధనకోసం అహర్నిశలు కృషి చేసిన ముఖ్యమంత్రి కేసిఆర్ గారు ప్రభుత్వంలోకి వచ్చి రాగానే మొట్టమొదటిసారిగా దళితులకు ఎంతగొప్పగా కార్యక్రమాలు చేపట్టారో సభాసదులందరికీ విదితమే. సంక్షేమ పథకాల విషయంలో దళితులకు వ్యవసాయ యోగ్యమైన మూడేకరాల భూమిని కేటాయించాలని ప్రభుత్వం నిర్ణయించింది. పట్టణ కూడా మా మహిళలకే ఇచ్చారు. ఆ విషయం చాలా సంతోషాన్నిచ్చింది. గత ప్రభుత్వాలు దళిత కుటుంబాలకు దళిత వర్గాలకు కేటాయించిన నిధులను మళ్లించి ఇతర అంశాలకు ఖర్చు పెట్టడం జరిగింది. ఆ విధంగా ఫండ్లను మళ్లించడం జరిగింది. హెర్బరాబాదులోని టేటర్ రింగ్ రోడ్డును దళితుల నిధులతోనే నిర్మించడం జరిగింది. దళితులకు కేటాయించిన నిధులను సక్రమంగా వాడుకోని ప్రభుత్వాలను గతంలో చూశాము. ఈ ప్రభుత్వం నూటికి నూరుపాళ్లు ఖచ్చితంగా ఒక్క రూపాయి కూడా దారి మళ్లకుండా దళితులకే ఖర్చు పెట్టాలని ఆకాంక్షతో ముందుకు పోతుంది. ఈ విధంగా గౌరవ సభ్యులు ఎస్సెల వర్గీకరణ విషయంలో ఏకగ్రీవంగా తీర్మానం చేసింది. ఇంకా ఇప్పటి వరకు ఒక పార్టీ ఇంకో రాష్ట్రంలో అధికారంలో ఉన్నా కాని ఆ పార్టీ అలాంటి నిర్ణయాలు తీసుకోలేదు. ఆ విషయంలో మేము చాలా గొప్పగా ఫీల్ అవుతున్నాము. చెప్పిన మాటకు కట్టుబడి ఈ ప్రభుత్వం ముందుకు పోతుంది.

గిరిజనులకు సంబంధించి కూడా వారికిచ్చిన మాట ప్రకారం ఈ రోజు వారికి పన్నెండు శాతం జనాభా ప్రాతిపదికన రిజర్వేషన్ కల్పిస్తామని, దానికి సంబంధించి చెల్లవు గారి కమీషన్ ను వేయడం జరిగింది. ఆ కమీషన్ రిపోర్టులో ఏముందో వాటిని మేము పాటిస్తామని

గొప్పగా ప్రభుత్వం చెప్పింది. గిరిజనులందరికీ రిజర్వేషన్ కల్పించడంలో ముందుంటామని కేవలం ఒక లోకల్ బాడీ ఎలక్షన్ లలోనే కాకుండా రేపు నామినేటెడ్ పదవులలో కూడా గిరిజన సోదరులకు రిజర్వేషన్ కల్పిస్తామని ఈ ప్రభుత్వం చెప్పింది. కొండలలో కోనలలో ఎక్కడో విసిరేసినట్లున్న గిరిజనులందరికీ తప్పకుండా న్యాయం చేయాలని మన ముఖ్యమంత్రిగారు వారి ఆనాసాలను అంటే తండాలను గ్రామ పంచాయితీలుగా గుర్తించి, వారికి న్యాయం చేయాలనే గొప్ప సంకల్పంతో ముఖ్యమంత్రిగారు ముందుకు వెళుతున్నారు. వాల్మీకి బోయలను, కాయలి లంబాడాలను ఎస్ టిలుగా గుర్తించి వారికి కూడా న్యాయం చేయాలని ప్రభుత్వం ముందుకు వెళుతుంది. లంబాడీలు ఆడ పిల్లలను అమ్ముకున్న సందర్భాలను ఎన్నో చూశాము. ఆడపిల్ల పుడితే అమ్ముకున్న సందర్భాలను ఎన్నో చూశాము. ఇవన్నీ ఉద్యమ నేతగా చూసిన మన ముఖ్యమంత్రిగారు కేసిఆర్ గారు ఆడపిల్లను ఆదుకోవాలని వారికి కూడా మంచి విద్యాబుద్ధులు చెప్పించాలని ఒక గొప్ప సంకల్పంతో ముందుకు వెళుతున్నారు. అలాగే కల్యాణ లక్ష్మి పథకం ద్వారా గిరిజన ఆడపిల్లలకు తప్పకుండా వారికి ఒక మేనమామలాగ లాంఛనాలు జరిపే క్రమంలో మేనమామలాగ నేను కూడా సాయపడతానని, తాను ఆ అమ్మాయికి పెండ్లి చేస్తానని రూ.51వేల రూపాయలను కేటాయించడం జరిగింది. వారికిచ్చే డబ్బులను రూ.50వేలు ఉన్న దానిని రూ.51వేలుగా కేసిఆర్ గారు మార్చడం జరిగింది. ఏ విషయంలో అయినా మన సాంప్రదాయాలను ఎక్కడా మరచిపోకుండా అభివృద్ధి కార్యక్రమాలను ముందుకు తీసుకుపోతున్నారు.

బలహీన వర్గాలకు ఈ రోజు కేవలం స్థానిక సంస్థలలోనే వారికి రిజర్వేషన్లు అమలవుతున్నాయి. కాని మన ప్రభుత్వం రేపు ఆసెంబ్లీలో కూడా వారికి రిజర్వేషన్ కల్పించాలనే ఉద్దేశ్యము, నమ్మకంతో ముందుకు వెళుతుంది. ఈ ప్రభుత్వానికి నామినేటెడ్ పోస్టులలో బిసి వర్గాల వారికి దామాషా ప్రకారం రిజర్వేషన్ కల్పించాలనే ఆలోచనతో ముందుకు వెళుతుంది. ఇలా అనేక సంక్షేమ కార్యక్రమాల ద్వారా ప్రజల మన్ననలను పొందుతున్న విషయం గవర్నర్ గారి ప్రసంగంలో స్పష్టంగా చెప్పారు. గతంలో పేరుకు మాత్రమే కొన్ని అంశాలను తీసుకొని వాటినే గొప్పగా చిత్రీకరించుకున్నారు. అంగన్ వాడీ పెంటర్చు ద్వారా ఆ రోజు గర్భిణీలకు ఏ విధంగా భోజనం పెట్టారో చూశాము. నెలలో ఒక పదహారు గుడ్లు ఇస్తే సరిపోతుందని అనుకున్నారు. పిండం కడుపులో పడ్డ తరువాత పుట్టి పెరిగి పెద్దదై బయటకు వచ్చిన బిడ్డకు ఆరు సంవత్సరాల వచ్చే వరకు నేనే బాధ్యత తీసుకుంటానని పూర్తిగా సంపూర్ణ

భోజనాన్ని అందించాలని ఒక గొప్ప కార్యక్రమం వన ముఖ్యమంత్రిగారు చేపట్టారు. ఆ కార్యక్రమాన్ని ఆరోగ్య లక్ష్మి ద్వారా సంపూర్ణ భోజనాన్ని అందిస్తున్నాము. గతంలో గర్బిణీ స్త్రీలకు ఎలా పెట్టారో నాకు కూడా తెలుసు. నేను కూడా సర్పంచ్ గా, ఎమ్పిటిసిగా పని చేశాను. పాలు, ఒక గుడ్డు, కొన్ని బియ్యం, పప్పు వారి చేతికిచ్చి ఇంటికి పంపేవారు కాని ఇంటికి అల్లుడు రాగానే అదే గుడ్డుతో ఆమ్లెట్ వేయాలే అదే అల్లుడికి పెట్టాలి. ఆ విధంగా మర్యాద చేసేవారు. కాని మా ముఖ్యమంత్రిగారు మాత్రం నా బిడ్డకు పరిపూర్ణంగా భోజనం పెట్టాలని, అంగన్ వాడీ సెంటర్ లలో వండి వార్చాలని, పనికి పోతున్న వారికి వీలు కావడం లేదంటే, అటువంటి మహిళలకు, ఇబ్బంది పడే వారికి అవసరం అనుకుంటే ఉ.9.00 గంటలకే సంపూర్ణ భోజనం అందించే విధంగా ఈ ప్రభుత్వం చర్యలు చేపట్టింది. ప్రతి రోజు కోడి గుడ్డును, 200 ఎమ్.ఎల్. పాలు మంచి పాస్టికాలను ఇచ్చే విధంగా ఈ ప్రభుత్వం మంచి నిర్ణయం తీసుకుంది. గతంలో అంగన్ వాడీ సెంటర్ లకు ఆదివారాలుంటే సెలవుండేది. ఇప్పుడు సెలవున్నా సరే ఆ రోజు పాలను, గుడ్డును సోమవారం, బుధవారాలలో ఆ పాలను తోడు వేసి పెరుగును అందించే విధంగా, ఆ రోజు కోడిగుడ్డును బుధవారం నాడు ఒక పండు రూపకంగా లేక ఇంకో రూపకంగా కేటాయించే విధంగా ఈ ప్రభుత్వం మంచి నిర్ణయం తీసుకుంది. గర్బిణీ స్త్రీ, పుట్టిన బిడ్డ ఆరు సంవత్సరాల వరకు, అదే విధంగా బాలింతలకు ఆరోగ్యంగా ఉంటేనే మంచి పోషక విలువలున్న ఆహారాన్ని పాలను ఆ బిడ్డకు అందిస్తుందనే ఉద్దేశ్యముతో బాలింతలకు కూడా ఈ కార్యక్రమాన్ని వర్తింప చేస్తున్నాము. ఈ విధంగా ఈ కార్యక్రమం కొనసాగుతుంది.

1.45 | ఆ విధంగా ఈ కార్యక్రమం కొనసాగుతుంది. ఆసరా పథకం ద్వారా ఎంతమంది లబ్ధిపొందుతున్నారో మనకు తెలుసు. ఇంతకు ముందు గౌరవ శాసనసభ్యులు ఆరూరి రమేష్ గారు చెప్పడం జరిగింది. వికలాంగులకు గతంలో రూ. 500 / పెన్షన్ ఇచ్చేవారు. ఇప్పుడు 41 శాతం అంగవైకల్యం ఉన్న ప్రతి ఒక్కరికీ రూ.1500/ పెన్షన్ ఇవ్వాలని ప్రభుత్వం నిర్ణయించింది. దారం వడికి, వడికి నరాలు బలహీనపడిపోయిన మా నేతన్నలకు వెయ్యి రూపాయల పెన్షన్ ఇవ్వాలని ప్రభుత్వం నిర్ణయించడం జరిగింది. కల్లు గీత కార్మికులు, చెట్లు ఎక్కి, దిగి కీళ్లు అరిగిపోయి, యాభై సంవత్సరాల తరువాత చేతకాని వారిగా మిగిలిపోతున్నారు. వారికి కూడా వెయ్యి రూపాయల పెన్షన్ అందిస్తున్నారు. పేద ప్రజలకు గతంలో తెల్ల రేషన్ కార్డులుండేవి. ఈ ప్రభుత్వం ఆహార భద్రతా కార్డులు అందించి, ఆహార భద్రతను

పేద ప్రజలకు కల్పిస్తుంది. ఆహార భద్రత ద్వారా ప్రతి పేదవాడికి ఆరు కిలోల బియ్యం చొప్పున సరఫరా చేయడం విశేషం. ఆనాడు ఒక కుటుంబంలో ఇరవై కేజీల బియ్యం కంటే ఎక్కువ ఇవ్వకూడదని నిర్ణయం తీసుకోవడం జరిగింది. ఈ ప్రభుత్వం, కుటుంబలో 8 మంది ఉన్నా సరే, 8x6 చొప్పున లెక్కపెట్టి 48 కేజీల బియ్యాన్ని సరఫరా చేయడం జరుగుతుంది. ఇంటికి చుట్టం వస్తే, సగం చెంబుతో నీళ్లు ఇవ్వకూడదు, చెంబు నిండా నీళ్లు ఇవ్వాలని గొప్ప సంకల్పం ఉన్న వ్యక్తిగా కేసీఆర్ గారు ఆహార భద్రత చట్టాన్ని ప్రవేశపెట్టారు. ఆహార భద్రతా కార్డుల ద్వారా రూపాయికి కేజీ బియ్యాన్ని అందించడం జరుగుతుంది. విభిన్న సంస్కృతులకు, విభిన్న మతాలకు నిలయం ఈ రాష్ట్రం. రాష్ట్రంలోని మెన్డారిటీలకు, సంక్షేమ పథకాలను అందించాలనే ఉద్దేశ్యంతో ఈ ప్రభుత్వం అనేక కార్యక్రమాలను చేపడుతోంది. కొన్ని వందల సంవత్సరాల క్రితం ఇతర రాష్ట్రాల నుండి వచ్చి ఇక్కడ స్థిరపడిన సిక్కు సోదరులకు న్యాయం చేయడానికి, గురుద్వారాలు నిర్మించుకోడానికి మూడు ఎకరాల భూమిని కేటాయించడం జరిగింది. మెన్డారిటీ వర్గాల వారికి షాదీ ముబారక్ పథకం ద్వారా యాభై ఒక్క వేల రూపాయలను పెళ్లి ఖర్చుల క్రింద అందించాలని ఈ ప్రభుత్వం ముందుకు వెళ్తుంది. దళిత, గిరిజన కుటుంబాలలో పుట్టిన అమ్మాయిలకు కళ్యాణ లక్ష్మి పథకం ద్వారా చేయూతనివ్వడానికి ప్రభుత్వం నిర్ణయం తీసుకుంది. లోగడ పోకడ ఏ విధంగా ఉంది, ఈ ప్రభుత్వ పోకడ ఏ విధంగా ఉందో ఎవరికి వారు తర్కించుకుంటే బాగుంటుంది.

ఇక గృహ నిర్మాణ పథకం అధ్యక్షా. గత ప్రభుత్వంలో ఏ విధంగా జరిగిందో చెప్పుకోవాలంటే చాలా సిగ్గుగా ఉంది. గతంలో నాలుగు లక్షల ఇళ్లు మంజూరు చేస్తే, లక్ష ఇళ్లు కట్టకుండానే బిల్లులిచ్చిన దాఖలాలు ఈరోజు బయట పడ్డాయి. సిబిడి ఎంకెర్ల ద్వారా ఆ విషయం బయటపడింది. పేదల కోసం మంజూరు చేసిన ఇళ్లకు సంబంధించిన బిల్లులు ఒక పార్టీ కార్యకర్త కాజేసాడని స్పష్టంగా సిబిడి నివేదిక చెబుతుంది. నిజంగా సిగ్గుపడాలి. ప్రజల చేత ఎన్నుకోబడిన మనం, ప్రజలకు జవాబు చెప్పవలసిన అవసరం ఉందని ఈ సందర్భంగా తెలియజేస్తున్నాను. కేజీ నుండి సీజీ వరకు ఉచిత విద్యను అందించాలని ప్రభుత్వం నిర్ణయించింది. హాస్టల్ లో చదివే పేద విద్యార్థులకు మంచి భోజనాన్ని అందించాలనే ఉద్దేశ్యంతో సన్న బియ్యంతో భోజనం పెట్టడం జరుగుతోంది. హాస్టల్ లో చదువుతున్న పిల్లల పరిస్థితి ఏవిధంగా ఉందో ఆరూరి రమేష్ గారు చెప్పారు. నేను కూడా హాస్టల్ లో చదువుకున్నాను, పురుగుల అన్నం తిన్నాను, దోడ్డు బియ్యం అన్నం

తీర్మానం అని వారు చెప్పారు. సన్న బియ్యమే కాదు, పప్పుదినుసులకు, సబ్బులకు గత ప్రభుత్వం పథ్యాలుగు రూపాయలీస్తే, ఈ ప్రభుత్వం ఒక్కొక్క విద్యార్థికి, రోజుకు రూ. 28 కేటాయించడం జరుగుతోంది. ఆ విధంగా కేటాయించి ఆ బిడ్డలను సొంత బిడ్డలుగా ఈ ప్రభుత్వం చూసుకుంటుందని మనవిచేస్తున్నాను.

అధ్యక్షా, తెలంగాణ రాష్ట్రం కోసం ఉద్యమించిన అమరవీరుల గురించి మీకు తెలుసు. అమరవీరుల కుటుంబాలను ఆదుకోవాలనే మహాలక్ష్మితో గత సభలో అందరం మాట్లాడుకున్నాము, తీర్మానం చేసుకున్నాము. అదే విధంగా ఆ కుటుంబాలకు పది లక్షల రూపాయలు ఎక్స్ గ్రేషియా అందించడమే కాకుండా, ఆ కుటుంబంలో చదువుకున్న వారికి ప్రభుత్వోద్యోగం ఇవ్వాలనే గొప్ప సంకల్పంతో ఈ ప్రభుత్వం ముందుకు వెళ్తుంది. ఎంతచేసినా ఆ కుటుంబాలకు సరిపోదు, ఎంతోకొంత ఆదుకోవాలనే ఉద్దేశ్యంతో ఈ ప్రభుత్వం ఈ నిర్ణయం తీసుకుంది. ప్రత్యేక తెలంగాణ కోసం, పోరాటంలో పాల్గొన్న ఉద్యోగ సోదరులకు మంచి ప్రోత్సాహం ఇవ్వాలనే ఉద్దేశ్యంతో తెలంగాణ రాష్ట్ర ఇంక్రిమెంట్స్ ఇచ్చించడమే కాకుండా, 43 శాతం ఫిట్మెంట్ను ఇవ్వడం జరిగింది. గత ప్రభుత్వం 39 శాతం ఫిట్మెంట్ను ఇచ్చింది. దేశంలో ఏ రాష్ట్రంలో ఇవ్వని విధంగా 43 శాతం ఫిట్మెంట్ను ఈ ప్రభుత్వం ఇచ్చింది. గతంలో ఎవరూ ఈ విధంగా ఇచ్చిన దాఖలాలు లేవు. ఇది ఒక రికార్డ్. నిజంగా చాలా సంతోషం. ముఖ్యమంత్రి గారు ఏదెన్నా నిర్ణయం తీసుకునే ముందు సంబంధిత వ్యక్తులతో చర్చించి నిర్ణయం తీసుకుంటారు. అదే విధంగా ఉద్యోగస్తులను పిలిపించి, వారి సాధకబాధకాలు విని, వారు కోరిన కోరికలకు అనుగుణంగా కేసీఆర్ గారు నిర్ణయాలు తీసుకుంటున్నారు. ప్రత్యేక తెలంగాణ ఇంక్రిమెంట్తోబాటు, హెల్త్ కార్డులను మంజూరు చేసి, స్నేహపూర్వక ప్రభుత్వాన్ని నెలకొల్పాలనే ఉద్దేశ్యంతో ఈ ప్రభుత్వం ముందుకు వెళ్తుంది. అంగన్వాడీ సోదరిమణులు సీయం గారితో వచ్చి రెండున్నర గంటల సేపు మాట్లాడారు. వారు బాధలు ఓపికగా విని తప్పకుండా వారికి న్యాయం చేస్తామని హామీ ఇచ్చారు. జీతభత్యాలే కాదు, హెల్త్ ఇన్సూరెన్స్ కల్పిస్తామని చెప్పారు. అందుకు ఒక ఆడబిడ్డగా నేను సంతోషిస్తున్నాను. పాత్రికేయ సోదరులకు ప్రోత్సాహం అందించాలనే ఉద్దేశ్యంతో, వారితో చర్చించి వారికి అక్రిడేషన్ కార్డులను ఇవ్వడమే కాకుండా, పాత్రికేయల వెల్ఫేర్ ఫండ్ను ఈ ప్రభుత్వం ఏర్పాటు చేసింది. 201415 సంవత్సరానికి సంబంధించి పది కోట్ల రూపాయలను సంక్షేమ నిధికి కేటాయించడమే కాకుండా, ఈ అయిదు సంవత్సరాలలో వంద కోట్ల రూపాయలను వారి సంక్షేమ నిధికి

కేటాయించి, వారి కుటుంబాలకు మేలు చేయాలని నిర్ణయించడం జరిగింది. తెలంగాణ ఉద్యమ ప్రస్థానంలో అల్లం నారాయణ గారు చేసిన కృషి మీకు తెలుసు. వారికి ఈ బాధ్యతను అప్పజెప్పి, పాత్రికేయ సోదరులకు న్యాయం చేసే విధంగా నిర్ణయం తీసుకోవడం జరిగింది. న్యాయవాదులను కూడా పిలిపించుకున్నారు. తెలంగాణ ఉద్యమ ప్రస్థానంలో న్యాయవాదుల పాత్ర వరచిపోలేనిది. ఆరోజు న్యాయవాదులు ఢిల్లీకి వెళ్లి అక్కడ కూడా పోరాటం చేశారు. అందుకని న్యాయవాదుల కోసం, వారి సంక్షేమ కోసం వంద కోట్ల రూపాయల నిధులను కేటాయించాలని ఈ ప్రభుత్వం నిర్ణయం తీసుకుంది. నిరుద్యోగులు అనేక మంది ఆటో రిక్షాలు, ట్రాక్టర్లు నడిపిస్తూ జీవితం కొనసాగిస్తున్నారు. వారికి సహాయపడాలనే ఉద్దేశ్యంతో వారికి ట్యాక్స్ ఎగ్జంప్షన్ ఇవ్వడం జరిగింది. ఆటోలకు, ట్రాక్టర్లకు, ట్రాలీలకు ట్యాక్స్ ఎగ్జంప్షన్ను ఇవ్వడం జరిగింది. వ్యవసాయ రంగం చాలా ముఖ్యమైనది. రాష్ట్రంలో వ్యవసాయం లేకుండా చేసిన ఘనత ఎవరిదో మీకు తెలుసు. కేసీఆర్ గారు రైతులను ప్రోత్సహించాలనే ఉద్దేశ్యంతో, ప్రభుత్వంలోకి వచ్చిరాగానే, లక్ష రూపాయల రుణమాఫీని చేయడమే కాకుండా, వ్యవసాయ పనిముట్లకు సబ్సిడీ ఇవ్వాలనే ఉద్దేశ్యంతో రైతుల ట్రాక్టర్లకు సబ్సిడీని అందించడమే కాకుండా హార్వెస్టింగ్ మెషిన్లకు సబ్సిడీ అందిస్తున్నారు.

2.00 | గతంలో వచ్చినటువంటి భారీ వర్షాల వల్ల, వడగండ్ర వానల వల్ల, నీలం తుఫాను వల్ల నష్టపోయిన రైతులకు ఈ ప్రభుత్వం ఇన్పుట్ సబ్సిడీలు ఇచ్చి ఆదుకోవడం జరిగిందన్న విషయం మీ అందరికీ కూడా తెలుసు. “విద్దేశ్చిన వ్యవసాయం - రైతేష్చిన రాజ్యం బాగుపడదని”, రైతులకు తప్పకుండా న్యాయం చేయాలని, గతంలో ఉద్యమ నేతగా ఉన్న మన ముఖ్యమంత్రి గారు గత ప్రభుత్వాలకు ఎన్నో సార్లు విజ్ఞప్తి చేసిన, పోరాటాలు చేసిన గత ప్రభుత్వాలు పట్టించుకోలేదు. కానీ, ఈ రోజు ఈ ప్రభుత్వం రైతుల వ్యవసాయం చేసుకోవడానికి పూర్తిగా సహకారం అందిస్తున్నది. కొన్ని ప్రాంతాల్లో కరువు ఏర్పడినందున కొద్దిమంది రైతులు ప్రత్యామ్నాయ పరిష్కతులను చూసుకుంటున్నారు. అదే విధంగా పాడి మీద ఆధారపడి జీవిస్తున్న కుటుంబాలకు కూడా మేలు చేయాలనే ఉద్దేశ్యంతో ఒక లీటరుకు 4 రూపాయల ప్రోత్సాహక ధరను కూడా పెంచడం జరిగింది. హార్టికల్చర్, “డ్వామా” ద్వారా పాలిహౌస్లు, తోటలను ఏర్పర్చుకుంటున్న రైతులకు కూడా ప్రభుత్వం గొప్పగా సబ్సిడీలు అందచేసి వారిని ఆదుకుంటుంది. నిన్న “ప్రపంచ మహిళ దినోత్సవం” జరుపుకున్నందుకు నాకు చాలా సంతోషంగా ఉంది. ఈ రోజు ఒక కుటుంబం బాగుండాలంటే అందులో మహిళల భాగస్వామ్యం చాలా

ఉంటుంది. గతంలో మహిళలను కేవలం అనుత్పాదక రంగంలో మాత్రమే ఉంచడం వల్ల మహిళలకు అంతగా గుర్తింపు లభించడంలేదు. కానీ, ఈ ప్రభుత్వం మహిళలకు కూడా ఉత్పాదక రంగంలో రిజర్వేషన్లను కల్పించి, వారిని ప్రోత్సహించాలనే దిశగా పని చేస్తుంది. కుటుంబం యొక్క తోడ్పాటులో మహిళ ఏవిధంగా తోడ్పడుతుందో, అదేవిధంగా సామాజిక అభివృద్ధికి కూడా మహిళ తోడ్పడుతుందని, తద్వారా ఈ రాష్ట్రాభివృద్ధిలో మహిళ పాత్ర గొప్పదని చెప్పడానికి నేను చాలా సంతోషపడుతున్నాను. కానీ, ఇప్పటికి కూడా మహిళలపై వరకట్న వేధింపులు, యాసిడ్ దాడులు, గృహ హింస మొదలైనవి అక్కడక్కడ జరుగుతూనే ఉన్నాయి. “మహిళలు ఏడిస్తే దేవతలు ఏడ్చినట్లే, దేవతలు ఏడిస్తే ఈ రాష్ట్రం సుభిక్షంగా ఉండదని”, రాష్ట్రంలో ఉన్న మహిళలందరిని కాపాడాలనే ఉద్దేశంతో, మన గౌరవ ముఖ్యమంత్రి గారు ఈ విషయాన్ని సీరియస్ గా తీసుకోని మహిళల రక్షణ కోసం “షీ” టీమ్స్ ఏర్పాటు చేయడం జరిగింది. హెల్దరాబాద్ నగరంలో ఇప్పటికి కూడా మహిళల పియూసిడ్ దాడులు, ఈవ్ టీజింగ్ వంటి కార్యక్రమాలు ఎక్కువగా జరిగే పరిస్థితి ఉన్నందున ప్రతి కూడలిలో కూడా సి.సి. కెమెరాలను ఉపయోగించి ఎటువంటి ప్రమాదాలు జరగకుండా పోలీసులు శాఖ అప్రమత్తంగా ఉండి చర్యలు తీసుకుంటుందని తెలియజేస్తున్నాను. చట్టసభల్లో మహిళలకు కూడా 33 శాతం రిజర్వేషన్ ఉండాలని ఈ సభలో నిర్ణయం కూడా తీసుకోవడం జరిగింది. ఈ విషయంలో కేంద్రంపై ఒత్తిడి తీసుకువచ్చి ఈ నిర్ణయం తప్పకుండా అమలయ్యేలా సహకరించాలని ఈ సభలో ఉన్న మిగతా పార్టీల గౌరవ శాసన సభ్యులను కోరుతున్నాను. మహిళ క్రీడాకారిణి అయిన సానియా మీర్జాను రాష్ట్ర అంభాసిడర్ గా నియమించి మహిళలను గొప్పగా గౌరవించే విధంగా మన ముఖ్యమంత్రి గారు చర్యలు చేపడుతున్నారని తెలియజేస్తున్నాను. తెలంగాణ ఉద్యమంలో ఎంతో మందిని ఉత్తేజపర్చి వారిని ఉద్యమంలోకి మళ్లించిన కళాకారులను కూడా గొప్పగా గౌరవించుకోవాలనే దిశలో వారికి కూడా గుర్తింపు కార్డులు ఇచ్చి, అక్షరాన్ని బట్టివారికి ఉద్యోగాలు తప్పకుండా కల్పించాలనే కృత నిశ్చయంతో ప్రభుత్వం పని చేస్తుంది. అదే విధంగా వృద్ధకళాకారులకు కూడా పింఛన్ అందించాలనే ఉద్దేశంతో ఈ ప్రభుత్వం పని చేస్తుంది. నా నియోజకవర్గంలో, నేను నివసిస్తున్న ప్రదేశంలో ఉన్నటువంటి యాదగిరి గుట్టలోని “శ్రీ లక్ష్మీ నర్సింహ స్వామి ఆలయం” అభివృద్ధికి, ఆలయాన్ని గొప్ప పుణ్య క్షేత్రంగా మార్చడానికి ప్రభుత్వం గత బడ్జెట్ లోనే రూ.100 కోట్లు కేటాయింపడం జరిగింది. ఆగమ శాస్త్ర నిపుణులను, స్తవతులతో చర్చించి ఆలయాన్ని గొప్పగా తీర్చిదిద్దడం కోసం, ఆలయ వెళ్లవాన్ని

పెంచాలనే ఉద్దేశంతో ముఖ్యమంత్రి గారు అనేక కార్యక్రమాలు చేపడుతున్నారు. ఫలానా వాళ్లను తీసుకువచ్చి, ఫలాన రీతిలో చేస్తున్నారని, అతనొక యుగపురుషుడంటా? అని నిన్నెవరో కామెంట్ చేయడం నాకు చాలా భాదను కలిగించింది. అవును, నిజంగా అతనొక యుగపురుషుడే. ఈ రోజు ఎవరికి తెలిసిన తెలియకపోయిన యాదగిరిగుట్ట చరిత్రను చెప్పాలను కుంటున్నాను. పెద్ద జియర్ స్వామి వారు యాదగిరిగుట్ట పుణ్య క్షేత్రానికి 1962లో వచ్చినప్పుడు అక్కడ ఒక యంత్రాన్ని స్థాపించడం జరిగింది. ఆ యంత్రం స్థాపించిన తరువాతనే యాదగిరిగుట్ట పుణ్య క్షేత్రానికి అంతటి వెళ్లవం వచ్చింది. అంతకు ముందు ప్రభుత్వాలు యాదగిరిగుట్టకు అంతగా ప్రాధాన్యం ఇవ్వలేదు. 1962 నుంచే యాదగిరిగుట్ట పుణ్యక్షేత్రానికి గొప్ప వెళ్లవం వచ్చింది. ఈ రాష్ట్రంలో, ఆంధ్రప్రదేశ్ రాష్ట్రంలో ఉన్నటువంటి వేద పండితులందరికీ కూడా అక్షరాభ్యాసం ఇక్కడే జరిగిందని చెప్పడానికి నేను గర్వపడుతున్నాను. పెద్ద జియర్ స్వామిగారు యాదగిరి గుట్ట పుణ్య క్షేత్రంలో మొట్ట మొదటిసారిగా వేద పాఠశాలను స్థాపించి, జ్ఞానభోదను కూడా అక్కడి నుండే చేయడం జరిగింది. ఈ రోజు ప్రజలు సుభిక్షంగా, సంతోషంగా ఉండాలంటే దెవ్వానుగ్రహం కూడా ఉండాలని, ఆ పుణ్య క్షేత్రాన్ని గొప్పగా అభివృద్ధి చేయాలనే సంకల్పంతో మన ముఖ్యమంత్రిగారు పనిచేస్తున్నారు. నిబంధనలు కూడా ప్రక్కకు పెట్టి, అనేక మతాలకు ఆలవాలమైన ఈ రాష్ట్రంలో ఉన్నటువంటి అన్ని మతాల వారిని గౌరవించాలని ప్రార్థన మందిరాలెన్న చర్చి, మసీదు, గురుద్వారాల మరమ్మత్తుల కొరకు, కొత్త భవనాల కొరకు నిధులను కేటాయించి మన కేసీఆర్ గారు అందరికీ కూడా సమానత్వాన్ని చాటుతున్నారు. ప్రతి దేవాలయంలోను ధూప, దీప నెవ్వేద్యాలకు నిధులను కేటాయించి ప్రతి నిత్యం దేవాలయల్లో ఖచ్చితంగా పూజలు, ధూప, దీప నెవ్వేద్యాలు జరిగేలా మన ముఖ్యమంత్రి గారు చర్యలు చేపడుతున్నారు. మన స్రీయతమ ముఖ్యమంత్రి “కేసీఆర్” గారు అన్ని మతాలను ఆధరించిన ఒక లౌకికవాదిగా, ఒక సెక్యులరిస్ట్ అని చెప్పడంలో ఎటువంటి అతిశయోక్తి లేదని చెబుతున్నాను. పేద ప్రజల జీవితాల్లో వెలుగులు నింపేందుకు ప్రయత్నించే ఒక కమ్యూనిస్ట్ అని చెప్పడంలో కూడా అతిశయోక్తి ఏమీ లేదు. తెలంగాణ రాష్ట్రాన్ని బంగారు తెలంగాణగా మార్చడానికి ఒక ఆప్టిమిస్ట్ గా పనిచేస్తున్నారని నేను తెలియజేస్తున్నాను. ఈ గొప్ప రాష్ట్రంలో శాసనసభ్యురాలిగా సేవలందిస్తున్నందుకు నేను చాలా సంతోషిస్తున్నాను. “కొలనులో ఉండే కలువ పూలు ఏవిధంగా అయితే చంద్రుడి వెన్నెలతో, ప్రకాశంతో విచ్చుకుంటాయో అదేవిధంగా రాష్ట్రంలో ఉన్న యువత కూడా ముఖ్యమంత్రి కేసీఆర్ గారి

ఆలోచనలతో, లక్ష్యాలతో కలువలు వలే విచ్చుకొని బంగారు తెలంగాణ నిర్మాణంలో అందరు కూడా ముందుంటారని ఆకాంక్షిస్తున్నాను". నాకు మాట్లాడే ఈ అవకాశమిచ్చినందుకు మీకు ప్రత్యేకంగా ధన్యవాదములు తెలియజేస్తున్నాను.

శ్రీ ఆర్. రవీంద్ర కుమార్(దేవరకొండ): అధ్యక్షా, ఈ రోజు ఉదయం శాసనసభ ప్రారంభమైన సమయం నుంచి మాట్లాడే అవకాశం కోసం చేతులెత్తి అలిసిపోయాం, గతంలో వలె కాకుండా మా సీటింగ్ స్థానాలు మారిపోయి వెనుకవైపుకు వచ్చాము. మీరు అటు ఇటు చూస్తున్నారు. కానీ, సిపిఐ, సిపియం పార్టీ అభ్యర్థులను మాత్రం పట్టించుకోవడం లేదు. మేము సంఖ్యాపరంగా ఒక్కొక్కరం ఉన్నామాది జాతీయ పార్టీ. తెలంగాణ సాధన కోసం మా పార్టీ అనేక ఉద్యమాలు చేసింది. కనీసం నిర్ణయాలను చేసే సమయంలోనైనా మా పార్టీలను రాజకీయ పార్టీగా గుర్తించి మాకు కూడా అవకాశం ఇవ్వాలి. మేము కేవలం ఉన్న వాస్తవాలను మాత్రమే మాట్లాడుతాము. కావున, స్పీకర్ గారు మమ్ముల్ని కూడా గుర్తించాలని, ఇలాంటి చర్యలు పునరావృత్తం కాకుండా చూడాలని స్పీకర్ గారికి మనవి చేస్తున్నాను. మొన్న జరిగిన గవర్నరు గారి ప్రసంగంలోని విషయాలన్ని తెలంగాణ రాష్ట్రం ఏర్పడిన తరువాత జరిగిన మొదటి బడ్జెట్ సమావేశాల్లో ఏ కార్యక్రమాల గురించి మాట్లాడారో, అవే కార్యక్రమాల గురించి, మళ్ళీ ఉన్న కార్యక్రమాల గురించే రిపీట్ చేయడం జరిగింది. ముఖ్యంగా తెలంగాణ సాధనలో పోరాడి అమరలెన్న వీరుల విషయంలో, అమరులెన్న 369 మందిని గుర్తించామని, వారికి రూ.10 లక్షల రూపాయలను, అర్హత ఆధారంగా కుటుంబంలో ఒకరికి ప్రభుత్వ ఉద్యోగం, వ్యవసాయ భూమి కానీ, ఇంటి స్థలం ఇస్తామని పోయిన బడ్జెట్ సమావేశాల్లో చెప్పడం జరిగింది. అప్పటినుండి ఇప్పటివరకు 4 మాసాల సమయం గడిచింది. ఉద్యమ సందర్భంలో 1200 మంది అమరుల త్యాగం తరువాత తెలంగాణ వచ్చిందని పదే పదే మనం చెప్పుకున్నాం. కానీ, ఇప్పుడేమో సంఖ్యను తగ్గించాం. అమర వీరులకు సంబంధించిన ఉద్యోగాల విషయం, డబ్బుల విషయం, భూ కేటాయింపుల విషయం గవర్నర్ గారి ప్రసంగంలో లేకపోవడం చాలా దురదృష్టకరం. ఈమధ్య కాలంలో భారీ నీటి పారుదల శాఖ మంత్రి గారు మెదక్ జిల్లాలో ఒక అమరవీరుల కుటుంబానికి రూ.10 లక్షల ఇస్తున్నట్లు వార్తా పత్రికల్లో చూడటం జరిగింది. మా ప్రాంతంలో కూడా చాలా మంది అమర వీరులెన్న కుటుంబాల వారు ఉన్నారు. కానీ, వారికి కూడా ఇప్పటి వరకు ఎటువంటి సహాయం అందలేదు.

(శ్రీ టి. హరీశ్ రావు మెక్ లేకుండా మాట్లాడుతూ ఆ సమయంలో

ఎలక్షన్ కోడ్ రావడం జరిగింది అన్నారు.)

ఎలక్షన్ కోడ్ తరువాతైనా అమరవీరులను దృష్టిలో ఉంచుకోని ఆ కుటుంబాలను ఆదుకోవాలని తమరి ద్వారా ఈ ప్రభుత్వాన్ని కోరుతున్నాను. గిరిజనులకు 12 శాతం రిజర్వేషన్లు అమలు చేస్తామని, గిరిజన తండాలను గ్రామ పంచాయతీలుగా మారుస్తామని, గత ప్రభుత్వం చేసిన చట్టం ఆధారంగా ఎస్టీ సబ్ ప్లాన్ ద్వారా వచ్చే నిధులను వారికే కేటాయిస్తామని ఈ ప్రసంగంలోను, గతంలోను అనేకసార్లు చెప్పడం జరిగింది. గిరిజనులకు సంబంధించి ఇది ప్రభుత్వం యొక్క రెండో బడ్జెట్. గిరిజనులకు 12 శాతం రిజర్వేషన్ పెంపుకు సంబంధించి ప్రభుత్వం చేస్తున్న చర్యల గురించి ఎక్కడ కూడా స్పష్టత లేదు. గిరిజన తండాలను, గూడెంలను గ్రామ పంచాయతీలుగా చేసేందుకు కావాల్సిన చర్యలు ఎక్కడకూడా ప్రారంభం జరిగినట్లుగా లేదు.

2.15 | అందుకని మేము చాలా నష్టపోతున్నాము. ఈ బడ్జెట్ లో
ము. 9.34 శాతం ఎస్టీ సబ్ ప్లాన్ ద్వారా నిధులు ఖర్చు చేయడానికి అలకేటు చేస్తున్నామని అన్నారు. 12 శాతం రిజర్వేషన్ అమలులోకి వస్తే మాకు రావలసిన నిధులు పెరుగుతాయి, ఎస్టీ సబ్ ప్లాన్ పెరుగుతుందని, ఉద్యోగాలలో రిజర్వేషన్ శాతం పెరుగుతుందని, తెలంగాణలోని ఎస్టీలంతా ఎదురు చూస్తున్నారు. ఇప్పటికే రెండు బడ్జెట్ సమావేశాలు జరిగాయి. బడ్జెట్ నిధులన్నీ ఖర్చుకాబోతున్నాయి. కాబట్టి ఈ దశలో గిరిజనుల గురించి ఆలోచన చేయవలసిన అవసరం ఉంది. గిరిజనులకు ఎన్నికల ముందు ఎన్నికలు అయిపోయిన తరువాత కూడా ముఖ్యమంత్రిగారు ప్రకటన చేసిన విధంగా దళితులతోపాటు గిరిజనులకు మూడు ఎకరాల భూమి కొనుగోలు పథకాన్ని అమలు చేస్తామని అన్నారు. గిరిజనులను అందిరినీ ఆదుకుంటామని ముఖ్యమంత్రిగారు పదే పదే చెప్పారు. గిరిజనులకు మూడెకరాల భూమి కార్యక్రమం మన గవర్నర్ గారి ప్రసంగంలో లేకపోవడం చాలా విచారకరమని ఒక గిరిజన సభ్యుడిగా నేను ఆవేదన వ్యక్తం చేస్తున్నాను. దళితులకు భూమి కొనుగోలు పథకానికి సంబంధించి మన ప్రభుత్వం బ్రహ్మాండంగా ఆగస్టు 15నాడు గోల్కొండ కోట మీద ముఖ్యమంత్రిగారు, కొంతమంది దళితులను పిలిపించి భూముల పట్టాలు, పాస్ పుస్తకాలు పంపిణీ చేసి బ్రహ్మాండంగా ప్రచారం చేసుకున్నారు. అదే విధంగా మంత్రులందరూ ఆయా జిల్లా కేంద్రాలలో భూ పంపిణీ చేసి దళితులను బాగా ఆదరిస్తున్నామని ప్రచారం చేసుకోవడం జరిగింది. ఇప్పటి వరకు దాదాపుగా దళితులు తెలంగాణ రాష్ట్రంలో మూడు లక్షల ముప్పైవేల కుటుంబాలు ఈ భూమి కొనుగోలు పథకానికి అర్హులుగా గుర్తించబడింది. వారందరికీ పది లక్షల ఎకరాల భూమి పంపిణీ చేయవలసిన అవసరం ఉంటే ఇప్పటి

వరకు మన ప్రభుత్వం కేవలం 640 ఎకరాల భూమి మాత్రమే పంపిణీ చేసి, దళితులకు సంబంధించి భూమి కొనుగోలు పథకాన్ని బ్రహ్మాండంగా అమలు చేస్తున్నామని ఈ ప్రభుత్వం ప్రచారం చేసుకుంటుంది. పోయినసారి బడ్జెట్లో రూ. 1000 కోట్లు దళితుల భూమి కొనుగోలు కోసం కేటాయించినా, పూర్తి స్థాయిలో ఖర్చు చేయలేకపోయింది. వారి గురించి ఈ ప్రభుత్వం ఏమి ఆలోచన చేస్తుందని అడుగుతున్నాను. బిసిలకు సంబంధించి రానున్న 5 సంవత్సరాలకుగాను రూ.25వేల కోట్లు ఖర్చు చేసి, బిసిలను ఆదుకుంటామని, సంక్షేమ పథకాల ద్వారా వారు ఎదగడానికి అన్ని సౌకర్యాలు కల్పిస్తామని గవర్నర్ గారి ప్రసంగంలో చెప్పడం జరిగింది. పోయిన సారి బడ్జెట్లో రూ.2 వేల కోట్లు మాత్రమే బిసిలకు కేటాయించి, అందులో 20 శాతం నుండి 30 శాతం నిధులు కూడా ఖర్చు చేయలేక పోయింది. రాష్ట్ర జనాభాలో అత్యధిక శాతం ఉన్న బిసిలను మోసం చేయాడానికి ప్రభుత్వం మభ్య పెడుతున్నది. దీని గురించి కూడా ఆలోచన చేయాలని తమరి ద్వారా మనవి చేస్తున్నాను.

శ్రీ ఈటల రాజేందర్ (అర్థిక శాఖ మంత్రి): గౌరవ సభ్యులు మాట్లాడుతూ మోసం చేస్తుంది ప్రభుత్వం అంటే అదేమీ భాష? ఎన్నో విశ్లేషణలు కమ్యూనిస్టులు చేస్తున్న ఉద్యమాల సందర్భంగా మీరు పంచిన భూమి ఎంత? తెలంగాణా రాష్ట్రం ఏర్పడిన తరువాత ప్రభుత్వం మొట్టమొదటి సారిగా గవర్నమెంట్ భూములే కాకుండా ఎకరాకు రూ.2 నుండి రూ. 7 లక్షలు వరకు పెట్టి ఖర్చు పెట్టి అయినా వారికి భూమి కొనివ్వాలని చూస్తుంటే, అటువంటి పథకాన్ని స్వాగతించాలి. కాని ఈ ప్రభుత్వం ఇప్పటివరకు 260 ఎకరాలు గవర్నమెంట్ పరంగా, 1150 ఎకరాలు కొనిచ్చిన సందర్భం ఉంది. మనకు గతంలో అధికారుల నిర్లక్ష్యంతో ఇబ్బంది పడ్డ మాట వాస్తవమే. నిరంతరంగా ఏ జిల్లాలో ఎన్ని ఎకరాల భూమి అందుబాటులో ఉంది, వారివ్వడానికి సిద్ధపడితే, మేము కొన్ని ఇవ్వడానికి సిద్ధంగా ఉన్నాము. ఏ ప్రభుత్వం ఆలోచన చేయని పథకాలను మా ప్రభుత్వం అమలు చేస్తుంటే విమర్శించాలని చూస్తున్నారు. మేము చేసే ప్రయత్నాన్ని స్వాగతించే ప్రయత్నం చేయండి. ఇంత చేసినా బిసిల విషయంలో మోసం చేస్తుందని అనకండి. ఈ ప్రభుత్వం బిసిలకనుగుణంగా బడ్జెట్ కేటాయింపులు చేస్తుంది. నేను బడ్జెట్ రూపకల్పనలో ఉన్నాను కాబట్టి అవన్నీ చేస్తున్నాము. బిసి పిల్లలు చదువుకునే సూల్సులో, హాస్టల్సులో సన్న బియ్యం గురించి ఏ ప్రభుత్వాలు, ఏ పార్టీలు ఆలోచన చేయలేదు. తెలంగాణ ప్రభుత్వమే ఆలోచన చేసింది. కమ్యూనిస్టులు మంచిని మంచిగా, చెడును చెడ్డగా చెప్పండి. మీరు ఆ బాష వాడవద్దని కోరుతున్నాను.

శ్రీ రవీంద్ర కుమార్ కమావత్: పోయిన బడ్జెట్ సమావేశాలలో దళితులకు, గిరిజనులకు సంబంధించిన ప్రభుత్వ భూమితోపాటు ప్రయివేటు వ్యక్తుల భూములు కూడా కొనుగోలు చేసి ఇస్తామంటే కమ్యూనిస్టు పార్టీగా ఆహ్వానించాము, మిమ్మల్ని సమర్థించాము. మా ఆవేదన ఏమిటంటే భూమి కోసం పోరాటం చేసింది కమ్యూనిస్టు పార్టీ. గత అనేక సంవత్సరాలుగా భూపోరాటాలు చేసి, రక్షణ కల్పించి, అనేక సంవత్సరాలుగా ప్రభుత్వ పరంగా భూములు పంపిణీ కోసం నాలుగున్నరవేల మంది ఆత్మబలిదానం తరువాత పది లక్షల ఎకరాల భూమి పంపిణీ తెలంగాణా ప్రాంతంలో చేయించింది కమ్యూనిస్టు పార్టీయేనని మంత్రిగారు గుర్తు పెట్టుకోవాలి. పోయిన సారి అనెస్ చేసిన పథకాన్ని కమ్యూనిస్టు పార్టీగా మేము ఆహ్వానించి మద్దతు తెలిపాము. రూ.1000 కోట్లు పోయిన బడ్జెట్లో కేటాయించారు, కాని దళితులకు సంబంధించిన భూమి కొనుగోలు పథకంలో. నాకున్న సమాచారం ప్రకారం 640 ఎకరాలన్నాను. అది తప్పని మంత్రిగారు 1150 ఎకరాలు ఇచ్చామన్నారు. సంతోషము. అదే విధంగా గిరిజనులకు ఇస్తామన్నారు. కాని దానికి సంబంధించిన విషయాన్ని గవర్నర్ గారి ప్రసంగంలో లేదు. ప్రభుత్వం మంచి చేస్తే సమర్థిస్తాము. ఏదెన్నా సమస్య ఉంటే స్పందిస్తాము తప్ప అడ్డగోలుగా ప్రభుత్వం మీద బట్టకాల్చి మీదవేయము. వేరే ప్రతిపక్షాల మాదిరిగా మాట్లాడి ఆలోచన వాది కాదు. ఇది ఒక వంచి కార్యక్రమం. దళితులకు మూడెకరాలిస్తామన్నారు. గిరిజనులకు కూడా ఇవ్వాలని కోరుతున్నాను. బిసిల విషయంలో గత బడ్జెట్లో కూడా అనుకున్నాము. వారి సంఖ్యకు తగ్గట్టుగా బడ్జెట్ కేటాయింపులు లేవని, పెంచాలని ఆలోచన తప్ప వేరే ఏమీ లేదని మంత్రిగారికి తెలియ చేస్తున్నాను.

అంగన్ వాడీ వర్కర్స్ కు సంబంధించి ఆరోగ్య లక్ష్య పథకం గురించి సునీత గారు చాలా చక్కగా చెప్పారు. ఆ పథకం ద్వారా గర్భిణీలకు, బాలింతలకు మంచి పౌష్టికాహారం ఇస్తామన్నారు, చాలా సంతోషం. కాని అంగన్ వాడీ వర్కర్స్ కు, ఆయాలకు జీతభత్యాలు చాలా తక్కువగా ఉన్నాయి. అంగన్ వాడీ వర్కర్స్ కు రూ.4250, ఆయాలకు రూ.2700, మినీ అంగన్ వాడీ సెంటర్స్ కు రూ.1500 అలాంటి గౌరవ వేతనం వారికి తక్కువ జీతభత్యాలు ఇచ్చి, అంత పని చేయించడమంటే శ్రమ దోపిడి తప్ప ఇంకొకటి కాదు. వారికి జీతభత్యాల పెంపుదల కోసం ముఖ్యమంత్రిగారితో మాట్లాడండి. గత సమావేశాల సందర్భంలో అంగన్ వాడీ కార్యకర్తలు జీతాలు పెంచాలని ధర్మాలు, రాస్తారోకోలు చేశారు. వారి పెంపుదల కోసం, రెగ్యులరైజేషన్ కోసం ప్రభుత్వం ఆలోచన చేయాలని తమరి ద్వారా ప్రభుత్వానికి తెలియ చేస్తున్నాను.

హౌసింగ్ స్కీమ్కు సంబంధించి బలహీన వర్గాలు, వారికి సంబంధించిన పక్కా గృహాల నిర్మాణానికి సంబంధించి, పాత ఇందిరమ్మ ఇళ్లు కట్టుకున్న వారికి ఇంతవరకు బకాయిలు చెల్లించలేదు. ప్రభుత్వ లెక్కల ప్రకారం ఇళ్ల నిర్మాణం చేసుకొని గవర్నమెంట్ రికార్డుల ప్రకారం రూ.141 కోట్లు పెండింగు బకాయిలున్నాయి. పోయిన బడ్జెట్లో కూడా చెప్పాము. రూ.1000 కోట్లు కేటాయించారు. కాని ఇప్పటి వరకు డబ్బులు చెల్లించలేదు. అప్పుడున్న ప్రభుత్వం బేస్మెంట్ కట్టుకుంటే తెల్ల కార్డులున్న వారికి ఇళ్లు మంజూరు చేస్తామంటే చాలామంది ఇళ్లు కట్టుకున్నారు, కొంతమంది లెంటల్ లెవెల్, కొంతమంది పూర్తిగా ఇళ్లు కట్టుకున్నారు. వారెవరికి ఇంత వరకు డబ్బులు చెల్లించలేదు. రూ.3.5 లక్షలతో డబుల్ బెడ్ రూమ్, హాల్, కిచెన్, టాయిలెట్, ఇంటి ముందు చెట్టు గేటెడ్ కమ్యూనిటీలో పక్కా గృహం అన్నారు. రెండు బడ్జెట్ సమావేశాలు పూర్తి కావస్తున్నా ఒక్క ఇల్లు కూడా మంజూరు చేయలేదంటే బలహీన వర్గాల గురించి మంత్రిగారు ఏమి ఆలోచన చేస్తున్నారో తెలపాలని కోరుతున్నాను.

విద్యకు సంబంధించి కేజి నుండి పీజి అన్నారు. చాలా మంచి పథకం . అందరి పిల్లలకు ఒకే విద్యా విధానం కావాలని కమ్యూనిస్టు పార్టీ తరపున చాలా సంవత్సరాలుగా మేము పోరాటం చేస్తున్నాము. నాణ్యమైన విద్యను కేజి నుండి పీజి వరకు అందిస్తామని, ఉద్యోగాలు కూడా కల్పిస్తామని చెప్పారు. చాలా సంతోషం . కాని ఇప్పటి వరకు మొదలు పెట్టలేదు. ఇప్పటికే ఒక విద్యా సంవత్సరం అయిపోయింది. మరొక విద్యా సంవత్సరం రాబోతోంది. దీని గురించి ప్రభుత్వం ఆలోచన చేయాలని కోరుతున్నాను. గతంలో ఫాస్ట్ అన్నారు. ఫాస్ట్ లేదు, గీస్ట్ లేదు. ఫీజు రీ ఇంబర్స్మెంట్కు సంబంధించి 1956 స్థానికత అన్నారు. అది పోయింది. నాలుగు సంవత్సరాలుంటే చాలంటున్నారు. వీటిలో స్పష్టత ఇవ్వాలని కోరుతున్నాను. ఈ పథకాలను చక్కగా అమలు చేస్తే ప్రభుత్వానికి మంచి పేరు వస్తుంది. అందరికీ మేళ్లు జరుగుతాయి, అందరూ అభివృద్ధి చేందుతారని తప్ప విమర్శించాలని కాదు. మనం ప్రకటించిన విధంగా కెజి నుండి పీజి పథకాన్ని త్వరగా అమలు చేసి పేదవారిని ఆదుకోవలసిన అవసరం ఉందని మనవి చేస్తున్నాను.

మహిళల భద్రతకు సంబంధించి ప్రత్యేక టాప్స్ ఫోర్స్, పీ టీమ్ బృందాలను ప్రత్యేకంగా ఏర్పాటు చేశారు. చాలా బాగుంది. పోలీసు వ్యవస్థలో పోలీసులకు జిల్లా స్థాయిలో వారికి స్కార్పియోలు, హెడ్డరాబాదులో ఇన్నోవాల కొన్నిచ్చారు. చాలా బాగుంది. మహిళల కోసం లింగ బేధం లేకుండా ఆదరిస్తున్నామని, అదే ప్రభుత్వ లక్ష్యమని చెబుతున్నారు. కాని ముందు వరుసలో మహిళలు ఎవరూ లేరు అంటే మహిళా మంత్రులు ఎవరూ లేరు. వారికి అవకాశం

కల్పించాలి. నిన్ననే అంతర్జాతీయ మహిళా దినోత్సవం జరిగింది. మీరందరూ మాట్లాడారు. 50 శాతం ఉన్న మహిళలకు కూడా మంత్రిగా అవకాశం కల్పిస్తే బాగుంటుందని కోరుతున్నాము.

హెడ్డరాబాదు అభివృద్ధి విషయానికి గౌరవ ముఖ్యమంత్రిగారు మాట్లాడే ప్రతి సందర్భంలో హెడ్డరాబాదు గురించి చాలా బ్రహ్మాండంగా మాట్లాడుతున్నారు. హెడ్డరాబాదు నగరంలో వర్షం వస్తే అసెంబ్లీ ముందు నుండి, రాజ్ భవన్ ముందు నుండి మోకాళ్ల లోతు నీళ్లు పోతుంటాయి. హెడ్డరాబాదు నగరం అంత పద్దతి ప్రకారం లేదని, రానున్న రోజులలో మునిగిపోతుందని, కాపాడుకోవలసిన అవసరం ఉందని ముఖ్యమంత్రిగారు చెబుతూ ఉంటారు. హెడ్డరాబాదు మన రాష్ట్ర రాజధాని. దీని ఎంతగా అభివృద్ధి చేస్తే అంతగా పరిశ్రమలు వస్తాయి. మన రాష్ట్రంలో పెట్టుబడులు పెట్టడానికి ముందుకు వస్తారు. తొమ్మిది నెలల కాలంలో ఏమి చేశాము? హెడ్డరాబాదు నగరంలో కనీసం గతుకుల రోడ్డు అయినా బాగు చేశారా? ట్రాఫిక్ వ్యవస్థ ఎలా ఉంది? ఉదయం ఇక్కడికి రావాలంటే చాలా ఇబ్బందిగా ఉంది. ఇంటర్నెట్ యిన్ ఫ్రామ్స్ మొదలయ్యాయి, బాగా యే ఉంది , అసెంబ్లీకి రావడానికి అర్థగంట సమయం పడుతుంది, రోడ్లు అస్తవ్యస్తంగా ఉన్నాయి . మంచినీటి సరఫరా బాగా లేదు. కరెంటు కోత వస్తుంది. మనం చెప్పే దానికి చేసే దానికి కొంచెం ఆలోచన చేసి హెడ్డరాబాదు నగరాన్ని విశ్వ నగరంగా చేస్తామన్న ప్రభుత్వం, త్వరగా ఆ ఆలోచనను అమలులోకి తీసుకు రావాలని ప్రభుత్వాన్ని కోరుతున్నాను.

రెత్తుల రుణ మాఫీ చాలా మంచి కార్యక్రమం . 25 శాతం మాత్రమే మొదటి దశ అమలుకు డబ్బులు కేటాయించాము. మన ప్రభుత్వం ఆ నిధులను బ్యాంకులకు అప్ప చెప్పింది.

2.30 | అధ్యక్షా, బ్యాంకర్స్ ఏమి చేశారు? 25 శాతాన్ని పాత ము. బకాయి కింద వసూలు చేసుకున్నారు. ఉదాహరణకు లక్ష రూపాయలు బ్యాంకు నుండి అప్పు తీసుకుంటే, రూ.17,000/ వడ్డీ అవుతుంది. ఒక లక్ష పదిహేడు వేల రూపాయల రుణం కింద లెక్కకట్టి అందులో 25 శాతం పాత బకాయిల కింద వసూలు చేసుకుంటున్నారు, రెత్తులకు కొత్తగా అప్పులిచ్చే పరిస్థితి కనబడడం లేదు. రెత్తు రుణాలు పూర్తి స్థాయిలో

శ్రీ ఈటల రాజేందర్: అధ్యక్షా, గౌరవ సభ్యులు లోన్ల గురించి ప్రస్తావించారు. రేపు సమాధానం చెబుతాను కాని ఇప్పుడు వారిని ఎడ్యుకేట్ చేసే ప్రయత్నం చేస్తాను. గత ప్రభుత్వం రూ. 3370/ కోట్లు రుణ మాఫీ చేశారు. తెలంగాణ రాష్ట్రంలో రెత్తులు అప్పుల భారంతో ఆత్మహత్యలు చేసుకుంటున్నారు కాబట్టి రెత్తాంగానికి రుణ విముక్తి

కలిగించాలని, కట్టిన వాళ్లు, కట్టని వాళ్లు అని సంబంధం లేకుండా రూ. 17,000 కోట్లు రుణమాఫీకి సంబంధించి అనౌన్స్ చేయడం జరిగింది. వడ్డీతో సహా రుణమాఫీ చేస్తామని ప్రకటించడం జరిగింది. ఎక్కడానూ లోసుగులుంటే మా దృష్టికి తీసుకురండి, రెక్టిఫై చేస్తాము. ఇప్పుడు రెండో ఇన్స్టాల్మెంట్ ఇవ్వబోతున్నాము. నలభై నుండి యాభై శాతం స్కేల్ పెంచి ఇచ్చాము. రేపు వంద శాతం రుణాలు రాబోతున్నాయి. ఆ విధంగా పాత బకాయిలు కింద జమచేసేటట్లుగా, కొత్త రుణాలు ఇవ్వడం లేదని మా దృష్టికి తీసుకొస్తే రెక్టిఫై చేస్తాము.

శ్రీ ఆర్. రవీంద్రకుమార్ : అధ్యక్షా, స్వయంగా నేను కూడా అప్పు తీసుకున్నాను కాబట్టి చెబుతున్నాను. లక్ష రూపాయలకు, రూ.17000/ వడ్డీ అయ్యింది. లక్షా పదిహేడు వేల రూపాయలకు, రూ. 25,000/ బకాయి కింద పెట్టుకొని నాకు ఏడు వేల రూపాయల చిల్లర ఇవ్వడం జరిగింది.

శ్రీ ఈటల రాజేందర్ : అధ్యక్షా, వడ్డీతో కలిపి లక్ష రూపాయలలోపు వరకూ మాత్రమే మాఫీ చేయడం జరుగుతుంది. వారు చెబుతున్న ప్రకారం రూ. 1,17,000/ అయితే, లక్షరూపాయల వరకూ ప్రభుత్వం కడుతుంది, వారు మిగిలిన డబ్బు చెల్లించవలసి ఉంటుంది.

శ్రీ పోచారం శ్రీనివాస రెడ్డి (వ్యవసాయ శాఖ మంత్రి): అధ్యక్షా, రుణమాఫీ పథకం తెలంగాణ రాష్ట్రంలో ఆదర్శవంతంగా అమలు చేస్తున్నాము. ముప్పై ఆరు లక్షల మంది రైతులకు రుణ మాఫీ చేస్తే ఇప్పటికి రూ. 16,870 కోట్లు రైతులకు రెన్యూవల్ ద్వారా డబ్బు తిరిగి ఇవ్వడం జరిగింది. కొన్ని జిల్లాలలో రుణ మాఫీ చేసిన దానికంటే, ఎక్కువ డబ్బు రెన్యూవల్ క్రింద ఇవ్వడం జరిగింది. ముఖ్యమంత్రి గారు ఎన్నికల హామీలో లక్షరూపాయల లోపు రుణాలను మాఫీ చేస్తామని అన్నారు, ఇంక్లాడింగ్ ఇంక్లస్ట్ అన్నమాట. లక్ష రూపాయలు లోపు తీసుకుంటే, లక్ష రూపాయల వరకూ మాఫీ చేస్తున్నాము, లక్ష రూపాయలు తీసుకుంటే, దానిపైన అయిన వడ్డీ రైతుల చెల్లించుకుంటే, చెల్లించిన వెంటనే రెన్యూవల్ చేయడం జరుగుతుంది. లక్ష రూపాయల కంటే ఎక్కువగా తీసుకున్న వారు, ఇంక్లస్ట్ ఎక్కువ అవ్వడం వల్ల, కట్టలేకపోవడం వల్ల, బ్యాంకులకు వెళ్లలేకపోవడం వల్ల కొంతమందికి సరిగ్గా అందలేదు. చాలా మంది తీసుకున్నారు. ముప్పై ఆరు లక్షల మంది రైతులకు దాదాపు పదిహేడు వేల కోట్ల రూపాయలు రుణమాఫీ జరిగిందంటే, అన్ని బ్యాంకులూ సహకరించాయి. ఫైనాన్స్ మినిస్టర్ గారు చెప్పినట్లు ఎక్కడానూ బ్యాంకర్లు ఇబ్బంది పెడితే ప్రభుత్వం దృష్టికి తీసుకురండి, తప్పనిసరిగా ఆ జిల్లా అధికారులతో మాట్లాడి సమస్యను పరిష్కరించడం జరుగుతుందని మనవి చేస్తున్నాను.

శ్రీ ఆర్. రవీంద్రకుమార్ : అధ్యక్షా, కొన్ని ప్రాంతాలలో బ్యాంకర్లు సహకరించడం లేదు. కొత్త అప్పులు ఇవ్వకపోవడం వల్ల, రైతులు ప్రైవేట్ వ్యక్తుల దగ్గర అప్పుతెచ్చుకోవడంతో ఇబ్బంది పడుతున్నారు, ఈ విషయాన్ని గమనించమని కోరుతున్నాను. మా ప్రాంతంలో రెండు, మూడు చోట్ల, బాంకర్లు, కరవు వచ్చిందని, రైతులకు సంబంధం లేకుండా బ్యాంకు అధికారులే రిషిడ్యూల్ చేసుకున్నారు. అలాంటి చోట్ల మాఫీ అవ్వలేదు. అక్కడున్న రైతులు ఇబ్బంది పడుతున్నారు, గౌరవమంత్రి గారు ఈ విషయమై ఆలోచన చెయ్యాలని కోరుతున్నాను. అదే విధంగా నక్కలగండి ప్రాజెక్టు విషయం గురించి కూడా మాట్లాడారు. మా జిల్లా ప్రజలు ఫ్లోరోసిస్ తో ఇబ్బంది పడుతున్నారు. నక్కలగండి దిండి, ఎత్తిపోతల పథకాన్ని మంజూరు చేయడానికి ఆలోచిస్తున్నామా లేక నక్కలగండి రిజర్వాయర్ కట్టడమా అనేది స్పష్టం చేయాలి. నక్కలగండి నుండి దిండి ఎత్తిపోతల పథకానికి సంబంధించి ప్రాజెక్ట్ చేపట్టవలసిందిగా, ముఖ్యమంత్రి గారు హెల్త్ వర్ కమిటీలో నిర్ణయం తీసుకున్నట్లుగా తెలిసింది. పరిపాలనా అనుమతులు తొందరగా ఇప్పించి, ఈ బడ్జెట్ లో కొద్దోగోప్పో నిధులు కేటాయించి ప్రారంభం చేస్తే మా నల్గొండ ప్రజలు రుణపడి ఉంటారు, ఆ విధంగా మంత్రి గారు ఆలోచన చెయ్యాలని ఈ సందర్భంగా కోరుతున్నాను. డిపిఆర్ కూడా వచ్చింది.

రానున్న మూడు సంవత్సరాలలో 6000 మె.వా విద్యుత్ ను ఉత్పత్తి చేస్తామని గవర్నర్ గారి ప్రసంగంలో చెప్పడం జరిగింది. పోయిన బడ్జెట్ సమావేశాలలో 21,000 మె.వా ఉత్పత్తి చేస్తుందని చెప్పడం జరిగింది. ఈ విషయమై కూడా ఆలోచన చెయ్యాలి. గత బడ్జెట్ లో కేటాయించిన నిధులలో నుండి ముప్పై శాతం నిధులు కూడా ఖర్చుపెట్టలేదు. ఈసారి అలా జరగడానికి వీలు లేదు. ఈ ప్రభుత్వం ఎన్నికల ముందు ఎన్నో వాగ్దానాలు చేసింది. కాంట్రాక్ట్ ఉద్యోగులు, నిరుద్యోగులు ఎదురుచూస్తున్నారు. నల్గొండ ప్రజలు త్రాగునీటి కోసం ఎదురుచూస్తున్నారు, రైతుల ఆత్మహత్యలు పెరిగిపోయాయి. కరవు మండలాలను ప్రకటించలేదు. ప్రభుత్వం ఆలోచన చేసి, తెలంగాణ ప్రజలను ఆదుకునే పద్ధతిలో పయనించాలని సిపిఐ పార్టీ తరపున కోరుతున్నాను.

శ్రీ సున్నం రాజయ్య (భద్రాచలం): అధ్యక్షా, మాకు ఆఖరి బెంచలిచ్చారు. మాది జాతీయ పార్టీ, మా సీట్లను మార్చాలని విజ్ఞప్తి చేస్తున్నాను. గవర్నర్ ప్రసంగంలో కొత్తదనం ఏమీ లేదు. 339 మండలాలలో తీవ్రమైన కరవు ఉంది. గవర్నర్ గారి ప్రసంగంలో ఆ మాట రాలేదు. ప్రభుత్వాధికారులు, జిల్లా అధికారులు 481 కరవు మండలాలని నివేదికనిచ్చారు. గవర్నర్ ప్రసంగంలో ఆ మాట

లేకపోవడం శోచనీయం. రేపు సమాధానం చెప్పేటప్పుడు కరవు మండలాలను ప్రకటించాల్సిందే. 800 మంది రెత్తులు అత్యున్నతాలు చేసుకున్నారు. ఆ విషయాన్ని కూడా పరిగణనలోకి తీసుకోలేదు. మన ప్రభుత్వం రెత్తుల కుటుంబాలకు ఏ విధమైన భరోసా ఇస్తున్నారని అడుగుతున్నాను. భద్రాచలం, అశ్వారావు పేట, వరంగల్, అదిలాబాద్, రంగారెడ్డి ప్రాంతాలలో అటవీ హక్కుల చట్టం ప్రకారం ప్రతి గిరిజనుడికి పదికరాల భూమి ఇవ్వాలి. ఆ చట్టం అపహాసం అయ్యింది. మా ప్రాంతంలో ఇల్లెందు, అశ్వారావుపేట గిరిజన రెత్తులకు రక్షణ లేదు. అటవీ అధికారులు ఇబ్బందులకు గురిచేస్తున్నారు. వారు పదహారు సంవత్సరాల నుండి పోడు భూమి చేసుకుంటున్నారు. నేను అసెంబ్లీలో ఈ విషయమే అడుగుతానని చెప్పాను. అటవీ అధికారుల నిర్బంధాన్ని ఆపాలి, గిరిజనులకు రక్షణ కల్పించాలని మా డిమాండ్.

2.4.5 | 4.8 శాతం నుంచి 5.3 శాతంగా గ్రోత్ రేటు పెరిగిందని ము. చెప్పారు. కానీ, ఎక్కడ కూడా పెరగలేదు. ఈ రోజు చాలా ఇబ్బందికర వాతావరణం ఉన్నది. గవర్నరు గారు చెప్పిన ప్రసంగం అవాస్తవానికి దగ్గరగా ఉందని భావిస్తున్నాను. మేము 11 సవరణలను ప్రభుత్వానికి, కార్యదర్శి గారికి విన్నవించాము. ఆ సవరణలన్నింటినీ కూడా భేషరతుగా ఆమోదించాలని కోరుతున్నాము. వాటిలో ముఖ్యంగా 3.5 లక్షల మంది కాంట్రాక్ట్, టెంపోరీని పద్దతిని వివిధ కార్యాలయాల్లో ఉద్యోగులుగా పనిచేస్తున్నారు. ఎన్నికల ముందు టి.ఆర్.ఎస్ పార్టీ "మా ప్రభుత్వం అధికారంలోకి వచ్చిన వెంటనే కాంట్రాక్ట్ ఉద్యోగులందరినీ కూడా పర్మినెంట్ చేస్తామని హామీ" ఇచ్చింది. ఈ రోజున కాంట్రాక్ట్ ఉద్యోగులందరూ కూడా నిరాశనిప్పుహాల్లో ఉన్నందున వారందరినీ రెగ్యులరైజ్ చేయాలని కోరుతున్నాను. అదే విధంగా పరిశ్రమల విషయంలో కాగ్జెన్ గర్, వరంగల్, కమలాపురంలో ఉన్నటువంటి పరిశ్రమలు మూతపడినందున, వేలాది మంది కార్మికులకు రెండు నుంచి ఆరేళ్లుగా ఉద్యోగం లేక బజారున పడిన పరిస్థితి ఉంది. ఖాయిలా పడిన పరిశ్రమల, మూత పడిన పరిశ్రమల విషయంలో ప్రభుత్వం ఏమి చర్యలు తీసుకుంటుందో తెలియజేయాలని కోరుతున్నాను. అదే విధంగా ప్రభుత్వం ఈ పరిశ్రమల విషయంలో స్పష్టమైన హామీ ఇవ్వాలని కోరుతున్నాము. ఈ రోజు హైదరాబాదు నగరంలో వెద్ద్యం పేదలకు అందని ద్రాక్ష పండులాగ తయారయ్యింది. ప్రభుత్వం గతసమావేశాల్లో ఉస్మానియా వెద్ద్యశాలకు కు రూ.100కోట్లు, గాంధీకి రూ.100 కోట్ల కేటాయింపుని చెప్పడం జరిగింది. కానీ, నేను వారం రోజుల క్రితం ఉస్మానియా హాస్పిటల్ కు మా నియోజక వర్గానికి సంబంధించి ఒక వ్యక్తికి ట్రీట్ మెంట్ కోసమని వెళ్తే, హాస్పిటల్ మొత్తం కూడా

దుర్గందపూరితమైన వాసన, ఎటువంటి మెయింటెనెన్స్, ఆలనాపాలనా కూడా లేకుండా ఉన్నది. గాంధీ హాస్పిటల్ పరిస్థితి కూడా ఇదే విధంగా ఉంది. చావుబ్రతుకుల్లో ఉన్న ఒక ఎమ్ పి పి భార్యకు వెద్ద్యానికి అంటెండ్ ట్ లో వెళ్తే 5 ఫ్లోర్ లు నడుచుకుంటూ వెళ్లాల్సిన పరిస్థితి ఉంది. రోగుల వద్దకు వచ్చే వందలు, వేలాది మందికి కేవలం ఒక లిఫ్ట్ ఉండటం వల్ల సమస్య ఉంది. రాజధాని నగరంలో ఉన్న గాంధీ, ఉస్మానియా హాస్పిటల్ కు ఆలనాపాలన లేని పరిస్థితి ఏర్పడింది. గ్రామాల్లో ఉన్నటువంటి వైద్యశాలల పరిస్థితి చెప్పలేకుండా ఉంది. వెద్ద్యశాలల్లో వెద్ద్యులు ఉండరు, వైద్యులు ఉంటే మందులు ఉండవు, సిబ్బంది కూడా లేరు. ఈ పరిస్థితులను మెరుగుపర్చాల్సిన అవసరం ఉన్నది. విష జ్వరాలు కూడా వచ్చే పరిస్థితి ఉంది. గవర్నర్ గారి ప్రసంగానికి రిస్పె చెప్పి సమయంలో ఈ విషయాల్లో ప్రభుత్వం తీసుకుంటున్న చర్యల గురించి చెప్పాలని కోరుతున్నాను. అదే విధంగా ప్రభుత్వ హాస్పిటల్ కు సన్నబియ్యం సరఫరా చేస్తున్నామని ఆర్థిక మంత్రి గారు తెలియజేసినందుకు చాలా సంతోషాన్ని వ్యక్తం చేస్తున్నాను. పక్క రాష్ట్రంలో హఠాత్ బియ్యంను హాస్పిటల్ కు ఇస్తున్నారు. అవి జంతువులు కూడా తినడానికి వీలు లేనివిగా ఉన్నాయి. సన్న బియ్యం సరఫరా చేస్తున్నందుకు ధన్యవాదములు. కానీ, ఉపకార వేతనాల విషయం గురించి ఏమి చర్యలు తీసుకున్నారని ప్రభుత్వాన్ని అడుగుతున్నాను. మూడు సంవత్సరాల క్రితం నిర్ణయించిన లెక్కల ప్రకారం ఉపకార వేతనాలను రూ.700-800 గా విద్యార్థులకు ఇస్తున్నారు. ఈ డబ్బులకు ఇప్పుడున్న ధరల ప్రకారం ఉప్పు, నూనె, నబ్బు, కూరగాయలు కూడా రావు. హైదరాబాద్ లాంటి నగరాల్లోని బజారుల్లో టీ, టిఫిన్ చేస్తేనే రూ.50 అవుతుంది. ఒక విద్యార్థికి సగటున రోజుకి రూ.50 కూడా ఇవ్వడం లేదు. కావున, తప్పకుండా ఉపకార వేతనాలను పెంచాల్సిన అవసరమున్నదని తెలియజేస్తున్నాను. హాస్పిటల్ లో ఉండే గిరిజన, దళిత, బిసి, మైనారిటీ, ఇతర పిల్లలందరికీ కాలేజీ స్థాయిలో రూ.2వేలు, హైస్కూల్ స్థాయి విద్యార్థులందరికీ 1500 రూపాయలను ఉపకారవేతనంగా ఇవ్వాలిందని కోరుతున్నాను. గవర్నరు గారి ప్రసంగానికి రిస్పె ఇచ్చే సమయంలో విద్యార్థుల ఉపకార వేతనాలను పెంచుతున్నారా? లేదా అనే విషయాన్ని కూడా స్పష్టంగా తెలియజేయాలని కోరుతున్నాను. ప్రభుత్వం "కాకతీయ మిషన్" పథకాన్ని ప్రవేశ పెట్టినందుకు చాలా సంతోషిస్తున్నాను. "కాకతీయ మిషన్" తోబాటుగా మూలన పడిన ఎత్తిపోతల పథకాలను, ప్రాజెక్టులను చేపట్టాలి. ఖమ్మం జిల్లాలో దాదాపుగా 400 లిఫ్ట్ ఇరిగేషన్ స్కీములు ఉన్నాయి. నా భద్రాచలం నియోజకవర్గంలోనే 150 లిఫ్ట్ ఇరిగేషన్ స్కీములు ఉన్నాయి. ఇవన్నీ కూడా పడవ పడి, మూలనపడి ఏ

ఒక్కటి కూడా పనిచేసే స్థితిలో లేవు. వాదేడులో ఉన్న మూరుకొండ ప్రాజెక్టు ద్వారా 20వేల ఎకరాల భూమి సాగులోకి వచ్చే పరిస్థితి ఉంది. ఆనాడు జలయజ్ఞం అన్నారు. కానీ, ఆ యజ్ఞం అట్లానే పోయింది. ఆ రోజు రూ.60 కోట్లుగా ఉన్న ప్రాజెక్టు వ్యయం ఈ రోజు రూ.200 కోట్లకు పెరిగింది. కానీ, ఈ రోజు మీరు ఆ ప్రాజెక్టును ఏవిధంగా పునరుద్ధరణ చేస్తారో తెలియజేయాలని కోరుతున్నాను. ఎత్తిపోతల పథకాల, మీడియం ప్రాజెక్టుల, మేజర్ స్కీమ్లను పునరుద్ధరణ చేయాల్సిన అవసరం ఉన్నది. వాదేడు వద్ద మూరుకొండు ప్రాజెక్టు, వద్దిపేట చెక్ డ్యాం కింద ఉన్నటువంటి 20 గిరిజన గ్రామాల్లో ఈ రోజు పంటలు పండలేదు, ఆ గ్రామాల్లో ఉన్న ప్రజలు త్రాగు నీరు లేక చాలా ఇబ్బందులు పడుతున్నారు. వద్దిపేట మండలం చర్లపల్లిలో "చెక్ డ్యాం" ఏర్పాటు చేయాలని రెజ్టులందరు కోరుతున్నారు. ఈ విషయంలో కూడా ప్రభుత్వం ఏమి ఆలోచన చేస్తుందో తెలియజేయాలని కోరుతున్నాము. నా నియోజకవర్గంలోని గోదావరి నదిపై దుమ్ముగూడం వద్ద గల ప్రగడ పల్లి ప్రాజెక్టు ఎత్తిపోతల పథకాన్ని ఏర్పాటుచేస్తే అక్కడ ఉన్న 35 గిరిజన గ్రామాలు సశ్యాశ్యామలం అవుతాయి. అటువంటి శాశ్వతమైన నీటి వనరుల గురించి కూడా ఎటువంటి ఆలోచన లేదు. ఈ అన్ని రకాల పథకాల విషయంలో ప్రభుత్వం స్పష్టమైన హామి ఇవ్వవల్సిన అవసరం ఉంది. ఈ రోజు మంచి నీటి ఎద్దడి తీవ్రంగా ఉన్నందున ఈ విషయంలో ప్రభుత్వం ఏమి చర్యలు తీసుకుంటుందో స్పష్టంగా చెప్పాల్సిన అవసరం ఉందని తెలియజేస్తున్నాను. ప్రభుత్వం గవర్నరు గారి ద్వారా అవాస్తవాలను చెప్పించింది. గ్రామాల్లో మంచి నీటికి సంబంధించిన పథకాలు పనిచేయడం లేదు. కరెంటు లేదు, మోట్లారు, బోర్లు పనిచేయడం లేదు. మీరు " వాటర్ గ్రిడ్ " ద్వారా 3 సంవత్సరాల తరువాత ప్రతి ఇంటికి నల్లా ద్వారా మంచినీటిని అందిస్తామని చెబుతున్నారు. కానీ, మీరు ఈ పథకానికి ఈ రోజు శంకుస్థాపన చేస్తే, అవి పూర్తి కావాలంటే 3 సంవత్సరాల కాలం పడుతుంది. అప్పటి వరకు ప్రజలకు త్రాగడానికి మంచి నీళ్లు అవసరం లేదా? గ్రామాల్లోని ప్రజలకు మంచి నీళ్లు దొరకాక గొంతెండి పోతుంది. ఆ పథకాల మరమ్మతులకు, మెయింటెనెన్స్ ను ఏవిధంగా చేపడతారనే విషయంలో స్పష్టమైన హామి ఇవ్వాలని కోరుతున్నాను. భద్రాచలం పట్టణంలో మంచి నీటి పథకం కోసం 3 సంవత్సరాల క్రితం రూ.20 కోట్లు కేటాయించడం జరిగింది. 60-70 వేల జనాభ ఉన్నటువంటి ఏ ప్రాంతంలో కూడా మంచి నీటి స్కీములు పని చేయడం లేదని గత ఆరు నెలలుగా అనేక సార్లు అధికారులకు, జిల్లా కలెక్టరు గారికి మనవి చేయడం జరిగింది. గ్రామాల్లో కూడా అదే పరిస్థితి కొనసాగుతుంది. కావున, ఈ మంచి నీటి విషయంలో

ప్రభుత్వం ఏమి చర్యలు తీసుకుంటుందో తెలియజేయాలని కోరుతున్నాను. సంక్షేమ కార్యక్రమాల విషయంలో ప్రభుత్వం చేపట్టిన "ఆసరా" పథకం చాలా మంచి పథకమని తెలియజేస్తున్నాను. గత అసెంబ్లీ సమావేశాల్లో "ఆసరా" పథకంలో ఉన్న ఇబ్బందుల గురించి అడిగితే పంచాయతీరాజ్ శాఖ మంత్రి గారు ఇచ్చిన ఆదేశాల మేరకు అప్పుడు కొంత మేర యంత్రాంగం పని చేసింది. అంగన్ వాడీ వర్కర్లు కానీ, ఉద్యోగస్తులు కానీ, పోలీసులు కానీ చుట్టాలుగా ఉన్న వాళ్లకి పింఛను రాదని క్రింద స్థాయిలో ఉన్న రెవిన్యూ సిబ్బంది, ఎమ్మార్వో, ఎమ్డివోలు మాకు నియమనిబంధనలు అడ్డువస్తున్నాయని పింఛనులను తిరుస్కరిస్తున్నారని నాకు ఇప్పుడే ఒక ఫోన్ కాల్ రావడం జరిగింది. "ఆసరా" ద్వారా పింఛన్ పొందడానికి పెకారణలున్నా పింఛను తిరుస్కరించరని ఈ శాసన సభ ద్వారా తెలంగాణ రాష్ట్ర ప్రజలకు హామి ఇవ్వాలని అవసరమున్నదని మీ ద్వారా ప్రభుత్వాన్ని కోరుతున్నాను. ప్రభుత్వం చేపట్టిన "కళ్యాణ లక్ష్మి" పథకం చాలా మంచి పథకమని తెలియజేస్తున్నాను. కానీ, రాష్ట్రంలో ఎక్కడ కూడా "కళ్యాణలక్ష్మి" పథకం అమలు జరగడం లేదు. గిరిజనులకు, దళితులకు, మెన్దారిటీలకు ఈ పథకం అమలు చేశారు. అదేవిధంగా బిసిలకు, వృత్తిదారులకు కూడా కళ్యాణలక్ష్మి పథకాన్ని అమలు చేయాలని మా పార్టీ ద్వారా ప్రభుత్వాన్ని డిమాండు చేస్తున్నాను. బిసిలకు, వికలాంగులకు, వృత్తిదారులకు కూడా "సబ్సిడీస్" పెట్టవల్సిన అవసరమున్నదని కోరుతున్నాము. ఇప్పటివరకు ఎస్సీ, ఎస్టీ "సబ్సిడీస్"కు రూల్సు ఫ్రీము చేయలేదు. ఈ పథకానికి సంబంధించిన నిధులు, వనరులు ఏమిటి, రేషిటి రోజు వీటిని ఏవిధంగా చేస్తారో కూడా తెలియజేయలేదు. ఈ విషయంలో కూడా ప్రభుత్వం స్పష్టమైన హామి ఇవ్వాలని కోరుతున్నాను. టూరిజం విషయంలో యాదగిరి గుట్ట కొరకు ముఖ్యమంత్రి గారు రూ.100 కోట్లు కేటాయించారని సోదరి సభ్యురాలు తెలియజేశారు. ఈ విషయంలో మేము చాలా సంతోషిస్తున్నాం. నా భద్రచలంలో ఉన్నటువంటి "శ్రీ సీతారాముల దేవస్థానం" ఉత్తర భారతదేశంలోనే గొప్ప పుణ్యక్షేత్రం. భద్రాచలంలో పుష్కరాల కోసం ప్రభుత్వం రూ. 5 కోట్ల, రూ.10 కోట్ల కేటాయిస్తే ఎలా సరిపోతాయి. భద్రాచలం యాదగిరి గుట్ట, వేముల వాడ పుణ్యక్షేత్రం కన్నా పెద్ద క్షేత్రం. కావున, కనీసం రూ.150 కోట్లు ఇవ్వాలి. ఆలయానికి అనుబంధంగా పర్లశాల ఉన్నది. దేశ, విదేశాల నుంచి భక్తులు భద్రాది రాముడిని సందర్శించి పర్లశాలకు వెళ్తారు. ఈ భద్రాచలం, పర్లశాలకు రూ.150 కోట్లు రూపాయలు ఇస్తానే అక్కడ టూరిజం అభివృద్ధి చెందుతుంది. గిరిజన ఆరాధ్య దైవం వాదేడు లోని "వీరమయి జాతర " . జరుగు తుంది. ఇక్కడికి ఛలీస్ ఫుడ్, మహారాష్ట్ర నుంచి కూడా భక్తులు వస్తారు.

గిరిజన మంత్రి గారి వరంగల్ ప్రాంతం నుంచి కూడా ఇక్కడికి భక్తులు వస్తుంటారు. అక్కడ ఎటువంటి కనీస సౌకర్యాలు, ఆహార సౌకర్యాలు కూడా లేవు. గోదావరి నది ఒడ్డున ఉన్న ఈ జాతరకు కూడా నిధులు ఇవ్వాలని అవసరమున్నది. చర్చ మండలంలో “సమృద్ధి-సారక్య” జాతర జరిగిన సమయంలో త్రాగడానికి మంచి నీళ్లు కూడా లేని పరిస్థితుల్లో మా కలెక్టరు గారిని, పి.ఓ గారిని కోరితే మంచి నీళ్లను సమకూర్చడం జరిగింది. అక్కడ శాశ్వతమైన మంచి నీటి ఏర్పాటు చేయాలని కోరుతున్నాను. ఈ ప్రాంతాన్ని కూడా టూరిజం ప్రాంతంగా అభివృద్ధి చేయాలని కోరుతున్నాను. మీరు చెప్పినట్లుగా “బంగారు తెలంగాణ” రావాలంటే, తెలంగాణ సమగ్రంగా అభివృద్ధి చెందాలంటే వనరులు, నిధులు సక్రమంగా ఇచ్చి పనులు చేయాల్సిన అవసరమున్నది. ఈ రోజు వరంగల్, ఆదిలాబాద్, ఖమ్మం, భద్రాచలం నియోజకవర్గంలో ఉన్న యువకులు “ఎజెన్సీ డివీజీ” కొరకు ఎదురుచూస్తూ నిరాశ, నిస్పృహల్లో ఉన్నారు. ఈ రోజు ఉపాధ్యాయ పోస్టుల్లో చాలా ఖాళీలు ఉన్నాయి. ఈ ప్రాంతాల్లో “స్పెషల్ డివీజీ” ను నిర్వహించి ఖాళీగా ఉన్న ఉపాధ్యాయ పోస్టులను నింపి, నిరుద్యోగులకు ఉద్యోగాలను కలిగించాలని కోరుతున్నాను. 2010-11 సంవత్సరంలో గత ప్రభుత్వం డివీజీని నిర్వహించింది. మీ ప్రభుత్వం వచ్చిన ఈ కొత్త సంవత్సరం సందర్భంగా నిరుద్యోగులకు ఉపాధి చూపించాల్సిన అవసరమున్నది. ప్రభుత్వం వెంటనే “స్పెషల్ డివీజీ” ని ఏర్పాటు చేయాలని కోరుతున్నాను. “ఉపాధి హామీ పథకం” పేదలకు వరం లాంటి పథకం. ఈ పథకాన్ని అమలు జరపాలని దేశ రాజధాని ఢిల్లీలో సి.పి.ఎమ్ పార్టీ త్రిపుర ముఖ్యమంత్రి ధర్మా చేశారు. ఈ విషయంలో పంచాతీ రాజ్ శాఖ మంత్రి గారు తీర్మానం చేశారు. ఈ తీర్మానాన్ని ప్రభుత్వం కూడా ఆమోదించింది. కానీ, ఈ రోజు “ఉపాధి హామీ పథకం” బిల్లులు చెల్లించే పరిస్థితి లేదు. ప్రతి మండలంలో “ఉపాధి హామీ పథకం” క్రింద రూ.10 లక్షలు, రూ.20 లక్షల బిల్లులు పెండింగ్లో ఉన్నాయి. అడిగిన పేదలందరికి పని కల్పించాల్సిన భాద్యత ప్రభుత్వం మీద ఉన్నది. “ఉపాధి హామీ పథకాన్ని” అమలు చేయాల్సిన అవసరమున్నదని తెలియజేస్తున్నాను. “ఆశా” వర్కర్లకు ప్రభుత్వం రూ.400 గౌరవ వేతనంగా ఇస్తున్నది. కానీ, గత 20 నెలలుగా “ఆశా” వర్కర్లకి జీతాలు ఇవ్వకపోవడం వల్ల ఆశా వర్కర్లు ఇబ్బందులు పడుతున్నారు. వాళ్లకు ఇచ్చే రూ.400 గౌరవ వేతనం ఆ మహిళల కాస్ట్యూమ్ ఖర్చులకు కూడా సరిపోవని తెలియజేస్తున్నాను. గ్రామ సీమల్లో పేదవాడికి ఎటువంటి జబ్బు, రోగం వచ్చినా, వారికి మందులు, వెచ్చు సేవలు అందించే ఆశా వర్కర్లకు గత 20 నెలలుగా గౌరవ వేతనాలు ఇవ్వలేదు. ఈ ప్రభుత్వం కూడా అధికారంలోకి వచ్చి 9 మాసాల కాలం

అయ్యింది. కావున, “ఆశా” వర్కర్లకి వెంటనే వేతనాలు ఇవ్వాలని ప్రభుత్వాన్ని కోరుతున్నాను. “ఐకెసి” వారికి కూడా గత 20 నెలలుగా వేతనాలు ఇవ్వడం లేదు. కావున, వారికి కూడా వేతనాలు ఇవ్వాలని ప్రభుత్వాన్ని కోరుతున్నాను. గిరిజన, మారుమూల ప్రాంతాల్లో “పశుక్రాంతి పథకం” లో డాక్టర్లు అందుబాటులో లేకున్నా టీకాలు వేస్తూ వెచ్చు సేవలు చేస్తున్న సిబ్బందికి కూడా గౌరవ వేతనం ఇవ్వాలని మీ ద్వారా ప్రభుత్వాన్ని కోరుతున్నాను.

3.00 | మిస్టర్ స్పీకర్: త్వరగా కంప్లైడ్ చేయండి. ఇప్పుడు సమయం మధ్యాహ్నం 3 గంటలు కావస్తున్నది.

శ్రీ సున్నం రాజయ్య: ఈ రోజు ఉదయం వాయిదా తీర్మానంలో మీరు నాకు కూడా అవకాశం ఇవ్వలేదు. రాష్ట్రంలోని బర్నింగ్ ఇన్ఫ్యూ ఒకటి నా నియోజకవర్గంలో ఉంది. మొన్న వచ్చిన అకాల వర్షం కారణంగా వాడేడు, వెంకటాపురం మండలాల్లోని 10వేల ఎకరాల్లో కోసి ఉంచిన పంట కల్లాల్లో మునిగిపోయింది. ఆ విధంగా జరగడం వల్ల రైతులందరు చాలా తీవ్రంగా నష్టపోవడం జరిగింది. వీరంతా కూడా 20, 30 క్వీంటాళ్ల దాన్యం పండించే చిన్న చిన్న దళిత, గిరిజన, వెనుకబడిన వర్గాల రైతులు. వ్యవసాయ శాఖ మంత్రి గారు ఈ విషయంలో వెంటనే సర్వే జరిపి వారికి ప్రభుత్వం ద్వారా సహాయం అందించాల్సిన అవసరమున్నదని తెలియజేస్తున్నాను. నా నియోజక వర్గంలోని వాడేడు, వెంకటాపుర మండలాలతో పాటుగా ప్రక్కనే ఉన్న వరంగల్లోని ఏటూరునాగరం ప్రాంతంలో, మంత్రి గారి నియోజకవర్గంలో కూడా ఈ అకాల వర్షం వల్ల రైతులు అతలాకుతలం కావడం జరిగింది. కావున, ఈ రైతులందరిని ఆదుకోవాలని మీ ద్వారా ప్రభుత్వానికి తెలియజేస్తున్నాను. ప్రకృతి వెళ్లరీత్యాల వల్ల నష్టపోయిన రైతులను ఆదుకోవడానికి ప్రత్యేక నిధిని ఏర్పాటు చేసి రైతులను ఆదుకోవాలని ప్రభుత్వాన్ని కోరుతున్నాను. మేమిచ్చిన సలహాలు, సూచనలను పరిగణనలోకి తీసుకోవాలని కోరుతున్నాను. రేపు గవర్నర్ గారి ప్రసంగానికి రిప్లై ఇచ్చే సమయంలో ఈ విషయాలపై పూర్తి సమాచారాన్ని ఇవ్వాలని ప్రభుత్వాన్ని కోరుతూ, నాకు మాట్లాడే ఈ అవకాశం ఇచ్చినందుకు మీకు ధన్యవాదములు తెలియజేస్తున్నాను.

MR. SPEAKER: The House is adjourned to meet at 9.30 a.m., tomorrow.

(Then the House adjourned at 3.01 p.m., to meet again at 9.30 a.m., on Tuesday, the 10th March, 2015)

“Published under Rule 310 of the Rules of Procedure and Conduct of Business in the Telangana
Legislative Assembly and Printed at Assembly Press, Public Gardens, Hyderabad.”